



## ਡਿਜੀਟਲ ਯੁੱਗ ਵਿਚ ਕੁੜੀਆਂ ਸਭ ਤੋਂ ਜ਼ਿਆਦਾ ਅਸੁਰੱਖਿਅਤ : ਚੀਫ਼ ਜਸਟਿਸ ਗਵਈ

### ਵਿਸ਼ੇਸ਼ ਸਿਖਲਾਈ ਦੇਣ ਦਾ ਸੱਦਾ ਦਿਤਾ

ਨਵੀਂ ਦਿੱਲੀ : ਭਾਰਤ ਦੇ ਚੀਫ਼ ਜਸਟਿਸ (ਸੀ.ਜੇ.ਆਈ.) ਬੀ.ਆਰ. ਗਵਈ ਨੇ ਸਨਿ-ਚਰਵਾਰ ਨੂੰ ਡਿਜੀਟਲ ਯੁੱਗ 'ਚ ਕੁੜੀਆਂ ਨੂੰ ਸਭ ਤੋਂ ਅਸੁਰੱਖਿਅਤ ਦੱਸਿਆ। ਉਨ੍ਹਾਂ ਇਸ ਮਸਲੇ ਨਾਲ ਨਿਜ਼ੱਠ ਲਈ ਵਿਸ਼ੇਸ਼ ਕਾਨੂੰਨ ਤਿਆਰ ਕਰਨ ਦੇ ਨਾਲ-ਨਾਲ ਫੈਸਲੇ ਲੈਣ ਵਾਲਿਆਂ ਨੂੰ ਸਿਖਲਾਈ ਦੇਣ ਦੀ ਮੰਗ ਕੀਤੀ ਹੈ। ਉਨ੍ਹਾਂ ਨੇ ਕੁੜੀਆਂ ਨੂੰ ਆਨਲਾਈਨ ਤੰਗ-ਪ੍ਰੇਸ਼ਾਨ ਕਰਨ, ਸਾਈਬਰ ਧਮਕੀਆਂ ਦੇਣ ਅਤੇ ਡਿਜੀਟਲ ਪਿੱਛਾ ਕਰਨ ਦੇ ਨਾਲ-ਨਾਲ ਨਿੱਜੀ ਡਾਟਾ ਦੀ ਦੁਰਵਰਤੋਂ

ਅਤੇ 'ਡੀਪ ਫੇਕ ਇਮੇਜਰੀ' ਕਾਰਨ ਇਕ ਲੜਕੀ ਦੇ ਅਸੁਰੱਖਿਅਤ ਹੋਣ 'ਤੇ ਚਿੰਤਾ ਪ੍ਰਗਟ ਕੀਤੀ। ਚੀਫ਼ ਜਸਟਿਸ ਨੇ ਸੁਪਰੀਮ ਕੋਰਟ ਦੀ ਜੁਵੇਨਾਈਲ ਜਸਟਿਸ ਕਮੇਟੀ (ਜੇ.ਜੇ.ਸੀ.) ਦੀ ਅਗਵਾਈ ਹੇਠ ਯੂਨੀਸੈਫ, ਭਾਰਤ ਦੇ ਸਹਿਯੋਗ ਨਾਲ ਕਰਵਾਏ 'ਲੜਕੀਆਂ ਦੀ ਸੁਰੱਖਿਆ: ਭਾਰਤ ਵਿਚ ਉਸ ਲਈ ਸੁਰੱਖਿਅਤ ਅਤੇ ਸਮਰੱਥ ਵਾਤਾਵਰਣ ਵਲ' ਵਿਸ਼ੇ ਉਤੇ ਕੌਮੀ ਸਾਲਾਨਾ ਹਿੱਸੇਦਾਰਾਂ ਦੇ ਸਲਾਹ-ਮਸ਼ਵਰੇ ਵਿਚ ਬੋਲਦਿਆਂ ਅਪਣੀ ਚਿੰਤਾ ਜ਼ਾਹਰ ਕੀਤੀ। ਉਨ੍ਹਾਂ ਕਿਹਾ ਕਿ ਸੰਵਿਧਾਨਕ



ਅਤੇ ਕਾਨੂੰਨੀ ਗਾਰੰਟੀਆਂ ਦੇ ਬਾਵਜੂਦ, ਦੇਸ਼ ਭਰ ਵਿਚ ਬਹੁਤ ਸਾਰੀਆਂ ਲੜਕੀਆਂ ਨੂੰ ਦੁਖਦਾਈ ਤੌਰ ਉਤੇ ਉਨ੍ਹਾਂ ਦੇ ਮੌਲਿਕ ਅਧਿਕਾਰਾਂ ਅਤੇ ਇੱਥੋਂ ਤਕ ਕਿ ਬਚਾਅ ਦੀਆਂ ਬੁਨਿਆਦੀ ਜ਼ਰੂਰਤਾਂ ਤੋਂ ਵੀ ਵਾਂਝਾ ਰੱਖਿਆ ਜਾਂਦਾ ਹੈ ਅਤੇ ਇਹ ਕਮਜ਼ੋਰੀ ਉਨ੍ਹਾਂ ਨੂੰ ਜਿਨਸੀ ਸੋਸ਼ਣ, ਸੋਸ਼ਣ ਅਤੇ ਨੁਕਸਾਨਦੇਹ ਅਭਿਆਸਾਂ ਜਿਵੇਂ ਕਿ ਔਰਤਾਂ ਦੇ ਜਣਨ ਅੰਗਾਂ ਨੂੰ ਕੱਟਣ, ਕੁਪੋਸ਼ਣ, ਲਿੰਗ-ਚੋਣਵੇਂ ਗਰਭਪਾਤ, ਤਸਕਰੀ ਅਤੇ ਬਾਲ ਵਿਆਹ ਦੇ ਅਸਾਧਾਰਣ ਤੌਰ ਉਤੇ ਉੱਚ ਜੋਖਮਾਂ ਦਾ ਸਾਹਮਣਾ

ਕਰਦੀ ਹੈ। ਚੀਫ਼ ਜਸਟਿਸ ਨੇ ਕਿਹਾ, "ਉਸ ਦੀ ਸੁਰੱਖਿਆ ਸਿਰਫ ਉਸ ਦੇ ਸਰੀਰ ਦੀ ਰਾਖੀ ਕਰਨਾ ਨਹੀਂ ਹੈ, ਬਲਕਿ ਉਸ ਦੀ ਆਤਮਾ ਨੂੰ ਆਜ਼ਾਦ ਕਰਨਾ ਹੈ। ਇਕ ਅਜਿਹਾ ਸਮਾਜ ਬਣਾਉਣ ਲਈ ਜਿੱਥੇ ਉਹ ਅਪਣਾ ਸਿਰ ਉੱਚਾ ਰੱਖ ਸਕੇ ਅਤੇ ਜਿੱਥੇ ਉਸ ਦੀਆਂ ਇੱਛਾਵਾਂ ਸਿੱਖਿਆ ਅਤੇ ਬਰਾਬਰੀ ਨਾਲ ਪੇਸ਼ਿਤ ਹੋ ਸਕਣ। ਸਾਨੂੰ ਉਨ੍ਹਾਂ ਡੂੰਘੀਆਂ ਜੜ੍ਹਾਂ ਵਾਲੇ ਪਿਤਾ-ਪੁਰਖੀ ਰੀਤੀ-ਰਿਵਾਜਾਂ ਦਾ ਵਿਰੋਧ ਕਰਨਾ ਚਾਹੀਦਾ ਹੈ ਜੋ ਲੜਕੀਆਂ ਨੂੰ ਉਨ੍ਹਾਂ ਦੇ ਸਹੀ ਸਥਾਨ ਤੋਂ ਵਾਂਝਾ ਰਖਦੇ ਹਨ।"

## ਹੀਲੀ ਦੇ ਸ਼ਾਨਦਾਰ ਸੈਂਕੜੇ ਬਦੌਲਤ ਆਸਟਰੇਲੀਆ ਨੇ ਭਾਰਤ ਨੂੰ 3 ਵਿਕਟਾਂ ਨਾਲ ਹਰਾਇਆ



ਵਿਸ਼ਾਖਾਪਟਨਮ । ਕਪਤਾਨ ਐਲਿਸਾ ਹੀਲੀ ਨੇ ਪ੍ਰਤਿਭਾ ਅਤੇ ਧੀਰਜ ਨਾਲ ਸੈਂਕੜਾ ਲਗਾਉਂਦੇ ਹੋਏ ਆਸਟਰੇਲੀਆ ਨੂੰ ਅਪਣੇ ਵਿਸ਼ਵ ਕੱਪ ਮੈਚ ਵਿਚ ਭਾਰਤ ਵਿਰੁਧ ਤਿੰਨ ਵਿਕਟਾਂ ਨਾਲ ਜਿੱਤ ਦਿਵਾਈ। ਹੀਲੀ ਨੇ 107 ਗੇਂਦਾਂ 'ਤੇ 21 ਚੌਕੀਆਂ ਅਤੇ 3 ਛੱਕੀਆਂ ਦੀ ਮਦਦ ਨਾਲ 142 ਦੌੜਾਂ ਦੀ ਸ਼ਾਨਦਾਰ ਪਾਰੀ ਖੇਡੀ। ਸੱਤ ਵਾਰ ਦੀ ਚੈਂਪੀਅਨ ਟੀਮ ਨੇ

ਸੱਤ ਵਿਕਟਾਂ ਉਤੇ 331 ਦੌੜਾਂ ਬਣਾ ਕੇ ਭਾਰਤੀ ਟੀਮ ਵਲੋਂ ਦਿਤੇ ਵਿਸ਼ਾਲ ਟੀਚੇ ਨੂੰ ਇਕ ਓਵਰ ਰਹਿੰਦੇ ਹੀ ਪੂਰਾ ਕਰ ਲਿਆ। ਮੇਜ਼ਬਾਨ ਟੀਮ ਨੇ ਸਮੁੱਚੀ ਮੰਧਾਨਾ ਅਤੇ ਪ੍ਰਤਿਕਾ ਰਾਵਲ ਦੇ ਅਰਧ ਸੈਂਕੜੇ ਬਦੌਲਤ ਸ਼ਾਨਦਾਰ 330 ਦੌੜਾਂ ਬਣਾਈਆਂ ਸਨ। ਪਰ ਵਿਸ਼ਾਲ ਟੀਚੇ ਦਾ ਬਚਾਅ ਨਾ ਕਰ ਸਕੀ। ਆਸਟਰੇਲੀਆ ਨੇ ਬਾਅਦ ਵਿਚ ਬੱਲੇਬਾਜ਼ੀ ਕਰਦਿਆਂ

ਸਭ ਤੋਂ ਜ਼ਿਆਦਾ ਦੌੜਾਂ ਦਾ ਰੀਕਾਰਡ ਵੀ ਬਣਾਇਆ। ਇਸ ਤੋਂ ਪਹਿਲਾਂ ਸੱਭ ਤੋਂ ਵੱਧ ਸਫਲ ਦੌੜਾਂ ਦਾ ਪਿੱਛਾ ਸ਼੍ਰੀਲੰਕਾ ਨੇ 2024 ਵਿਚ ਦੱਖਣੀ ਅਫਰੀਕਾ ਦੇ ਵਿਰੁਧ 302 ਦੌੜਾਂ ਬਣਾ ਕੇ ਕੀਤਾ ਸੀ। ਅੱਜ ਦੀ ਜਿੱਤ ਨਾਲ ਆਸਟਰੇਲੀਆਈ ਟੀਮ ਸੱਤ ਅੰਕਾਂ ਨਾਲ ਸੂਚੀ ਵਿਚ ਸਿਖਰ ਉਤੇ ਹੈ, ਜਦਕਿ ਭਾਰਤ ਚਾਰ ਅੰਕਾਂ ਨਾਲ ਤੀਜੇ ਸਥਾਨ ਉਤੇ ਹੈ।

## ਪਾਕਿਸਤਾਨ ਵਲੋਂ 19 ਅਫਗਾਨ ਚੌਕੀਆਂ 'ਤੇ ਕਬਜ਼ਾ

ਅਫਗਾਨਿਸਤਾਨ ਵਲੋਂ 58 ਪਾਕਿਸਤਾਨੀ ਫ਼ੌਜੀ ਮਾਰਨ ਦਾ ਦਾਅਵਾ



ਇਸਲਾਮਾਬਾਦ। ਪਾਕਿ-ਸਤਾਨ ਨੇ ਅਫਗਾਨਿਸਤਾਨ ਫ਼ੌਜ ਦੀਆਂ 19 ਚੌਕੀਆਂ 'ਤੇ ਕਬਜ਼ਾ ਕਰ ਲਿਆ ਹੈ। ਪਾਕਿਸਤਾਨ ਨੇ ਅਫਗਾਨਿਸਤਾਨ 'ਤੇ ਸਰਹੱਦੀ ਇਲਾਕਿਆਂ 'ਚ ਬਿਨਾਂ ਕਿਸੇ ਭੜਕਾਹਟ ਦੇ ਹਮਲੇ ਕਰਨ ਦਾ ਦੋਸ਼ ਲਾਇਆ। ਦੂਜੇ ਪਾਸੇ ਅਫਗਾਨਿਸਤਾਨ ਨੇ ਦਾਅਵਾ ਕੀਤਾ ਹੈ ਕਿ ਉਨ੍ਹਾਂ ਜਵਾਬੀ

ਕਾਰਵਾਈ ਦੌਰਾਨ 58 ਪਾਕਿਸਤਾਨੀ ਫ਼ੌਜੀਆਂ ਨੂੰ ਮਾਰ ਮੁਕਾਇਆ ਜਦੋਂ ਕਿ 30 ਹੋਰ ਜਵਾਨ ਜ਼ਖਮੀ ਹੋਏ ਹਨ। ਅਫਗਾਨ ਸੁਰੱਖਿਆ ਬਲਾਂ ਨੇ ਪਾਕਿਸਤਾਨ ਦੇ ਖੈਬਰ ਪਖਤੂਨਖਵਾ 'ਚ ਅੰਗੂਰ ਅੱਡਾ, ਬਜ਼ੋਰ, ਕੁਰੂਮ, ਦੀਰ ਅਤੇ ਬਲੋਚਿ-ਸਤਾਨ 'ਚ ਬਾਰਾਮਚਾ ਚੌਕੀਆਂ ਨੂੰ ਨਿਸ਼ਾਨਾ ਬਣਾਇਆ। ਤਾਲਿਬਾਨ

ਸਰਕਾਰ ਦੇ ਮੁੱਖ ਤਰਜਮਾਨ ਮੁਜਾਹਦ ਨੇ ਕਿਹਾ ਕਿ ਕਤਰ ਅਤੇ ਸਾਊਦੀ ਅਰਬ ਦੀਆਂ ਅਪੀਲਾਂ 'ਤੇ ਅੱਧੀ ਰਾਤ ਨੂੰ ਅਪਰੇਸ਼ਨ ਰੋਕ ਦਿੱਤਾ ਗਿਆ ਹੈ। ਪਾਕਿਸਤਾਨ ਦੇ ਅੰਦਰੂਨੀ ਮਾਮਲਿਆਂ ਬਾਰੇ ਮੰਤਰੀ ਮੋਹਸਿਨ ਨਕਵੀ ਨੇ ਤਾਲਿਬਾਨ 'ਤੇ ਬਿਨਾਂ ਭੜਕਾਹਟ ਦੇ ਸਰਹੱਦੀ ਚੌਕੀਆਂ 'ਤੇ ਹਮਲਿਆਂ ਕਰਨ ਦਾ ਦੋਸ਼ ਲਾਇਆ।

# ਜਬਰ-ਜਨਾਹ ਮਾਮਲੇ 'ਚ ਦੋਸ਼ੀਆਂ ਨੂੰ ਬਖਸ਼ਿਆ ਨਹੀਂ ਜਾਵੇਗਾ: ਮਮਤਾ

ਕੋਲਕਾਤਾ। ਪੱਛਮੀ ਬੰਗਾਲ ਦੀ ਮੁੱਖ ਮੰਤਰੀ ਮਮਤਾ ਬੈਨਰਜੀ ਨੇ ਪੱਛਮੀ ਬਰਧਮਾਨ ਜ਼ਿਲ੍ਹੇ ਦੇ ਦੁਰਗਾਪੁਰ ਵਿੱਚ ਇੱਕ ਮੈਡੀਕਲ ਵਿਦਿਆਰਥਣ ਨਾਲ ਹੋਏ ਕਥਿਤ ਜਬਰ ਜਨਾਹ ਨੂੰ ਹੈਰਾਨ ਕਰਨ ਵਾਲਾ ਕਰਾਰ ਦਿੰਦਿਆਂ ਕਿਹਾ ਕਿ ਕਿਸੇ ਵੀ ਦੋਸ਼ੀ ਨੂੰ ਬਖਸ਼ਿਆ ਨਹੀਂ ਜਾਵੇਗਾ। ਕੁਦਰਤੀ ਆਫ਼ਤ ਪ੍ਰਭਾਵਿਤ ਉੱਤਰੀ ਬੰਗਾਲ ਵਿੱਚ ਰਾਹਤ ਅਤੇ ਪੁਨਰਵਾਸ

ਕਾਰਜਾਂ ਦੀ ਨਿਗਰਾਨੀ ਲਈ ਰਵਾਨਾ ਹੋਣ ਤੋਂ ਪਹਿਲਾਂ ਕੋਲਕਾਤਾ ਹਵਾਈ ਅੱਡੇ 'ਤੇ ਪੱਤਰਕਾਰਾਂ ਨਾਲ ਗੱਲਬਾਤ ਕਰਦਿਆਂ ਬੈਨਰਜੀ ਨੇ ਕਿਹਾ ਕਿ ਉਨ੍ਹਾਂ ਦੀ ਸਰਕਾਰ ਅਜਿਹੀਆਂ ਘਟਨਾਵਾਂ ਲਈ ਜ਼ੀਰੋ ਟਾਲਰੈਂਸ ਦੀ ਨੀਤੀ ਅਪਣਾ ਰਹੀ ਹੈ। ਤਿੰਨ ਦੋਸ਼ੀਆਂ ਨੂੰ ਗ੍ਰਿਫਤਾਰ ਕੀਤਾ ਗਿਆ ਹੈ ਅਤੇ ਪੁਲੀਸ ਹੋਰਾਂ ਦੀ ਭਾਲ ਕਰ ਰਹੀ ਹੈ। ਕਿਸੇ ਨੂੰ ਵੀ ਬਖਸ਼ਿਆ ਨਹੀਂ



ਜਾਵੇਗਾ। ਇਹ ਘਟਨਾ ਸ਼ੁੱਕਰਵਾਰ ਰਾਤ ਨੂੰ ਨਿੱਜੀ ਮੈਡੀਕਲ ਕਾਲਜ ਦੇ ਕੈਂਪਸ ਦੇ ਬਾਹਰ ਵਾਪਰੀ ਜਦੋਂ ਦੂਜੇ

ਸਾਲ ਦੀ ਵਿਦਿਆਰਥਣ ਆਪਣੇ ਇੱਕ ਦੋਸਤ ਨਾਲ ਰਾਤ ਦੇ ਖਾਣੇ ਲਈ ਬਾਹਰ ਗਈ ਸੀ। ਬੈਨਰਜੀ ਨੇ ਕਿਹਾ

ਕਿ ਸਬੰਧਤ ਮੈਡੀਕਲ ਸੰਸਥਾ ਵੀ ਇਸ ਘਟਨਾ ਲਈ ਜ਼ਿੰਮੇਵਾਰ ਹੈ। ਨਿੱਜੀ ਕਾਲਜਾਂ ਨੂੰ ਆਪਣੇ ਕੈਂਪਸ ਦੇ ਅੰਦਰ ਅਤੇ ਆਲੇ-ਦੁਆਲੇ ਸੁਰੱਖਿਆ ਯਕੀਨੀ ਬਣਾਉਣੀ ਚਾਹੀਦੀ ਹੈ। ਟੀਐਮਸੀ ਸੁਪਰੀਮੋ ਨੇ ਕਿਹਾ ਕਿ ਖਾਸ ਕਰਕੇ ਹੋਰ ਸੂਬਿਆਂ ਤੋਂ ਆਈਆਂ ਲੜਕੀਆਂ ਨੂੰ ਹੋਸਟਲ ਨਿਯਮਾਂ ਦੀ ਪਾਲਣਾ ਕਰਨੀ ਚਾਹੀਦੀ ਹੈ ਅਤੇ ਦੇਰ ਰਾਤ ਤੱਕ ਬਾਹਰ ਨਹੀਂ ਨਿਕਲਣਾ ਚਾਹੀਦਾ।

ਉਨ੍ਹਾਂ ਕਿਹਾ, “ਹੋਸਟਲਾਂ ਵਿੱਚ ਰਹਿਣ ਵਾਲੀਆਂ ਵਿਦਿਆਰਥਣਾਂ, ਖਾਸ ਕਰਕੇ ਉਹ ਜੋ ਬਾਹਰੋਂ ਪੜ੍ਹਨ ਲਈ ਪੱਛਮੀ ਬੰਗਾਲ ਆਈਆਂ ਹਨ, ਤੋਂ ਹੋਸਟਲਾਂ ਦੇ ਨਿਯਮਾਂ ਦੀ ਪਾਲਣਾ ਕਰਨ ਦੀ ਉਮੀਦ ਕੀਤੀ ਜਾਂਦੀ ਹੈ। ਉਨ੍ਹਾਂ ਨੂੰ ਦੇਰ ਰਾਤ ਨੂੰ ਬਾਹਰ ਜਾਣ ਤੋਂ ਬਚਣਾ ਚਾਹੀਦਾ ਹੈ, ਹਾਲਾਂਕਿ ਉਹ ਕਿਤੇ ਵੀ ਜਾ ਸਕਦੀਆਂ ਹਨ ਕਿਉਂਕਿ ਇਹ ਉਨ੍ਹਾਂ ਦਾ ਮੌਲਿਕ ਅਧਿਕਾਰ ਹੈ।”

## ਬਠਿੰਡਾ ਵਿੱਚ ਡੇਂਗੂ ਦਾ ਕਹਿਰ; 522 ਥਾਵਾਂ ਤੋਂ ਮਿਲਿਆ ਲਾਰਵਾ

ਬਠਿੰਡਾ। ਬਠਿੰਡਾ ਸ਼ਹਿਰ ਵਿੱਚ ਡੇਂਗੂ ਦੇ ਮਾਮਲੇ ਲਗਾਤਾਰ ਵੱਧ ਰਹੇ ਹਨ। ਹਰ ਸਾਲ ਸੈਂਕੜੇ ਲੋਕ ਡੇਂਗੂ ਦੀ ਚਪੇਟ ਵਿੱਚ ਆ ਰਹੇ ਹਨ। ਪ੍ਰਸ਼ਾਸਨ ਵੱਲੋਂ ਲੋਕਾਂ ਨੂੰ ਜਾਗਰੂਕ ਕਰਨ ਲਈ ਕਈ ਮੁਹਿੰਮਾਂ ਚਲਾਈਆਂ ਜਾ ਰਹੀਆਂ ਹਨ ਅਤੇ ਫੇਰਿੰਗ 'ਤੇ ਹਰ ਸਾਲ ਲੱਖਾਂ ਰੁਪਏ ਖਰਚੇ ਜਾ ਰਹੇ ਹਨ ਪਰ ਫਿਰ ਵੀ ਡੇਂਗੂ ਦਾ ਡੰਕ ਰੁਕਣ ਦਾ ਨਾਮ ਨਹੀਂ ਲੈ ਰਿਹਾ। ਸਿਵਲ ਸਰਜਨ ਦਫ਼ਤਰ ਬਠਿੰਡਾ ਤੋਂ ਮਿਲੀ ਜਾਣਕਾਰੀ ਅਨੁਸਾਰ, ਸਾਲ 2024 ਤੋਂ ਜੁਲਾਈ 2025 ਤੱਕ ਸ਼ਹਿਰ ਵਿੱਚ ਕੁੱਲ 522 ਥਾਵਾਂ ਤੋਂ ਡੇਂਗੂ ਦਾ ਲਾਰਵਾ ਮਿਲਿਆ ਹੈ। ਬਠਿੰਡਾ ਦੇ ਆਰ.ਟੀ.ਆਈ. ਕਾਰਕੁੰਨ ਸੰਜੀਵ ਗੋਇਲ ਨੂੰ ਸਿਹਤ ਮਹਿਕਮੇ ਨੂੰ 8 ਅਗਸਤ 2025 ਦੇ ਜਵਾਬ ਵਿੱਚ ਕੁਝ ਅੰਕੜੇ ਮਿਲੇ ਹਨ। ਸੰਜੀਵ ਨੇ ਰਿਪੋਰਟ ਬਾਰੇ ਖੁਲਾਸਾ ਕੀਤਾ ਕਿ ਸਾਲ 2024 ਵਿੱਚ ਕੁੱਲ 285 ਥਾਵਾਂ ਤੋਂ ਡੇਂਗੂ



ਦਾ ਲਾਰਵਾ ਮਿਲਿਆ ਸੀ, ਜਦੋਂਕਿ ਸਾਲ 2025 ਵਿੱਚ (ਜੁਲਾਈ ਦੇ ਅੰਤ ਤੱਕ) 237 ਥਾਵਾਂ ਤੋਂ ਲਾਰਵਾ ਮਿਲ ਚੁੱਕਾ ਹੈ। ਇਸ ਤੋਂ ਇਹ ਅੰਦਾਜ਼ਾ ਲਗਾਇਆ ਜਾ ਸਕਦਾ ਹੈ ਕਿ ਸਾਲ ਦੇ ਅੰਤ ਤੱਕ ਇਹ ਗਿਣਤੀ 2024 ਤੋਂ ਵੱਧ ਹੋ ਸਕਦੀ ਹੈ।

## ਓਡੀਸ਼ਾ ਦੀ ਮੈਡੀਕਲ ਵਿਦਿਆਰਥਣ ਨਾਲ ਸਮੂਹਕ 'ਜਬਰ ਜਨਾਹ'

ਕੋਲਕਾਤਾ। ਪੱਛਮੀ ਬੰਗਾਲ ਦੇ ਪੱਛਮੀ ਬਰਧਮਾਨ ਜ਼ਿਲ੍ਹੇ 'ਚ ਓਡੀਸ਼ਾ ਦੀ ਇੱਕ ਮੈਡੀਕਲ ਕਾਲਜ ਦੀ ਵਿਦਿਆਰਥਣ ਨਾਲ ਅਣਪਛਾਤੇ ਵਿਅਕਤੀਆਂ ਨੇ ਕਥਿਤ ਤੌਰ ਉੱਤੇ ਜਬਰ ਜਨਾਹ ਕੀਤਾ। ਉਸ ਦੇ ਪਰਵਾਰਕ ਜੀਆਂ ਨੇ ਦਸਿਆ ਕਿ ਇਹ ਘਟਨਾ ਸ਼ੁਕਰਵਾਰ ਰਾਤ ਨੂੰ ਦੁਰਗਾਪੁਰ ਦੇ ਨਿੱਜੀ ਮੈਡੀਕਲ ਕਾਲਜ ਕੈਂਪਸ ਦੇ ਬਾਹਰ ਉਸ ਸਮੇਂ ਵਾਪਰੀ ਜਦੋਂ ਦੂਜੇ ਸਾਲ ਦੀ ਵਿਦਿਆਰਥਣ ਆਪਣੇ ਇੱਕ ਦੋਸਤ ਨਾਲ ਰਾਤ ਦੇ ਖਾਣੇ ਲਈ ਬਾਹਰ ਗਈ। ਇੱਕ ਪੁਲਿਸ ਅਧਿਕਾਰੀ ਨੇ ਦਸਿਆ ਕਿ ਉਡੀਸ਼ਾ ਦੇ ਜਲੇਸ਼ਵਰ ਦੀ ਰਹਿਣ ਵਾਲੀ ਵਿਦਿਆਰਥਣ ਦਾ ਨੇੜਲੇ ਹਸਪਤਾਲ 'ਚ ਇਲਾਜ ਚੱਲ ਰਿਹਾ ਹੈ। ਉਨ੍ਹਾਂ ਕਿਹਾ ਕਿ ਵਿਦਿਆਰਥਣ ਦੇ ਪਰਵਾਰਕ ਜੀਆਂ ਵਲੋਂ ਦਰਜ ਕਰਵਾਈ ਗਈ ਸ਼ਿਕਾਇਤ ਦੇ ਆਧਾਰ ਉੱਤੇ ਅਸੀਂ ਜਾਂਚ ਸ਼ੁਰੂ ਕਰ ਦਿੱਤੀ ਹੈ। ਪੱਤਰਕਾਰਾਂ ਨਾਲ ਗੱਲਬਾਤ ਕਰਦਿਆਂ ਵਿਦਿਆਰਥਣ ਦੇ ਮਾਪਿਆਂ ਨੇ ਦਸਿਆ ਕਿ ਉਹ ਅਪਣੀ ਧੀ ਦੇ ਦੋਸਤਾਂ ਦਾ ਫੋਨ ਆਉਣ ਤੋਂ ਬਾਅਦ ਅੱਜ ਸਵੇਰੇ ਦੁਰਗਾਪੁਰ ਪਹੁੰਚੇ। ਵਿਦਿਆਰਥਣ ਦੀ ਮਾਂ ਨੇ ਦੋਸ਼ ਲਾਇਆ ਕਿ ਉਸ



ਦੀ ਧੀ ਨਾਲ ਸ਼ੁਕਰਵਾਰ ਰਾਤ ਕਰੀਬ 10 ਵਜੇ ਸਮੂਹਕ ਜਬਰ ਜਨਾਹ ਕੀਤਾ ਗਿਆ, ਜਦੋਂ ਉਹ ਅਪਣੇ ਇੱਕ ਦੋਸਤ ਨਾਲ ਰਾਤ ਦੇ ਖਾਣੇ ਲਈ ਕਾਲਜ ਕੈਂਪਸ ਤੋਂ ਬਾਹਰ ਗਈ ਸੀ। ਪੁਲਿਸ ਅਧਿਕਾਰੀ ਨੇ ਦਸਿਆ ਕਿ 3 ਅਣਪਛਾਤੇ ਵਿਅਕਤੀ ਉਨ੍ਹਾਂ ਕੋਲ ਪਹੁੰਚੇ ਅਤੇ ਵਿਦਿਆਰਥਣ ਦੇ ਦੋਸਤ ਨੇ ਉਸ ਨੂੰ ਇਕੱਲਾ ਛੱਡ ਦਿੱਤਾ। ਉਨ੍ਹਾਂ ਨੇ ਉਸ ਦਾ ਫੋਨ ਖੋਹ ਲਿਆ ਅਤੇ ਉਸ ਨੂੰ ਕੈਂਪਸ ਦੇ ਬਾਹਰ ਜੰਗਲ ਵਿੱਚ ਲੈ ਗਏ, ਜਿੱਥੇ ਉਨ੍ਹਾਂ ਨੇ ਉਸ ਨਾਲ ਜਬਰ ਜਨਾਹ ਕੀਤਾ। ਉਸ ਨੂੰ ਧਮਕੀ ਦਿੱਤੀ ਗਈ ਸੀ ਕਿ ਜੇ ਉਸ ਨੇ ਇਸ ਘਟਨਾ ਬਾਰੇ ਕਿਸੇ ਨੂੰ

ਦਸਿਆ ਤਾਂ ਉਸ ਨੂੰ ਗੰਭੀਰ ਨਤੀਜੇ ਭੁਗਤਣੇ ਪੈਣਗੇ। ਉਨ੍ਹਾਂ ਦਸਿਆ ਕਿ ਮੁਲਜ਼ਮਾਂ ਨੇ ਉਸ ਦਾ ਮੋਬਾਈਲ ਫੋਨ ਵਾਪਸ ਕਰਨ ਲਈ ਉਸ ਤੋਂ ਪੈਸੇ ਦੀ ਮੰਗ ਵੀ ਕੀਤੀ। ਅਧਿਕਾਰੀ ਨੇ ਦਸਿਆ ਕਿ ਵਿਦਿਆਰਥਣ ਦਾ ਬਿਆਨ ਦਰਜ ਕਰ ਲਿਆ ਗਿਆ ਹੈ। ਪੁਲਿਸ ਜਾਂਚ ਕਰ ਰਹੀ ਹੈ। ਕੌਮੀ ਮਹਿਲਾ ਕਮਿਸ਼ਨ ਦੀ ਇੱਕ ਟੀਮ ਪੀੜਤਾ ਅਤੇ ਉਸ ਦੇ ਮਾਪਿਆਂ ਨੂੰ ਮਿਲਣ ਲਈ ਦੁਰਗਾਪੁਰ ਜਾ ਰਹੀ ਹੈ। ਇਸ ਦੌਰਾਨ ਰਾਜ ਦੇ ਸਿਹਤ ਵਿਭਾਗ ਨੇ ਸਨਿਚਰਵਾਰ ਨੂੰ ਦੁਰਗਾਪੁਰ ਦੇ ਨਿੱਜੀ ਮੈਡੀਕਲ ਕਾਲਜ ਤੋਂ ਰਿਪੋਰਟ ਮੰਗੀ ਹੈ।

**Samaj Weekly**

**ਸਮਾਜ ਵੀਕਲੀ**

Editor-in-chief  
**Devinder Chander**  
+44 7878 456 484

Editorial Office

**Samaj Weekly**  
Samaj Media Enterprise Ltd  
46 Summer Road  
Erdington, Birmingham UK  
B23 6UR  
+44 7878 456 484  
+44 121 565 4810  
info@samajweekly.com  
samajweekly@gmail.com

ਹਰ ਪ੍ਰਕਾਰ ਦੇ ਵਪਾਰਕ ਅਤੇ ਕਲਾਸੀਫਾਈਡ ਇਸ਼ਤਿਹਾਰ ਦੇਣ ਲਈ ਸੰਪਰਕ ਕਰੋ।

**ਪਾਕਿਸਤਾਨ ਵਿਚ ਨਮਾਜ਼ ਅਦਾ ਕਰ ਰਹੇ ਮੁਸਲਮਾਨਾਂ 'ਤੇ ਗੋਲੀਬਾਰੀ, 6 ਜ਼ਖ਼ਮੀ**

ਪਾਕਿਸਤਾਨ। ਇੱਕ ਪਾਕਿਸਤਾਨੀ ਬੰਦੂਕਧਾਰੀ ਨੇ ਸ਼ੁੱਕਰਵਾਰ ਦੀ ਨਮਾਜ਼ ਅਦਾ ਕਰ ਰਹੇ ਲੋਕਾਂ 'ਤੇ ਹਮਲਾ ਕਰ ਦਿੱਤਾ, ਜਿਸ ਵਿੱਚ ਛੇ ਲੋਕ ਜ਼ਖ਼ਮੀ ਹੋ ਗਏ। ਇਹ ਘਟਨਾ ਪੰਜਾਬ ਦੇ ਰਿਬਵਾਹ ਵਿੱਚ ਵਾਪਰੀ। ਇਸ ਘਟਨਾ ਦੀ ਇੱਕ ਵੀਡੀਓ ਵੀ ਸਾਹਮਣੇ ਆਈ ਹੈ, ਜਿਸ ਦੀ ਪੁਲਿਸ ਨੇ ਪੁਸ਼ਟੀ ਕੀਤੀ ਹੈ ਕਿ ਇਹ ਸੱਚ ਹੈ। ਇਸ ਵਿੱਚ ਹਮਲਾਵਰ ਹੱਥ ਵਿੱਚ ਪਿਸਤੌਲ ਲੈ ਕੇ, ਕੰਪਲੈਕਸ ਦੇ ਗੇਟ ਕੋਲ ਪਹੁੰਚਦਾ ਹੈ ਅਤੇ ਤਾਬੜਤੋੜ ਗੋਲੀਆਂ ਚਲਾਉਣੀਆਂ ਸ਼ੁਰੂ ਕਰ ਦਿੱਤੀਆਂ। ਪਾਕਿਸਤਾਨੀ ਅਖ਼ਬਾਰ ਡਾਨ ਦੀ ਇੱਕ ਰਿਪੋਰਟ ਦੇ ਅਨੁਸਾਰ, ਸੜਕ ਦੇ ਦੂਜੇ ਪਾਸੇ ਤਾਇਨਾਤ ਦੇ ਪੁਲਿਸ ਮੁਲਾਜ਼ਮਾਂ ਨੇ ਜਵਾਬੀ ਕਾਰਵਾਈ ਕੀਤੀ ਅਤੇ ਹਮਲਾਵਰ ਨੂੰ ਮਾਰ ਦਿੱਤਾ। ਵਾਇਰਲ ਵੀਡੀਓ ਵਿੱਚ ਹਮਲਾਵਰ ਨੂੰ ਆਉਂਦੇ ਦਿਖਾਇਆ ਗਿਆ ਹੈ। ਜਿਵੇਂ ਹੀ ਉਹ ਮਸਜਿਦ ਦੇ ਨੇੜੇ

ਪਹੁੰਚਿਆ, ਉਸਨੇ ਗੋਲੀਬਾਰੀ ਸ਼ੁਰੂ ਕਰ ਦਿੱਤੀ। ਸ਼ੁੱਕਰਵਾਰ ਦੀ ਨਮਾਜ਼ ਚੱਲ ਰਹੀ ਸੀ, ਇਸ ਲਈ ਅੰਦਰਲੇ ਲੋਕ ਘਬਰਾ ਗਏ ਅਤੇ ਆਪਣੀ ਜਾਨ ਬਚਾਉਣ ਲਈ ਭੱਜ ਗਏ। ਸਥਿਤੀ ਪੂਰੀ ਤਰ੍ਹਾਂ ਹਫੜਾ-ਦਫੜੀ ਵਿੱਚ ਬਦਲ ਗਈ। ਹਾਲਾਂਕਿ, ਇੱਕ ਗਾਰਡ ਮਸਜਿਦ ਦੇ ਦਰਵਾਜ਼ੇ ਵਿੱਚ ਦਾਖਲ ਹੋਣ ਅਤੇ ਬੰਦ ਕਰਨ ਵਿੱਚ ਕਾਮਯਾਬ ਹੋ ਗਿਆ। ਇਸ ਦੌਰਾਨ, ਗਲੀ ਦੇ ਪਾਰ ਤਾਇਨਾਤ ਪੁਲਿਸ ਮੁਲਾਜ਼ਮਾਂ ਨੇ ਹਮਲਾਵਰ 'ਤੇ ਜਵਾਬੀ ਗੋਲੀਬਾਰੀ ਕਰਕੇ ਉਸ ਨੂੰ ਮਾਰ ਦਿੱਤਾ।

**ਪੱਤਰਕਾਰਾਂ ਦੀ ਲੋੜ**

ਇੰਗਲੈਂਡ ਦੇ ਹਰ ਇਲਾਕੇ 'ਚ ਪੱਤਰਕਾਰਾਂ ਦੀ ਲੋੜ ਹੈ, ਪੱਤਰਕਾਰਤਾ ਦਾ ਸ਼ੌਕ ਰੱਖਣ ਵਾਲੇ ਆਪਣੀ C.V. email: samajweekly@gmail.com ਉੱਤੇ ਭੇਜ ਸਕਦੇ ਹਨ।

Editor-in-chief : **Devinder Chander**  
**Mob: 07878 456 484**

**ਨੋਟ : ਪੱਤਰਕਾਰਤਾ ਦਾ ਤਜਰਬਾ ਰੱਖਣ ਵਾਲੇ ਨੂੰ ਪਹਿਲ ਦਿੱਤੀ ਜਾਵੇਗੀ।**

# ਤਰਨ ਤਾਰਨ ਜ਼ਿਮਨੀ ਚੋਣ ਲਈ ਨਾਮਜ਼ਦਗੀਆਂ ਕੱਲ੍ਹ ਤੋਂ ਭਰੀਆਂ ਜਾ ਸਕਣਗੀਆਂ

**ਚੰਡੀਗੜ੍ਹ।** ਭਾਰਤੀ ਚੋਣ ਕਮਿਸ਼ਨ ਨੇ ਪੰਜਾਬ ਦੀ 21-ਤਰਨ ਤਾਰਨ ਵਿਧਾਨ ਸਭਾ ਸੀਟ ਦੀ ਜ਼ਿਮਨੀ ਚੋਣ ਦਾ ਪ੍ਰੋਗਰਾਮ ਐਲਾਨ ਦਿੱਤਾ ਹੈ। ਇਸ ਸਬੰਧੀ ਜਾਣਕਾਰੀ ਦਿੰਦਿਆਂ ਪੰਜਾਬ ਦੇ ਮੁੱਖ ਚੋਣ ਅਧਿਕਾਰੀ ਸਿਬਿਨ ਸੀ ਨੇ ਦੱਸਿਆ ਕਿ ਨਾਮਜ਼ਦਗੀਆਂ ਭਰਨ ਦੀ ਪ੍ਰਕਿਰਿਆ 13 ਅਕਤੂਬਰ, 2025 ਨੂੰ ਗਜ਼ਟ ਨੋਟੀਫਿਕੇਸ਼ਨ ਜਾਰੀ ਹੋਣ ਨਾਲ ਸ਼ੁਰੂ ਹੋਵੇਗੀ ਅਤੇ 21 ਅਕਤੂਬਰ ਤੱਕ ਨਾਮਜ਼ਦਗੀ ਪੱਤਰ ਦਾਖਲ ਕੀਤੇ ਜਾ ਸਕਣਗੇ। ਉਨ੍ਹਾਂ ਅੱਗੇ ਦੱਸਿਆ ਕਿ 22 ਅਕਤੂਬਰ ਨੂੰ ਨਾਮਜ਼ਦਗੀ ਪੱਤਰਾਂ ਦੀ ਪੜਤਾਲ ਕੀਤੀ ਜਾਵੇਗੀ ਜਦਕਿ 24 ਅਕਤੂਬਰ ਨਾਮਜ਼ਦਗੀ ਪੱਤਰ ਵਾਪਿਸ ਲੈਣ ਦੀ ਅੰਤਿਮ ਮਿਤੀ ਹੈ। ਉਨ੍ਹਾਂ ਦੱਸਿਆ ਕਿ ਵੋਟਾਂ 11 ਨਵੰਬਰ ਨੂੰ ਪੈਣਗੀਆਂ ਤੇ ਵੋਟਾਂ

ਦੀ ਗਿਣਤੀ 14 ਨਵੰਬਰ ਨੂੰ ਹੋਵੇਗੀ। ਇਸ ਦੇ ਨਾਲ ਹੀ ਸਮੁੱਚੀ ਚੋਣ ਪ੍ਰਕਿਰਿਆ 16 ਨਵੰਬਰ, 2025 ਤੱਕ ਮੁਕੰਮਲ ਕਰ ਲਈ ਜਾਵੇਗੀ। ਸਿਬਿਨ ਸੀ ਨੇ ਜਾਣਕਾਰੀ ਦਿੱਤੀ ਕਿ ਵੋਟਿੰਗ ਦਾ ਸਮਾਂ ਸਵੇਰੇ 7 ਵਜੇ ਤੋਂ ਸ਼ਾਮ 6 ਵਜੇ ਤੱਕ ਹੋਵੇਗਾ। ਉਨ੍ਹਾਂ ਦੱਸਿਆ ਕਿ ਨਾਮਜ਼ਦਗੀ ਪੱਤਰ 13 ਅਕਤੂਬਰ ਤੋਂ 21 ਅਕਤੂਬਰ ਤੱਕ ਕਿਸੇ ਵੀ ਕੰਮਕਾਜੀ ਦਿਨ (ਜਨਤਕ ਛੁੱਟੀਆਂ ਨੂੰ ਛੱਡ ਕੇ) ਸਵੇਰੇ 11 ਵਜੇ ਤੋਂ ਦੁਪਹਿਰ 3 ਵਜੇ ਦੇ ਵਿਚਕਾਰ ਰਿਟਰਨਿੰਗ ਅਫਸਰ ਕੋਲ ਦਾਖਲ ਕੀਤੇ ਜਾ ਸਕਦੇ ਹਨ। ਨਾਮਜ਼ਦਗੀ ਪੱਤਰ ਫਾਰਮ 2ਬੀ ਵਿੱਚ ਜਮ੍ਹਾਂ ਕਰਵਾਉਣੇ ਹੋਣਗੇ, ਜੋ ਸਬੰਧਤ ਰਿਟਰਨਿੰਗ ਅਫਸਰ ਕੋਲ ਉਪਲਬਧ ਹਨ। ਉਨ੍ਹਾਂ ਅੱਗੇ ਦੱਸਿਆ ਕਿ ਉਮੀਦਵਾਰ ਦਾ ਸੂਬੇ



ਦੇ ਅੰਦਰ ਕਿਸੇ ਵੀ ਹਲਕੇ ਦਾ ਰਜਿਸਟਰਡ ਵੋਟਰ ਹੋਣਾ ਜ਼ਰੂਰੀ ਹੈ ਅਤੇ ਉਸ ਨੂੰ ਵੋਟਰ ਸੂਚੀ ਵਿੱਚ ਸਬੰਧਤ ਐਂਟਰੀ ਦੀ ਪ੍ਰਮਾਣਿਤ ਕਾਪੀ ਪੇਸ਼ ਕਰਨੀ ਪਵੇਗੀ। ਉਨ੍ਹਾਂ ਕਿਹਾ ਕਿ ਹਰੇਕ ਉਮੀਦਵਾਰ ਨੂੰ ਨਾਮਜ਼ਦਗੀ ਪੱਤਰ ਦਾਖਲ ਕਰਨ ਤੋਂ ਬਾਅਦ ਅਤੇ ਪੜਤਾਲ ਦੀ ਮਿਤੀ ਤੋਂ ਪਹਿਲਾਂ ਸਬੰਧਤ ਰਿਟਰਨਿੰਗ ਅਫਸਰ ਜਾਂ ਭਾਰਤ ਦੇ ਚੋਣ ਕਮਿਸ਼ਨ ਦੁਆਰਾ ਅਧਿਕਾਰਤ ਅਧਿਕਾਰੀ ਦੇ ਸਾਹ-

ਮਣੇ ਸਹੁੰ ਜਾਂ ਪ੍ਰਣ ਵੀ ਲੈਣਾ ਪਵੇਗਾ। ਮੁੱਖ ਚੋਣ ਅਧਿਕਾਰੀ ਨੇ ਸਪੱਸ਼ਟ ਕੀਤਾ ਕਿ 18 ਅਕਤੂਬਰ (ਸ਼ਨੀਵਾਰ) 'ਨੈਗੋਸ਼ੀਏਬਲ ਇੰਸਟਰੂਮੈਂਟ ਐਕਟ, 1881' ਦੇ ਤਹਿਤ ਛੁੱਟੀ ਨਹੀਂ ਹੈ ਅਤੇ ਉਸ ਦਿਨ ਨਾਮਜ਼ਦਗੀ ਪੱਤਰ ਦਾਖਲ ਕੀਤੇ ਜਾ ਸਕਦੇ ਹਨ। ਹਾਲਾਂਕਿ, 19 ਅਕਤੂਬਰ (ਐਤਵਾਰ) ਅਤੇ 20 ਅਕਤੂਬਰ (ਸੋਮਵਾਰ, ਚੀਵਾਲੀ) ਇਸ ਐਕਟ ਦੇ ਤਹਿਤ ਛੁੱਟੀਆਂ ਹਨ, ਅਤੇ ਇਨ੍ਹਾਂ ਤਾਰੀਖਾਂ 'ਤੇ ਨਾਮਜ਼ਦਗੀ ਪੱਤਰ ਦਾਖਲ ਨਹੀਂ ਕੀਤੇ ਜਾ ਸਕਦੇ। ਸਿਬਿਨ ਸੀ ਨੇ ਅੱਗੇ ਕਿਹਾ ਕਿ ਜ਼ਿਮਨੀ ਚੋਣ ਦੇ ਐਲਾਨ ਤੋਂ ਬਾਅਦ 6 ਅਕਤੂਬਰ, 2025 ਤੋਂ ਆਦਰਸ਼ ਚੋਣ ਜਾਬਤਾ ਲਾਗੂ ਹੋ ਗਿਆ ਸੀ ਅਤੇ ਇਹ ਚੋਣ ਪ੍ਰਕਿਰਿਆ ਪੂਰੀ ਹੋਣ ਤੱਕ ਪ੍ਰਭਾਵੀ ਰਹੇਗਾ।

## ਮੁਤੱਕੀ ਦੀ ਪਾਕਿਸਤਾਨ ਨੂੰ ਚਿਤਾਵਨੀ; 'ਜੇਕਰ ਸ਼ਾਂਤੀ ਨਹੀਂ ਚਾਹੁੰਦੇ ਤਾਂ ਸਾਡੇ ਕੋਲ ਹੋਰ ਰਾਹ'

**ਨਵੀਂ ਦਿਲੀ।** ਅਫਗਾਨਿਸਤਾਨ ਦੇ ਵਿਦੇਸ਼ ਮੰਤਰੀ ਅਮੀਰ ਖਾਨ ਮੁਤੱਕੀ ਇਸ ਦੌਰੇ ਦੌਰਾਨ ਉਨ੍ਹਾਂ ਨੇ ਪਾਕਿਸਤਾਨ ਅਤੇ ਅਫਗਾਨਿਸਤਾਨ ਵਿਚਕਾਰ ਤਣਾਅ ਅਤੇ ਭਾਰਤ ਦੀ ਅਫਗਾਨਿਸਤਾਨ ਨਾਲ ਵਧਦੀ ਨੇੜਤਾ ਨਾਲ ਸਬੰਧਤ ਕਈ ਸਵਾਲਾਂ ਦੇ ਜਵਾਬ ਦਿੱਤੇ। ਇੱਕ ਪ੍ਰੈਸ ਕਾਨਫਰੰਸ ਦੌਰਾਨ, ਅਫਗਾਨਿਸਤਾਨ ਦੇ ਵਿਦੇਸ਼ ਮੰਤਰੀ ਅਮੀਰ ਖਾਨ ਮੁਤੱਕੀ ਨੇ ਸਪੱਸ਼ਟ ਕੀਤਾ ਕਿ ਉਨ੍ਹਾਂ ਦੇ ਦੇਸ਼ ਨੂੰ ਪਾਕਿਸਤਾਨ ਜਾਂ ਭਾਰਤ ਨਾਲ ਕੋਈ ਸਮੱਸਿਆ ਨਹੀਂ ਹੈ। ਜਦੋਂ ਉਨ੍ਹਾਂ ਨੂੰ ਪੁੱਛਿਆ ਗਿਆ ਕਿ ਕੀ ਪਾਕਿਸਤਾਨ ਨੇ ਅਫਗਾਨਿਸਤਾਨ ਦੀ ਭਾਰਤ ਨਾਲ ਵਧਦੀ ਦੋਸਤੀ ਕਾਰਨ ਤਣਾਅ ਵਧਾਇਆ ਹੈ ਤਾਂ ਉਨ੍ਹਾਂ ਕਿਹਾ, "ਇਹ ਸਵਾਲ ਪਾਕਿਸਤਾਨ ਤੋਂ ਪੁੱਛੋ। ਸਾਨੂੰ ਕੋਈ ਸਮੱਸਿਆ ਨਹੀਂ ਹੈ, ਸਾਡਾ ਦਿਲ ਵੱਡਾ ਹੈ।" ਮੁਤੱਕੀ ਨੇ ਇਹ ਵੀ ਕਿਹਾ ਕਿ ਅਫਗਾਨਿਸਤਾਨ ਆਪਣੇ ਸਾਰੇ ਗੁਆਂਢੀਆਂ ਨਾਲ ਸ਼ਾਂਤੀਪੂਰਨ ਅਤੇ ਸਹਿਯੋਗੀ ਸਬੰਧ ਚਾਹੁੰਦਾ ਹੈ ਭਾਵੇਂ ਉਹ ਪਾਕਿਸਤਾਨ ਹੋਵੇ ਜਾਂ ਭਾਰਤ। ਹਾਲਾਂਕਿ ਸਰਹੱਦੀ ਝੜਪਾਂ ਨੂੰ ਲੈ ਕੇ ਵੀ ਉਨ੍ਹਾਂ ਪਾਕਿਸਤਾਨ ਨੂੰ ਸਿੱਧੀ ਚਿਤਾਵਨੀ ਦਿੰਦਿਆਂ ਕਿਹਾ ਕਿ ਜੇਕਰ ਉਹ ਸ਼ਾਂਤੀ ਨਹੀਂ ਚਾਹੁੰਦਾ ਤਾਂ ਉਨ੍ਹਾਂ ਕੋਲ 'ਹੋਰ ਵਿਕਲਪ' ਹਨ। ਮੁਤੱਕੀ ਨੇ ਸਵਾਲ ਕੀਤਾ ਕਿ ਜੇਕਰ ਪਾਕਿਸਤਾਨ ਸ਼ਾਂਤੀ ਚਾਹੁੰਦਾ ਹੈ, ਤਾਂ ਉਹ ਆਪਣੀ ਧਰਤੀ 'ਤੇ



ਅਤਿਵਾਦੀ ਸਮੂਹਾਂ ਨੂੰ ਕੰਟਰੋਲ ਕਰਨ ਵਿੱਚ ਅਸਮਰੱਥ ਕਿਉਂ ਹੈ? ਉਹ ਆਪਣੇ ਲੋਕਾਂ ਨੂੰ ਜੋਖਮ ਵਿੱਚ ਪਾ ਕੇ ਕੁਝ ਚੋਣਵੇਂ ਲੋਕਾਂ ਨੂੰ ਖੁਸ਼ ਕਰਨ ਦੀ ਕੋਸ਼ਿਸ਼ ਕਿਉਂ ਕਰ ਰਿਹਾ ਹੈ? ਮੁਤੱਕੀ ਨੇ ਪਾਕਿਸਤਾਨ-ਅਫਗਾਨਿਸਤਾਨ ਤਣਾਅ 'ਤੇ ਵੀ ਗੱਲ ਕੀਤੀ ਮੁਤੱਕੀ ਨੇ ਪਾਕਿਸਤਾਨ ਅਤੇ ਅਫਗਾਨਿਸਤਾਨ ਵਿਚਕਾਰ ਹਾਲ ਹੀ ਵਿੱਚ ਹੋਏ ਫੌਜੀ ਤਣਾਅ ਬਾਰੇ ਵੀ ਵਿਸਥਾਰ ਨਾਲ ਗੱਲ ਕੀਤੀ। ਉਨ੍ਹਾਂ ਕਿਹਾ ਕਿ ਪਾਕਿਸਤਾਨੀ ਲੋਕ ਅਫਗਾਨਿਸਤਾਨ ਨਾਲ ਸ਼ਾਂਤੀ ਅਤੇ ਚੰਗੇ ਸਬੰਧ ਚਾਹੁੰਦੇ ਹਨ। ਸਾਨੂੰ ਪਾਕਿਸਤਾਨ ਦੇ ਆਮ ਲੋਕਾਂ ਨਾਲ ਕੋਈ ਸ਼ਿਕਾਇਤ ਨਹੀਂ ਹੈ। ਹਾਲਾਂਕਿ ਕੁਝ ਤਾਕਤਾਂ ਦੇਵਾਂ ਦੇਸ਼ਾਂ ਵਿਚਕਾਰ ਤਣਾਅ ਵਧਾ ਰਹੀਆਂ ਹਨ।

**SHAM LAL CHANDER** ID no. 921760

## BUILDING MAINTENANCE HANDYMAN (CHECKATRADE)

Sham Lal Chander building maintenance handyman Under checkatrade platform is now available on your local London Area. They have fully trained and experienced tradesmen and do genuinely fast responses to all online enquiries. Their team are knowledgeable and providing on-time service. They have been providing remodelling, repairing and maintaining for over five years.

**SPECIALITY:**

<b>PLUMBING : -</b> Repairs/Replacement of Bathrooms accessories (sink, taps, tubs, showers, Toilets etc.	<b>ELECTRICIAN :-</b> Repairs/Replacement of all types of Sockets, Switches, Lamps, Fans, Cameras, Washing machines, Cookers, Alarms, Mount TV on walls, etc.	<b>MASONRY WORK: -</b> Plastering, skimming, Brick Work, Slabs Lying, Drive Ways, Roof maintenance etc.	<b>CARPENTRY: -</b> Laminate Flooring, Fencing, Flat Packs Assembling, Doors repairing/ replacing, Skirting, Decking, Selves making etc.
--	--	--	---

For more information please contact at [www.checkatrade.com](http://www.checkatrade.com)

**Chander Consultants Limited, London, UK 07488841161**

# ਉਪਥਾਮੋਲੋਜੀਕਲ ਸੋਸਾਇਟੀ ਲੁਧਿਆਣਾ ਦੁਆਰਾ ਹੜ੍ਹ ਪ੍ਰਭਾਵਿਤ ਸਕੂਲ ਬਾਉਪੁਰ ਸਕੂਲ ਨੂੰ ਲੋੜੀਂਦੀਆਂ ਵਸਤੂਆਂ ਭੇਂਟ

ਕਪੂਰਥਲਾ, ( ਵਿਸ਼ੇਸ਼ ਪ੍ਰਤੀਨਿਧ) - ਹੜ੍ਹ ਪ੍ਰਭਾਵਿਤ ਸਕੂਲਾਂ ਜਿਨ੍ਹਾਂ ਵਿੱਚ ਸਰਕਾਰੀ ਪ੍ਰਾਇਮਰੀ ਸਕੂਲ ਬਾਉਪੁਰ ਦੇ ਵਿਦਿਆਰਥੀਆਂ ਦੀਆਂ ਬੁਨਿਆਦੀ ਲੋੜਾਂ ਨੂੰ ਧਿਆਨ ਵਿੱਚ ਰੱਖਦੇ ਹੋਏ ਲੁਧਿਆਣਾ ਦੇ ਅੱਖਾਂ ਦੇ ਮਾਹਰ ਡਾਕਟਰਾਂ ਦੀ ਸੰਸਥਾ ਉਪਥਾਮੋਲੋਜੀਕਲ ਸੋਸਾਇਟੀ ਲੁਧਿਆਣਾ ਵੱਲੋਂ ਸਾਂਝੇ ਉਪਰਾਲੇ ਤਹਿਤ ਡਾਕਟਰ ਬਰਿੰਜਰ ਸਿੰਘ

ਰਾਣਾ, ਡਾਕਟਰ ਨੀਰਜ ਅਰੋੜਾ, ਡਾਕਟਰ ਸਾਫੀ ਬੇਦਵਾਲ, ਡਾਕਟਰ ਰਜਿੰਦਰ ਸਿੰਘ ਵੱਖ-ਵੱਖ ਨੁਮਾਇੰਦਿਆਂ ਨੇ ਵਿਦਿਆਰਥੀਆਂ ਲਈ ਲੋੜੀਂਦੀਆਂ ਵਸਤੂਆਂ ਦਾਨ ਕੀਤੀਆਂ। ਜਿਨ੍ਹਾਂ ਵਿੱਚ ਵਾਟਰ ਕੂਲਰ, ਵਾਟਰ ਫਿਲਟਰ, ਫਰਿਜ, ਕੁਰਸੀਆਂ, ਟੇਬਲ, ਬਲੈਕ ਬੋਰਡ, ਸਟੇਸ਼ਨਰੀ ਸਪੋਰਟਸ ਦਾ ਸਮਾਨ, ਪੱਖੇ, ਟਾਟ, ਦਰੀਆਂ, ਇਨ-ਵਰਟਰ ਆਦਿ ਸਨ। ਉਹ ਵਿਦਿਆਰਥੀਆਂ ਨੂੰ ਤਕਸੀਮ



ਕੀਤੇ। ਇਸ ਮੌਕੇ ਡਾਕਟਰ ਬਰਿੰਜਰ ਸਿੰਘ ਰਾਣਾ, ਡਾਕਟਰ ਨੀਰਜ ਅਰੋੜਾ, ਡਾਕਟਰ ਸਾਫੀ ਬੇਦਵਾਲ, ਡਾਕਟਰ ਰਜਿੰਦਰ ਸਿੰਘ ਆਦਿ ਨੇ ਆਪਣੇ ਵਿਚਾਰ ਸਾਂਝੇ ਕਰਦਿਆਂ ਕਿਹਾ ਕਿ ਇਲਾਕਿਆਂ ਦੇ ਵਿਦਿਆਰਥੀਆਂ ਤੇ ਲੋਕਾਂ ਦੀ ਹਰ ਸੰਭਵ ਸਹਾਇਤਾ ਲਈ ਪੰਜਾਬ ਦਾ ਹਰ ਵਰਗ ਹਰ ਕਮਿਊਨਿਟੀ ਸੇਵਾ ਲਈ ਵੱਧ ਚੜ੍ਹ ਕੇ ਹਿੱਸਾ ਪਾ ਰਹੀ ਹੈ ਜੋ ਕਿ ਬਹੁਤ ਹੀ ਕਾਬਲੇ

ਤਰੀਫ ਹੈ। ਇਸ ਮੌਕੇ ਸਕੂਲ ਅਧਿਆਪਕ ਅਮਨਦੀਪ ਸਿੰਘ ਖਿੰਡਾ, ਯਾਦਵਿੰਦਰ ਸਿੰਘ ਦੇ ਇਸ ਉਪਰਾਲੇ ਦੀ ਸ਼ਲਾਘਾ ਕਰਦੇ ਹੋਏ ਕਿਹਾ ਕਿ ਇਸ ਸਮੇਂ ਇਹੋ ਜਿਹੇ ਉਪਰਾਲਿਆਂ ਦੀ ਬਹੁਤ ਲੋੜ ਹੈ ਤਾਂ ਜੋ ਵਿਦਿਆਰਥੀਆਂ ਨੂੰ ਸਿੱਖਿਆ ਵਰਗੇ ਮਹਾਨ ਵਰਦਾਨ ਨੂੰ ਪ੍ਰਾਪਤ ਕਰਨ ਵਿੱਚ ਕੋਈ ਦਿੱਕਤ ਪੇਸ਼ ਨਾ ਆਵੇ ਉਹਨਾਂ ਨੇ ਵੱਖ-ਵੱਖ ਨੁਮਾਇੰਦਿਆਂ ਦਾ ਧੰਨਵਾਦ ਕੀਤਾ।



# ਵਿਧਾਇਕ ਸੰਗੋਵਾਲ ਨੇ ਜਰਖੜ ਤੋਂ ਰਣੀਆ, ਹਰਨਾਮਪੁਰ ਤੋਂ ਜਸਪਾਲ ਬਾਂਗਰ, ਸ਼ੰਕਰ ਤੋਂ ਖਾਨਪੁਰ ਵਿਖੇ ਬਣਨ ਵਾਲੀਆਂ ਸੜਕਾਂ ਦੇ ਰੱਖੇ ਨੀਂਹ-ਪੱਥਰ

## ਹਲਕਾ ਗਿੱਲ ਵਿੱਚ 40 ਕਿਲੋਮੀਟਰ ਸੜਕਾਂ ਦਾ ਹੋਵੇਗਾ ਨਵੀਨੀਕਰਨ



ਲੁਧਿਆਣਾ (ਕਰਨੈਲ ਸਿੰਘ ਐੱਮ.ਏ.) ਆਮ ਆਦਮੀ ਪਾਰਟੀ ਵੱਲੋਂ ਪੰਜਾਬ ਦੇ ਵਿੱਚ ਜੰਗੀ ਪੱਧਰ ਤੇ ਉੱਤੇ ਸੜਕਾਂ ਦਾ ਨਵੀਨੀਕਰਨ ਕੀਤਾ ਜਾ ਰਿਹਾ ਹੈ। ਇਸ ਲੜੀ ਤਹਿਤ ਅੱਜ ਹਲਕਾ ਗਿੱਲ ਦੇ ਵਿਧਾਇਕ ਜੀਵਨ ਸਿੰਘ ਸੰਗੋਵਾਲ ਨੇ ਪਿੰਡ ਜਰਖੜ ਤੋਂ ਰਣੀਆਂ ਤੱਕ, ਪਿੰਡ ਹਰਨਾਮ-ਪੁਰ ਤੋਂ ਪਿੰਡ ਜਸਪਾਲ ਬਾਂਗਰ ਨਹਿਰ ਪੁਲ ਤੱਕ, ਸੰਗੋਵਾਲ ਤੋਂ

ਪਿੰਡ ਬੁਲਾਰਾ ਤੱਕ, ਪਿੰਡ ਸੰਕਰ ਤੋਂ ਵਾਇਆ ਘਵੱਦੀ ਪਿੰਡ ਖਾਨਪੁਰ ਤੱਕ, ਬਣਨ ਵਾਲੀਆਂ ਸੜਕਾਂ ਦੇ ਨੀਂਹ-ਪੱਥਰ ਰੱਖੇ। ਇਸ ਮੌਕੇ ਵਿਧਾਇਕ ਜੀਵਨ ਸਿੰਘ ਸੰਗੋਵਾਲ ਨੇ ਆਖਿਆ ਕਿ ਹਲਕਾ ਗਿੱਲ ਦੇ ਵਿੱਚ 40 ਕਿਲੋਮੀਟਰ ਤੋਂ ਵੱਧ ਦੀਆਂ ਸੜਕਾਂ ਨਵੇਂ ਰੂਪ ਵਿੱਚ

ਜਾਂ ਨਵੀਨੀਕਰਨ ਵਿੱਚ ਬਣਾਈਆ ਜਾ ਰਹੀਆਂ ਹਨ। ਉਹਨਾਂ ਆਖਿਆ ਇਹਨਾਂ ਸੜਕਾਂ ਉੱਤੇ ਕਰੋੜਾਂ ਰੁਪਏ ਦੀ ਲਾਗਤ ਆਵੇਗੀ। ਉਹਨਾਂ ਪਿੰਡਾਂ ਦੀਆਂ ਪੰਚਾਇਤਾਂ ਨੂੰ ਆਖਿਆ ਕਿ ਉਹ ਖੁਦ ਸੜਕਾਂ ਦੇ ਉੱਤੇ ਪੈਣ ਵਾਲਾ ਮਟੀਰੀਅਲ ਚੈੱਕ ਕਰਨ, ਜੇਕਰ ਸੜਕਾਂ ਦੀ ਉਸਾਰੀ ਤਸੱਲੀਬਖਸ਼ ਨਾ ਹੋਈ ਤਾਂ ਠੇਕੇਦਾਰਾਂ ਨੂੰ ਉਹਨਾਂ ਸਮਾਂ ਅਦਾਇਗੀ ਨਹੀਂ ਮਿਲੇਗੀ। ਉਹਨਾਂ ਆਖਿਆ ਪੂਰੇ ਪੰਜਾਬ ਦੇ ਵਿੱਚ

ਮਾਣਯੋਗ ਮੁੱਖ ਮੰਤਰੀ ਸ੍ਰ: ਭਗਵੰਤ ਸਿੰਘ ਮਾਨ ਦੀ ਰਹਿਨੁਮਾਈ ਹੇਠ 19,491 ਕਿਲੋਮੀਟਰ ਦੀਆਂ ਨਵੀਆਂ ਸੜਕਾਂ ਬਣਾਈਆਂ ਜਾ ਰਹੀਆਂ ਹਨ। ਇਸ ਤੋਂ ਇਲਾਵਾ 3000 ਤੋਂ ਵੱਧ ਖੇਡ ਸਟੇਡੀਅਮ ਦੀ ਉਸਾਰੀ ਹੋ ਰਹੀ ਹੈ। ਉਹਨਾਂ ਆਖਿਆ ਸਰਕਾਰ ਦਾ ਜੋ ਸਵਾ ਸਾਲ ਦਾ ਬਚਦਾ ਸਮਾਂ ਹੈ ਉਸ ਵਿੱਚ ਉਸ ਨੂੰ ਵਿਕਾਸ ਦੇ ਵਰ੍ਹੇ ਵਜੋਂ ਮਨਾਇਆ ਜਾਵੇਗਾ। ਇਸ ਵਿੱਚ ਪੰਜਾਬ ਦੀ ਵਿਕਾਸ ਪੱਖੋਂ ਨੁਹਾਰ ਬਦਲ ਦਿੱਤੀ

ਜਾਵੇਗੀ। ਇਸ ਮੌਕੇ ਆਮ ਆਦਮੀ ਪਾਰਟੀ ਦੇ ਮਾਰਕੀਟ ਕਮੇਟੀ ਕਿਲ੍ਹਾ ਰਾਏਪੁਰ ਦੇ ਚੇਅਰਮੈਨ ਜਗਦੀਪ ਸਿੰਘ ਜੱਗੀ ਗੁਰਮ, ਸੀਨੀਅਰ ਆਗੂ ਜਗਰੂਪ ਸਿੰਘ ਜਰਖੜ, ਸਰਪੰਚ ਇਕਬਾਲ ਸਿੰਘ ਸੰਗੋਵਾਲ, ਜਥੇਦਾਰ ਗੁਰਮੇਲ ਸਿੰਘ ਸੰਗੋਵਾਲ, ਸਰਪੰਚ ਚਰਨਜੀਤ ਸਿੰਘ ਚੰਨਾ ਰਣੀਆ, ਸਰਪੰਚ ਸੰਦੀਪ ਸਿੰਘ ਜਰਖੜ, ਸਰਪੰਚ ਅਮਨਦੀਪ ਸਿੰਘ ਸ਼ੰਕਰ, ਜਸਵਿੰਦਰ ਸਿੰਘ ਜੱਸੀ ਪੀ.ਏ. ਵਿਧਾਇਕਾ ਗਿੱਲ, ਦਵਿੰਦਰ ਪਾਲ ਸਿੰਘ ਲਾਡੀ

ਸੰਗੋਵਾਲ, ਬਲਰਾਜ ਸਿੰਘ ਸੋਨੂ ਗਿੱਲ, ਸਾਬਕਾ ਸਰਪੰਚ ਤਨਵੀਰ ਸਿੰਘ ਰਣੀਆ, ਜਿਉਣ ਸਿੰਘ ਘਵੱਦੀ, ਤਜਿੰਦਰ ਸਿੰਘ ਜਰਖੜ, ਰਵੀ ਝਮਟ, ਹਰਵਿੰਦਰ ਸਿੰਘ ਰਣੀਆ, ਇੰਦਰਜੀਤ ਸਿੰਘ ਹੈਪੀ ਹਮਾਯੂਪੁਰਾ, ਪ੍ਰਭਦੀਪ ਸਿੰਘ ਹਰਨਾਮਪੁਰਾ ਇਲਾਕੇ ਦੇ ਪੰਚ ਸਰਪੰਚ, ਪਤਵੰਤੇ ਅਤੇ ਆਮ ਆਦਮੀ ਪਾਰਟੀ ਦੇ ਹੋਰ ਅਹੁਦੇਦਾਰ ਵੱਡੀ ਗਿਣਤੀ ਵਿੱਚ ਹਾਜ਼ਰ ਸਨ।



# ਪਿੰਡ ਮਹਿਲ ਗਹਿਲਾਂ ਵਿਖੇ ਪਲਸ ਪੋਲੀਓ ਬੁੰਦਾਂ ਪਿਲਾਈਆਂ ਗਈਆਂ

ਬੰਗਾ (ਚਰਨਜੀਤ ਸੱਲੂ) ਯੋਗ ਅਗਵਾਈ ਹੇਠ ਪਿੰਡ ) ਮਿਤੀ 12-10-2025 ਮਹਿਲ ਗਹਿਲਾਂ ਵਿਖੇ ਨੂੰ ਡਾ ਗੁਰਿੰਦਰਜੀਤ ਪੋਲੀਓ ਦੀ ਬਿਮਾਰੀ ਸਿੰਘ ਸਿਵਲ ਸਰਜਨ ਨੂੰ ਜੜ੍ਹੋਂ ਖਤਮ ਜ਼ਿਲ੍ਹਾ ਸ਼ਹੀਦ ਭਗਤ ਸਿੰਘ ਨਗਰ ਦੇ ਕਰਨ ਲਈ ਦਿਸ਼ਾ ਨਿਰਦੇਸ਼ਾਂ ਬੱਚਿਆਂ ਨੂੰ ਜਨਮ ਤੋਂ ਲੈਕੇ ਅਨੁਸਾਰ ਡਾ ਪੰਜ ਸਾਲ ਦੇ ਚਰਨਜੀਤ ਕੁਮਾਰ ਐਸ ਬੱਚਿਆਂ ਨੂੰ ਪਲਸ ਐਮ ਓ ਸੁੱਜੋਂ ਜੀ ਦੀ ਪੋਲੀਓ ਦੀਆਂ ਬੁੰਦਾਂ

ਪਿਲਾਈਆਂ ਗਈਆਂ। ਇਸ ਮੌਕੇ ਤੇ ਅਮਰੀਕ ਸਿੰਘ ਸੁਪਰਵਾਈਜ਼ਰ, ਸੁਰਜੀਤ ਕੌਰ ਆਸ਼ਾ ਵਰਕਰ, ਪਰਮਿੰਦਰ ਕੌਰ ਆਂਗਨਵਾੜੀ ਵਰਕਰ, ਰਜਿੰਦਰ ਕੌਰ ਆਂਗਨਵਾੜੀ ਹੈਲਪਰ, ਪਰਵਿੰਦਰ ਕੌਰ ਆਦਿ ਹਾਜ਼ਰ ਸਨ।



ਪਿਲਾਈਆਂ ਗਈਆਂ। ਇਸ ਮੌਕੇ ਤੇ ਅਮਰੀਕ ਸਿੰਘ ਸੁਪਰਵਾਈਜ਼ਰ, ਸੁਰਜੀਤ ਕੌਰ ਆਸ਼ਾ ਵਰਕਰ, ਪਰਮਿੰਦਰ ਕੌਰ ਆਂਗਨਵਾੜੀ ਵਰਕਰ, ਰਜਿੰਦਰ ਕੌਰ ਆਂਗਨਵਾੜੀ ਹੈਲਪਰ, ਪਰਵਿੰਦਰ ਕੌਰ ਆਦਿ ਹਾਜ਼ਰ ਸਨ।

# ਸਵ. ਰੂਬਲ ਸਿੰਘ ਸਰਾਭਾ ਦੀ ਯਾਦ ਵਿੱਚ ਫੁੱਟਬਾਲ ਟੂਰਨਾਮੈਂਟ ਕਰਵਾਇਆ ਗਿਆ

## 40 ਸਾਲਾਂ ਗਰੁੱਪ 'ਚ ਰਾਏਕੋਟ ਅਤੇ 14 ਸਾਲਾਂ 'ਚ ਭੋਗੀਵਾਲ ਦੀ ਟੀਮ ਰਹੀ ਜੇਤੂ

ਰਾਏਕੋਟ, ( ਗੁਰਭਿੰਦਰ ਗੁਰੀ ) ਸਵ. ਰੂਬਲ ਸਿੰਘ ਸਰਾਭਾ ਦੀ ਯਾਦ ਵਿੱਚ ਸਮੂਹ ਨਗਰ ਨਿਵਾਸੀਆਂ ਦੇ ਸਹਿਯੋਗ ਨਾਲ ਜਗਮੇਲ ਸਿੰਘ ਰਾਜੂ ਦੀ ਅਗਵਾਈ ਹੇਠ ਰਾਏਕੋਟ ਵਿਖੇ ਦੋ ਰੋਜ਼ਾ ਫੁੱਟਬਾਲ ਟੂਰਨਾਮੈਂਟ ਕਰਵਾਇਆ ਗਿਆ, ਜਿਸ ਵਿੱਚ 40 ਸਾਲਾ ਅਤੇ 14 ਸਾਲਾ ਗਰੁੱਪ ਦੇ ਖਿਡਾਰੀਆਂ ਦੇ ਖੇਡ ਮੁਕਾਬਲੇ ਕਰਵਾਏ ਗਏ। ਟੂਰਨਾਮੈਂਟ ਦਾ ਉਦਘਾਟਨ ਮਾਤਾ ਚਰਨਜੀਤ ਕੌਰ ਪਤਨੀ ਮਾਸਟਰ ਜਗਤਾਰ ਸਿੰਘ ਸਰਾਭਾ ਵੱਲੋਂ ਰੀਬਨ ਕੱਟ ਕੇ ਕੀਤਾ ਗਿਆ। ਟੂਰਨਾਮੈਂਟ ਦੇ ਪਹਿਲ ਦਿਨ 40 ਸਾਲਾ ਖਿਡਾਰੀਆਂ ਦੀਆਂ 9 ਟੀਮਾਂ ਨੇ ਭਾਗ ਲਿਆ, ਜਿਸ

ਵਿੱਚੋਂ ਰਾਏਕੋਟ ਦੀ ਟੀਮ ਨੇ ਪਹਿਲਾ ਸਥਾਨ ਹਾਸਲ ਕੀਤਾ ਅਤੇ ਪੱਖੋਵਾਲ ਨੇ ਦੂਸਰਾ ਸਥਾਨ ਹਾਸਲ ਕੀਤਾ। ਜਦੋਂ ਕਿ ਦੂਸਰੇ ਦਿਨ ਹੋਏ ਅੰਡਰ -14 ਦੀਆਂ 10 ਟੀਮਾਂ ਨੇ ਭਾਗ ਲਿਆ ਵਿੱਚ ਭੋਗੀਵਾਲ ਦੀ ਟੀਮ ਨੇ ਨਾਨਕਸਰ ਕਲੋਰਾਂ ਨੂੰ ਹਰਾ ਕੇ ਪਹਿਲਾ ਸਥਾਨ ਹਾਸਲ ਕੀਤਾ। ਇਸ ਟੂਰਨਾਮੈਂਟ ਦਾ ਪਹਿਲਾ ਇਨਾਮ 40 ਸਾਲਾ ਗਰੁੱਪ ਵਿੱਚ 21000/- ਰੁਪਏ ਸਵ. ਰੂਬਲ ਸਿੰਘ ਸਰਾਭਾ ਦੀ ਯਾਦ ਵਿੱਚ ਮਾਤਾ ਚਰਨਜੀਤ ਕੌਰ ਵੱਲੋਂ ਦਿੱਤਾ ਗਿਆ। ਦੂਸਰਾ ਇਨਾਮ 17000/4 ਰੁਪਏ ਬਲਦੇਵ ਸਿੰਘ ਦੇਬੀ ਅਤੇ ਕੁਲਦੀਪ ਸਿੰਘ ਯੂਕੇ ਵੱਲੋਂ ਦਿੱਤਾ ਗਿਆ। ਜਦੋਂ ਕਿ



ਅੰਡਰ-14 ਸਾਲਾ 'ਚ 5100/-, ਖਿਡਾਰੀਆਂ ਨੂੰ ਗੁਰਦੀਪ ਸਿੰਘ ਖੋਸਾ ਅਤੇ ਜੱਸੂ ਖੋਸਾ ਵੱਲੋਂ 4100/- ਦੋਵੇਂ ਇਨਾਮ ਜਗਮੀਤ ਸਿੰਘ ਟੀਨੂੰ ਯੂਕੇ ਵੱਲੋਂ ਦਿੱਤੇ ਗਏ। ਇਸ ਮੌਕੇ ਟੂਰਨਾਮੈਂਟ ਦੇ ਬੈਸਟ ਨਾਲ ਸਨਮਾਨਿਤ ਕੀਤਾ ਗਿਆ।

ਟੂਰਨਾਮੈਂਟ ਦੇ ਦੂਸਰੇ ਦਿਨ ਸ਼੍ਰੋਮਣੀ ਅਕਾਲੀ ਦਲ ਦੇ ਮੀਤ ਪ੍ਰਧਾਨ ਅਤੇ ਸਾਬਕਾ ਵਿਧਾਇਕ ਬਿਕਰਮਜੀਤ ਸਿੰਘ ਖਾਲਸਾ ਨੇ ਮੁੱਖ ਮਹਿਮਾਨ ਵਜੋਂ ਸ਼ਿਕਰਤ ਕੀਤੀ। ਇਸ ਮੌਕੇ ਸ. ਖਾਲਸਾ ਨੇ ਖੇਡ ਪ੍ਰਬੰਧਕਾਂ ਨੂੰ ਟੂਰਨਾਮੈਂਟ ਦੀ ਵਧਾਈ ਦਿੰਦਿਆਂ ਕਿਹਾ ਕਿ ਖੇਡਾਂ ਸਿਰਫ ਜਿੱਤ ਤੇ ਹਾਰ ਦਾ ਮੈਦਾਨ ਨਹੀਂ ਹੁੰਦੀਆਂ, ਇਹ ਜ਼ਿੰਦਗੀ ਸਿਖਾਉਣ ਵਾਲਾ ਸਕੂਲ ਹੁੰਦੀਆਂ ਹਨ। ਜੇ ਖੇਡਦਾ ਹੈ, ਉਹ ਹਮੇਸ਼ਾਂ ਜਿੱਤਦਾ ਹੈ, ਕਿਉਂਕਿ ਖੇਡ ਮਨੁੱਖ ਨੂੰ ਅਨੁਸ਼ਾਸਨ, ਮੋਹਨਤ ਅਤੇ ਜੁੜਨਾ ਸਿਖਾਉਂਦੀ ਹੈ। ਉਨ੍ਹਾਂ ਕਿਹਾ ਕਿ ਆਪਣੇ ਬੱਚਿਆਂ ਦੀ ਤੰਦਰੁਸਤੀ ਲਈ ਉਨ੍ਹਾਂ ਨੂੰ ਖੇਡਾਂ ਨਾਲ ਜੁੜ ਜੇਤੋਂ। ਇਸ ਮੌਕੇ ਜਗਮੇਲ ਸਿੰਘ ਰਾਜੂ, ਸਾਬਕਾ ਕੌਂਸਲਰ ਬੂਟਾ ਸਿੰਘ ਛਾਪਾ, ਸੁਖਬੀਰ ਸਿੰਘ ਰਾਏ, ਲਖਵੀਰ ਸਿੰਘ

ਰਾਏ, ਪਰਮਿੰਦਰ ਸਿੰਘ ਮਿੱਟੂ ਵੱਲੋਂ ਮਾਤਾ ਚਰਨਜੀਤ ਕੌਰ, ਬਿਕਰਮਜੀਤ ਸਿੰਘ ਖਾਲਸਾ ਦਾ ਸਨਮਾਨ ਨਿਸ਼ਾਨੀਆਂ ਦੇ ਕੇ ਸਨਮਾਨਿਤ ਕੀਤਾ ਗਿਆ। ਟੂਰਨਾਮੈਂਟ ਦੀ ਕ੍ਰਮੈਂਟਰੀ ਰਵਿੰਦਰ ਸਿੰਘ ਦੱਧਾਹੂਰ ਵੱਲੋਂ ਕੀਤੀ ਗਈ। ਇਸ ਮੌਕੇ ਪ੍ਰਕਾਸ਼ ਸਿੰਘ ਸਰਾਭਾ ਪੰਚ, ਜਸਵਿੰਦਰ ਸਿੰਘ ਜੱਸੀ, ਗੁਰਦੀਪ ਸਿੰਘ ਖੋਸਾ, ਅਮਰਪਾਲ ਸਿੰਘ ਗਰੇਵਾਲ, ਗੁਰਜੰਟ ਸਿੰਘ ਧਾਲੀਵਾਲ, ਗੁਰਦੀਪ ਸਿੰਘ ਦੀਪਾ ਗਰੇਵਾਲ, ਗੁਰਵਿੰਦਰ ਸਿੰਘ ਗਰੇਵਾਲ, ਨਿੰਦਾ ਗਰੇਵਾਲ, ਜੀਵਨ ਗੋਇਲ, ਮਨਦੀਪ ਸਿੰਘ ਢੇਸੀ, ਹਰਦੀਪ ਸਿੰਘ ਮਾਟਾ, ਚੈਨਾ ਰਾਏ, ਹੈਪੀ ਸਿੱਧੂ, ਸੰਦੀਪ ਸਿੰਘ ਸੋਨੀ ਬਾਬਾ, ਬਲਦੇਵ ਸਿੰਘ ਦੇਬੀ, ਦੇਵ ਨੰਗਲ ਤੋਂ ਇਲਾਵਾ ਕੇਸੀਐਫ ਅਕੈਡਮੀ ਦੇ ਸਾਰੇ ਖਿਡਾਰੀ ਹਾਜ਼ਰ ਸਨ।

# ਡੀਵਾਈ ਐਫਆਈ ਦੀ 46ਵੀਂ ਵਰੇਗੰਢ 3 ਨਵੰਬਰ 2025 ਨੂੰ ਸ਼ਹੀਦ ਕਰਤਾਰ ਸਿੰਘ ਸਰਾਭਾ ਦੇ ਪਿੰਡ ਸਰਾਭਾ ਵਿਖੇ ਹੋਵੇਗੀ ਕਾਨਫਰੰਸ

## ਸ਼ਹੀਦੇ ਆਜ਼ਮ ਭਗਤ ਸਿੰਘ ਅਤੇ ਸਰਦਾਰ ਕਰਤਾਰ ਸਿੰਘ ਸਰਾਭਾ ਨੂੰ ਸਮਰਪਿਤ ਹੋਵੇਗੀ

ਰਾਏਕੋਟ (ਗੁਰਭਿੰਦਰ ਗੁਰੀ ) ਸ਼ਹੀਦ ਦੇ ਆਜ਼ਮ ਭਗਤ ਸਿੰਘ ਤੇ ਉਹਨਾਂ ਦੇ ਸਾਥੀਆਂ ਨੇ 1926 ਨੂੰ ਨੌਜਵਾਨ ਭਾਰਤ ਸਭਾ ਦੀ ਸਥਾਪਨਾ ਕੀਤੀ ਸੀ ਆਜ਼ਾਦੀ ਤੋਂ ਬਾਅਦ ਦੇਸ਼ ਨੂੰ ਪੁੰਜੀਪਤੀਆਂ ਦੇ ਜੁਲੇ ਵਿੱਚੋਂ ਆਜ਼ਾਦ ਕਰਵਾਉਣ ਲਈ ਲੁਧਿਆਣਾ ਵਿਖੇ ਜਨਵਾਦੀ ਨੌਜਵਾਨ ਸਭਾ ਦੀ ਸਥਾਪਨਾ 1980 ਨੂੰ ਕੀਤੀ ਗਈ ਜਿਸ ਦੇ ਪਹਿਲੇ ਪ੍ਰਧਾਨ ਸ਼ਹੀਦ ਭਗਤ ਸਿੰਘ ਦੇ ਸਾਥੀ ਪੰਡਿਤ ਕਸੇਰੀ ਲਾਲ ਬਣੇ ਕਸੇਰੀ ਲਾਲ ਸ਼ਹੀਦੇ ਆਜ਼ਮ

ਭਗਤ ਸਿੰਘ ਦੇ ਫਾਂਸੀ ਦੇ ਸਾਥੀ ਸਨ ਜਿਨ੍ਹਾਂ ਦੀ ਉਮਰ ਛੋਟੀ ਹੋਣ ਕਾਰਨ ਇਹਨਾਂ ਦੀ ਸਜ਼ਾ ਰੱਦ ਹੋ ਗਈ ਪ੍ਰਧਾਨ ਬਣਨ ਤੋਂ ਬਾਅਦ ਕਸੇਰੀ ਲਾਲ ਜੀ ਨੇ ਜਨਵਾਦੀ ਨੌਜਵਾਨ ਸਭਾ ਵਿੱਚ ਕੰਮ ਕਰਦੇ ਹੋਏ ਨੌਜਵਾਨਾਂ ਨੂੰ ਸਮਰਾਏਦਾਰੀ ਦੇ ਵਿਰੁੱਧ ਸੰਘਰਸ਼ ਵਿੱਚ ਲਈ ਪ੍ਰੇਰਿਆ ਅਤੇ ਸਮਰਾਏਦਾਰੀ ਪ੍ਰਬੰਧ ਨੂੰ ਜਤੋਂ ਉਖਾੜਨ ਲਈ ਆਪਣੀ ਜ਼ਿੰਦਗੀ ਲਾ ਦਿੱਤੀ ਇਸ ਸੋਚ ਨੂੰ ਅੱਗੇ ਵਧਾਉਂਦੇ ਹੋਏ ਜਨਵਾਦੀ ਨੌਜਵਾਨ ਸਭਾ ਦੀ 46ਵੀਂ



ਵਰੇਗੰਢ ਪਿੰਡ ਸਰਾਭਾ ਵਿਖੇ ਮਨਾਈ ਜਾਣੀ ਹੈ ਇਸ ਕਾਨਫਰੰਸ ਵਿੱਚ ਕਾਮਰੇਡ ਐਮਏ ਬੇਬੀ ਜਨਰਲ ਸਕੱਤਰ

ਮੁਹੰਮਦ ਸਲੀਮ ਡੀ ਵਾਈ ਐਫਆਈ ਦੇ ਪ੍ਰਧਾਨ ਅਤੇ ਜਨਰਲ ਸਕੱਤਰ ਮੁਹੰਮਦ ਸਲੀਮ ਡੀਵਾਈ ਐਫਆਈ ਦੇ ਜਨਰਲ ਸਕੱਤਰ ਵੀ ਸੰਬੋਧਨ ਕਰਨਗੇ ਕਾਨਫਰੰਸ ਨੂੰ ਕਾਮਯਾਬ ਕਰਨ ਲਈ ਸੂਬਾ ਸਕੱਤਰ ਕਾਮਰੇਡ ਬਲਜੀਤ ਸਿੰਘ ਗਰੇਵਾਲ ਨੇ ਮੀਟਿੰਗ ਨੂੰ ਸੰਬੋਧਨ ਕਰਦਿਆਂ ਨੌਜਵਾਨਾਂ ਨੂੰ ਇਸ ਕਾਨਫਰੰਸ ਵਿੱਚ ਵੱਧ ਤੋਂ ਵੱਧ ਸਮੂਲੀਅਤ ਕਰਨ ਲਈ ਬੇਨਤੀ ਕੀਤੀ ਇਸ ਮੌਕੇ ਇਸ ਮੌਕੇ ਸੂਬਾ ਪ੍ਰਧਾਨ ਵਜੋਂ ਨੌਜਵਾਨਾਂ ਨੂੰ ਸੰਬੋਧਨ ਕੀਤਾ ਤਸਵੀਰ ਸਕੱਤਰ ਹਰਪਾਲ

ਸਿੰਘ ਨੇ ਕਾਨਫਰੰਸ ਦੀ ਕਾਮਯਾਬੀ ਲਈ ਨੌਜਵਾਨਾਂ ਨੂੰ ਅਪੀਲ ਕੀਤੀ ਇਸ ਮੌਕੇ ਸੁਖਦੀਪ ਸਿੰਘ ਪ੍ਰਧਾਨ ਡੀਵਾਈ ਐਫਆਈ ਬਲਜੀਤ ਸਿੰਘ ਗਰੇਵਾਲ ਮਾਸਟਰ ਲਾਭ ਸਿੰਘ ਓਮ ਪ੍ਰਕਾਸ਼ ਅਕਾਲਗੜ੍ਹ ਗੁਰਮੀਤ ਸਿੰਘ ਜੌਹਲਾ ਕੁਲਦੀਪ ਸਿੰਘ ਜੌਹਲਾ ਗੁਰਮੀਤ ਸਿੰਘ ਤਲਵੰਡੀ ਹਰਜਿੰਦਰ ਸਿੰਘ ਗਰੇਵਾਲ ਨਾਨਕ ਸਿੰਘ ਜੌਹਲਾਂ ਹਰਦੇਵ ਸਿੰਘ ਢੇਸੀ ਮਾਸਟਰ ਮੁਖਤਿਆਰ ਸਿੰਘ ਤੇ ਹੋਰ ਵੀ ਵੱਡੀ ਗਿਣਤੀ ਵਿੱਚ ਨੌਜਵਾਨ ਸਾਥੀ ਸ਼ਾਮਿਲ ਸਨ।

# ਪਿੰਡ ਲਧਾਣਾ ਤਿੱਕਾ ਵਿਖੇ 0 ਤੋਂ 5 ਸਾਲ ਦੇ ਬੱਚਿਆਂ ਨੂੰ ਪਲਸ ਪੋਲੀਓ ਬੂੰਦਾਂ ਪਿਲਾਈਆਂ

ਬੰਗਾ( ਚਰਨਜੀਤ ਸੱਲਾਂ ) ਡਾ ਗੁਰਿੰਦਰਜੀਤ ਸਿੰਘ ਸਿਵਲ ਸਰਜਨ ਜ਼ਿਲ੍ਹਾ ਸ ਭ ਸ ਨਗਰ ਦੇ ਦਿਸ਼ਾ ਨਿਰਦੇਸ਼ਾਂ ਅਨੁਸਾਰ ਡਾ ਚਰਨਜੀਤ ਕੁਮਾਰ ਐਸ ਐਮ ਓ ਪੀ ਐਚ ਸੀ ਸੁੱਜੋਂ ਦੀ ਯੋਗ ਅਗਵਾਈ ਹੇਠ ਪਿੰਡ ਲਧਾਣਾ ਤਿੱਕਾ ਵਿਖੇ 0 ਤੋਂ 5 ਸਾਲ ਦੇ ਬੱਚਿਆਂ ਨੂੰ ਪਲਸ ਪੋਲੀਓ ਦੀਆਂ ਬੂੰਦਾਂ ਪਿਲਾਈਆਂ ਗਈਆਂ। ਜਿਸ ਵਿੱਚ ਰਾਜ ਕੁਮਾਰ



ਸੁਪਰਵਾਈਜ਼ਰ, ਮੈਡਮ ਜਸਵਿੰਦਰ ਕੌਰ, ਮੋਨਿਕਾ ਸੁਖਵਿੰਦਰ ਕੌਰ ਐਲ ਐਚ ਵੀ, ਆਂਗਨਵਾੜੀ ਹੈਲਪਰ, ਕਾਂਚਨ ਮਨੀਸ਼ਾ ਏ ਐਨ ਐਮ, ਅਤੇ ਸਪਨਾ ਹਾਜ਼ਰ ਸਨ।

# ਡਾ ਸੁਖਵਿੰਦਰ ਕੁਮਾਰ ਸੁੱਖੀ ਕੈਬਨਿਟ ਮੰਤਰੀ ਨੇ ਬੰਗਾ ਮੰਡੀ ਦਾ ਦੌਰਾ ਕੀਤਾ

ਬੰਗਾ( ਚਰਨਜੀਤ ਸੱਲਾਂ ) ਅੱਜ ਡਾ ਸੁਖਵਿੰਦਰ ਕੁਮਾਰ ਸੁੱਖੀ ਕੈਬਨਿਟ ਮੰਤਰੀ ਨੇ ਬੰਗਾ ਮੰਡੀ ਦਾ ਦੌਰਾ ਕੀਤਾ। ਜਿਨ੍ਹਾਂ ਨੇ ਕਿਹਾ ਕਿ ਇਸ ਸਰਕਾਰ ਦੇ ਸਮੇਂ ਦੌਰਾਨ ਕਿਸਾਨ, ਮਜ਼ਦੂਰ ਅਤੇ ਆੜ੍ਹਤੀਆਂ ਨੇ ਸਾਨੂੰ ਕਿਹਾ ਕਿ ਅਸੀਂ ਬਿਲਕੁਲ ਠੀਕ ਹਾਂ ਸਾਨੂੰ ਕੋਈ ਵੀ ਕਿਸੇ ਤਰ੍ਹਾਂ ਦੀ ਮੁਸ਼ਕਲ ਨਹੀਂ ਹੈ ਅਸੀਂ ਸਭ ਇਸ ਸਰਕਾਰ ਤੋਂ ਖੁਸ਼ ਹਾਂ ਉਨ੍ਹਾਂ ਹੜ੍ਹ ਪੀੜਤਾਂ ਵਾਰੇ ਦੱਸਿਆ ਕਿ ਜਿਸ ਤਰ੍ਹਾਂ ਸਮਾਜ ਸੇਵੀ ਸੰਸਥਾਵਾਂ ਅਤੇ



ਐਨ ਆਰ ਆਈ ਲੋਕਾਂ ਨੇ ਮਿਲੇਗਾ। ਇਸ ਮੌਕੇ ਤੇ ਉਨ੍ਹਾਂ ਦੇ ਨਾਲ ਸੋਹਣ ਲਾਲ ਢੰਡਾ ਐਸੀ ਵਿੰਗ ਦੇ ਜ਼ਿਲ੍ਹਾ ਪ੍ਰਧਾਨ, ਇੰਦਰਜੀਤ ਸਿੰਘ ਮਾਨ ਕਿਸਾਨ ਵਿੰਗ ਦੇ ਆਗੂ ਅਤੇ ਬਹੁਤ ਸਾਰੇ ਹਾਜ਼ਰ ਸਨ।

# ਬੰਗਾ ਦੇ ਸਿਵਲ ਹਸਪਤਾਲ ਵਿੱਚ ਪਲਸ ਪੋਲੀਓ ਬੁੰਦਾਂ ਪਿਲਾਈਆਂ ਗਈਆਂ

ਬੰਗਾ ( ਚਰਨਜੀਤ ਸੱਲੂ ) ਲਗਾਏ ਗਏ ਜਿਸ ਵਿੱਚ ਡਾ. ਗੁਰਿੰਦਰਜੀਤ ਸਿੰਘ ਪੋਲੀਓ ਦੀ ਬਿਮਾਰੀ ਨੂੰ ਜੜ੍ਹੋਂ ਸਿਵਲ ਸਰਜਨ ਜ਼ਿਲ੍ਹਾ ਖਤਮ ਕਰਨ ਲਈ ਜਨਮ ਤੋਂ ਸ਼ਹੀਦ ਭਗਤ ਸਿੰਘ ਨਗਰ ਲੈਕੇ ਪੰਜ ਸਾਲ ਦੇ ਬੱਚਿਆਂ ਦੇ ਦਿਸ਼ਾ ਨਿਰਦੇਸ਼ਾਂ ਨੂੰ ਪੋਲੀਓ ਦੀ ਦਿਵਾਈ ਅਨੁਸਾਰ ਡਾ. ਪਿਲਾਈ ਗਈ ਇਸ ਜਸਵਿੰਦਰ ਸਿੰਘ ਵਿੱਚ ਸਪੈਸ਼ਲ ਐਸ ਐਮ ਓ ਸਿਵਲ ਨਵਾਂਸ਼ਹਿਰ ਤੋਂ ਸਿਵਲ ਹਸਪਤਾਲ ਬੰਗਾ ਦੀ ਸਰਜਨ ਡਾ. ਰਹਿਨੁਮਾਈ ਹੇਠ ਅਤੇ ਗੁਰਿੰਦਰਜੀਤ ਸਿੰਘ ਬੰਗਾ ਸ਼ਹਿਰ ਵਿੱਚ 19 ਬੁਥ ਡਬਲਿਊ ਐਚ ਓ ਦੇ ਡਾ.



ਗਗਨਦੀਪ, ਡਾ. ਹਰਜਿੰਦਰ ਸਿੰਘ, ਡਾ. ਸ਼ਿੰਗਾਰਾ, ਡਾ. ਚਰਨਜੀਤ ਐਸ ਐਮ ਓ ਸੁੱਜੋਂ, ਸੁਸ਼ੀਲ ਸਰ, ਮੈਡਮ ਮਨਜੀਤ ਕੌਰ ਹੈਲਥ ਪਵਨਪ੍ਰੀਤ ਕੌਰ, ਪਰਮਜੀਤ ਸੁਪਰਵਾਈਜ਼ਰ ਫੀਮੇਲ, ਕੌਰ ਸਟੂਡੈਂਟ ਸ਼ਾਮਿਲ ਹੋਏ।

## ਜਾਤੀਵਾਦੀ ਗੁੰਡਿਆਂ ਨੂੰ ਸਜ਼ਾ ਦਿਵਾਉਣ ਲਈ ਬਸਪਾ ਸੰਘਰਸ਼ ਕਰੇਗੀ - ਡਾ ਨਛੱਤਰ ਪਾਲ ਐਮ ਐਲ ਏ

ਨਵਾਂਸ਼ਹਿਰ (ਚਰਨਜੀਤ ਸੱਲੂ) ਬਹੁਜਨ ਸਮਾਜ ਪਾਰਟੀ ਜ਼ਿਲਾ ਸ਼ਹੀਦ ਭਗਤ ਸਿੰਘ ਨਗਰ ਵੱਲੋਂ ਪਿਛਲੇ ਦਿਨੀ ਹਰਿਆਣਾ ਦੇ ਸੀਨੀਅਰ ਪੁਲਿਸ ਅਧਿਕਾਰੀ ਸ੍ਰੀ Y ਪੂਰਨ ਕੁਮਾਰ ਆਈ.ਪੀ.ਐਸ. ਨੂੰ ਸਰਕਾਰੀ ਗੁੰਡਿਆਂ ਵਲੋਂ ਜਾਤੀ ਤੌਰ ਤੇ ਤੰਗ ਪਰੇਸ਼ਾਨ ਕਰਨ ਤੇ ਸੂਸਾਈਡ ਕਰ ਲਿਆ ਸੀ ਲ ਉਹਨਾਂ ਜਾਤੀਵਾਦੀ ਗੁੰਡਿਆਂ ਨੂੰ ਸਜ਼ਾ ਦਵਾਉਣ ਦੇ ਲਈ ਬਹੁਜਨ ਸਮਾਜ ਪਾਰਟੀ ਪੰਜਾਬ ਦੇ ਦਿਸ਼ਾ ਨਿਰਦੇਸ਼ਾਂ ਦੇ ਅਨੁਸਾਰ ਕੱਲ 13 ਤਰੀਕ ਦਿਨ ਸੋਮਵਾਰ ਨੂੰ ਜ਼ਿਲਾ ਦੇ ਡਿਪਟੀ ਕਮਿਸ਼ਨਰ ਰਾਹੀਂ ਭਾਰਤ ਦੇ ਰਾਸ਼ਟਰਪਤੀ ਨੂੰ ਇੱਕ ਮੈਮੋਰੈਂਡਮ ਦਿੱਤਾ



ਜਾਵੇਗਾ! ਜਿਸ ਦੀ ਅਗਵਾਈ ਕਿਰਪਾਲਤਾ ਕਰਨੀ ਜੀ! ਬਸਪਾ ਪੰਜਾਬ ਦੇ ਇਸ ਮੌਕੇ ਪ੍ਰਵੀਨ ਬੰਗਾ ਇੰਚਾਰਜ MLA ਜਨਰਲ ਸਕੱਤਰ ਬਸਪਾ ਡਾ. ਨਛੱਤਰ ਪੰਜਾਬ, ਜ਼ਿਲ੍ਹਾ ਜਨਰਲ ਪਾਲ ਜੀ ਸਕੱਤਰ ਹਰਬਲਾਸ ਬਸਰਾ, ਕਰਨਗੇ! ਸਾਰੇ ਦਿਲਬਾਗ ਸਿੰਘ ਮਹਿੰਦੀਪੁਰ, ਹੀ ਜ਼ਿਲ੍ਹੇ ਦੇ ਤੇ ਸਰਬਜੀਤ ਸਿੰਘ ਜਾਫਰਪੁਰੀ ਸਾਰੀਆਂ ਵਿਧਾਨ ਸਭਾ ਜ਼ਿਲ੍ਹਾ ਪ੍ਰਧਾਨ, ਡਾ. ਚਰਨਜੀਤ ਦੇ ਸਤਿਕਾਰਯੋਗ ਸਾਥੀਆਂ ਕੁਮਾਰ ਪ੍ਰਧਾਨ ਬਲਾਚੌਰ, ਮਾ ਅਪੀਲ ਹੈ ਠੀਕ ਸਵੇਰੇ 10 ਸਤਪਾਲ ਸਿੰਘ ਰਟੈਂਡਾ ਪ੍ਰਧਾਨ ਵਜੇ ਪਾਰਟੀ ਦਫਤਰ ਬੰਗਾ, ਵਿਜੇ ਗੁਣਾਚੌਰ ਜ਼ਿਲ੍ਹਾ ਕੇ.ਸੀ.ਚੰਡੀਗੜ੍ਹ ਰੋਡ ਸਕੱਤਰ ਅਤੇ ਬਹੁਤ ਸਾਰੇ ਨਵਾਂਸ਼ਹਿਰ ਵਿਖੇ ਪੁਹੰਚਣ ਦੀ ਵਰਕਰ ਸ਼ਾਮਿਲ ਸਨ।

## ਸ਼ਹੀਦਾਂ ਦੀਆਂ ਕੁਰਬਾਨੀਆਂ ਸਦਕਾ ਅਸੀਂ ਆਜ਼ਾਦੀ ਦਾ ਨਿੱਘ ਮਾਣ ਰਹੇ ਹਾਂ - ਰਾਜਪਾਲ ਗੁਲਾਬ ਚੰਦ ਕਟਾਰੀਆ

ਸ਼ਹੀਦ-ਏ-ਆਜਮ ਸਰਦਾਰ ਭਗਤ ਸਿੰਘ ਅਜਾਇਬ ਘਰ ਪਹੁੰਚ ਕੇ ਸ਼ਹੀਦਾਂ ਨੂੰ ਸ਼ਰਧਾ ਦੇ ਫੁੱਲ ਕੀਤੇ ਭੇਟ

ਬੰਗਾ / ਨਵਾਂਸ਼ਹਿਰ (ਸਤਨਾਮ ਸਿੰਘ ਸਹੁੰਗੜਾ) ਪੰਜਾਬ ਦੇ ਰਾਜਪਾਲ ਗੁਲਾਬ ਚੰਦ ਕਟਾਰੀਆ ਨੇ ਆਪਣੀ ਪਤਨੀ ਅਨੀਤਾ ਕਟਾਰੀਆ ਸਮੇਤ ਸਥਾਨਕ ਸ਼ਹੀਦ-ਏ-ਆਜਮ ਸਰਦਾਰ ਭਗਤ ਸਿੰਘ ਅਜਾਇਬ ਘਰ ਵਿਖੇ ਪਹੁੰਚ ਕੇ ਸ਼ਹੀਦਾਂ ਨੂੰ ਸ਼ਰਧਾ ਦੇ ਫੁੱਲ ਭੇਟ ਕਰਦਿਆਂ ਕਿਹਾ ਕਿ ਦੇਸ਼ ਦੇ ਮਹਾਨ ਸ਼ਹੀਦਾਂ ਦੀਆਂ ਕੁਰਬਾਨੀਆਂ ਸਦਕਾ ਅੱਜ ਸਾਰੇ ਆਜ਼ਾਦੀ ਦਾ ਨਿੱਘ ਮਾਣ ਰਹੇ ਹਾਂ। ਸ਼ਹੀਦ-ਏ-ਆਜਮ ਸਰਦਾਰ ਭਗਤ ਸਿੰਘ ਅਜਾਇਬ ਘਰ ਵਿਖੇ ਪਹੁੰਚਣ 'ਤੇ ਰਾਜਪਾਲ ਗੁਲਾਬ ਚੰਦ ਕਟਾਰੀਆ ਨੇ ਸ਼ਹੀਦ-ਏ-ਆਜਮ ਦੀ ਸਮਾਧ ਅਤੇ ਫਿਰ ਉਨ੍ਹਾਂ ਦੇ ਬੁੱਤ 'ਤੇ ਫੁੱਲ ਅਰਪਿਤ ਕੀਤੇ। ਉਨ੍ਹਾਂ ਕਿਹਾ ਕਿ ਸ਼ਹੀਦ-ਏ-ਆਜਮ ਭਗਤ ਸਿੰਘ ਅਤੇ ਹੋਰਨਾਂ ਸ਼ਹੀਦਾਂ ਦੀਆਂ ਕੁਰਬਾਨੀਆਂ ਨੇ ਦੇਸ਼ ਦੇ ਆਜ਼ਾਦੀ ਸੰਗਰਾਮ ਨੂੰ ਨਵੀਂ ਦਿਸ਼ਾ ਦਿੱਤੀ ਜਿਸ ਦੇ ਸਿੱਟੇ ਵਜੋਂ ਨੌਜਵਾਨਾਂ ਵਿੱਚ ਦੇਸ਼ ਭਗਤੀ ਦੀ ਚਿਨਗ ਹੋਰ ਤੇਜ਼ ਹੋਈ। ਉਨ੍ਹਾਂ ਕਿਹਾ ਕਿ ਭਾਵੇਂ ਇਨ੍ਹਾਂ ਮਹਾਨ ਸ਼ਹੀਦਾਂ



ਨੂੰ ਦੇਸ਼ ਖਾਤਰ ਫਾਂਸੀ ਦੇ ਰਸੇ ਚੁੰਮਣੇ ਪਏ ਪਰ ਉਨ੍ਹਾਂ ਦੀ ਲਾ ਮਿ ਸਾਲ ਕੁਰਬਾਨੀ ਨੇ ਨੌਜਵਾਨਾਂ ਵਿੱਚ ਦੇਸ਼ ਭਗਤੀ ਦੇ ਜਜ਼ਬੇ ਨੂੰ ਹੋਰ ਮਜ਼ਬੂਤ ਕੀਤਾ। ਉਨ੍ਹਾਂ ਕਿਹਾ ਕਿ ਦੇਸ਼ ਦੀ ਆਜ਼ਾਦੀ ਅਤੇ ਇਸ ਉਪਰੰਤ ਹੋ ਰਹੀ ਬੇਮਿਸਾਲ ਤਰੱਕੀ ਵਿੱਚ ਮੁੱਢਲਾ ਯੋਗਦਾਨ ਸਾਡੇ ਮਹਾਨ ਸ਼ਹੀਦਾਂ ਦਾ ਹੈ ਜਿਨ੍ਹਾਂ ਨੇ ਦੇਸ਼ ਨੂੰ ਆਜ਼ਾਦ ਕਰਵਾਉਣ ਦਾ ਪਿੜ ਬੰਨਿਆ ਸੀ। ਪੰਜਾਬ ਦੇ ਮੌਜੂਦਾ ਹਾਲਾਤ ਬਾਰੇ ਰਾਜਪਾਲ ਨੇ ਕਿਹਾ ਕਿ ਸੂਬੇ ਸਾਹਮਣੇ ਹੜ੍ਹਾਂ ਨਾਲ ਪੈਦਾ ਹੋਈ ਸਥਿਤੀ ਅਤੇ ਨਸ਼ੇ ਵੱਡੀਆਂ ਚੁਣੌਤੀਆਂ ਹਨ ਜਿਨ੍ਹਾਂ ਵਿੱਚ ਉੱਭਰਨ ਲਈ ਲਗਾਤਾਰ ਉਪਰਾਲੇ ਜਾਰੀ ਹਨ। ਉਨ੍ਹਾਂ ਕਿਹਾ ਕਿ ਹੜ੍ਹਾਂ ਦੌਰਾਨ ਪੰਜਾਬੀਆਂ ਵੱਲੋਂ ਸੰਕਟ 'ਚ ਘਿਰੇ ਲੋਕਾਂ ਲਈ ਦਿਖਾਈ ਅਪਣਾਤ, ਆਪਸੀ ਭਾਈਚਾਰਾ, ਹਰ ਪੱਖੋਂ ਭਰਵੀਂ ਮਦਦ ਅਤੇ ਹੜ੍ਹ ਪ੍ਰਭਾਵਿਤ ਖੇਤਰਾਂ ਨੂੰ ਲੀਹ 'ਤੇ ਲਿਆਉਣ ਲਈ ਕੀਤੇ ਗਏ ਉਪਰਾਲੇ ਸਾਰਿਆਂ ਲਈ ਵੱਡੀ ਪ੍ਰੇਰਨਾ ਹੈ ਜਿਸ ਨਾਲ ਪੰਜਾਬੀਅਤ ਦਾ ਝੰਡਾ ਹੋਰ ਬੁਲੰਦ ਹੁੰਦਾ ਹੈ। ਉਨ੍ਹਾਂ ਕਿਹਾ ਕਿ ਸਰਕਾਰ ਵੱਲੋਂ ਹੜ੍ਹ ਦੀ ਮਾਰ ਹੇਠ ਆਏ ਇਲਾਕਿਆਂ ਵਿੱਚ ਹੋਏ ਨੁਕਸਾਨ ਦਾ ਜਾਇਜ਼ਾ ਲਾਇਆ ਜਾ ਰਿਹਾ ਹੈ ਅਤੇ ਜਲਦ ਹੀ ਵਿੱਤੀ ਮਦਦ ਭੇਜੀ ਜਾ ਰਹੀ ਹੈ। ਉਨ੍ਹਾਂ ਕਿਹਾ ਕਿ ਹੜ੍ਹਾਂ ਦੌਰਾਨ ਲੋਕਾਂ ਦੀ ਜਾਨ-ਮਾਲ ਦੀ ਰਾਖੀ ਲਈ ਪ੍ਰਸ਼ਾਸਨ, ਭਾਰਤੀ ਫੌਜ ਅਤੇ ਪੰਜਾਬ ਪੁਲਿਸ ਨੇ ਵੀ ਮੋਹਰੀ ਭੂਮਿਕਾ ਨਿਭਾਈ ਜਿਸ ਵਿੱਚ ਪੰਜਾਬੀਆਂ ਨੇ ਵੀ ਮੋਢੇ ਨਾਲ ਮੋਢਾ ਲਾ ਕੇ ਸ਼ਲਾਘਾਯੋਗ ਕੰਮ ਕੀਤਾ ਹੈ।

## ਏਡੀਜੀਪੀ ਦੇ ਕਾਤਲਾਂ ਨੂੰ ਹੋਵੇ ਫਾਂਸੀ ਦੀ ਸਜ਼ਾ : ਗੋਲਡੀਪੁਰਖਾਲੀ

ਰੋਪੜ ( ਚਰਨਜੀਤ ਸੱਲੂ ) ਬਹੁਜਨ ਸਮਾਜ ਪਾਰਟੀ ਰੋਪੜ ਦੇ ਸਾਬਕਾ ਜ਼ਿਲਾ ਪ੍ਰਧਾਨ ਗੋਲਡੀ ਪੁਰਖਾਲੀ ਨੇ ਪ੍ਰੈਸ ਬਿਆਨ ਜਾਰੀ ਕਰਦਿਆਂ ਕਿਹਾ ਕਿ ਪਿਛਲੇ ਦਿਨੀ ਏਡੀਜੀਪੀ ਵਾਈ ਪੂਰਨ ਕੁਮਾਰ ਨੂੰ ਜਿਨ੍ਹਾਂ ਪੁਲਿਸ ਅਫਸਰਾਂ ਵਲੋਂ ਜਾਤੀ ਉਤਪੀੜਨ ਅਤੇ ਜਲੀਲ ਕੀਤਾ ਗਿਆ ਜਿਸ ਦੇ ਮੱਦੇਨਜ਼ਰ ਆਈਪੀਐਸ ਪੂਰਨ ਕੁਮਾਰ ਜੀ ਵਲੋਂ ਦੁਖੀ ਹੋ ਕੇ ਆਪਣੀ ਜੀਵਨ ਵੀ ਜਾਤੀ ਭੇਦ ਭਾਵ ਨਾ ਕਰ ਸਕੇ!



ਲੀਲਾ ਖਤਮ ਕਰ ਲਈ ਗਈ। ਇਸ ਮੰਦਭਾਗੀ ਘਟਨਾ ਦੇ ਜਿਮੇਵਾਰ ਅਧਿਕਾਰੀਆਂ ਵਿਰੁੱਧ ਹਰਿਆਣਾ ਦੀ ਭਾਜਪਾ ਸਰਕਾਰ ਤੁਰੰਤ ਕਾਰਵਾਈ ਕਰੇ ਅਤੇ ਸੂਸਾਈਡ ਨੋਟ ਵਿੱਚ ਲਿਖੇ ਪੁਲਿਸ ਅਫਸਰਾਂ ਨੂੰ ਗਿਰਫਤਾਰ ਕਰਕੇ ਉਹਨਾਂ ਨੂੰ

# ਗਦਰੀ ਬਾਬਿਆਂ ਦੇ 34ਵੇਂ ਮੇਲੇ ਦੀਆਂ ਤਿਆਰੀਆਂ ਨੂੰ ਕੀਤਾ ਪੱਕੇ ਪੈਰੀਂ

## ਇੰਗਲੈਂਡ ਦੀਆਂ ਸੰਸਥਾਵਾਂ ਵੱਲੋਂ ਲੰਗਰ ਦੀਆਂ ਸੇਵਾਵਾਂ

ਜਲੰਧਰ (ਸਤਨਾਮ ਸਿੰਘ ਸਹੂਗੜਾ) ਅੱਜ ਦੇਸ਼ ਭਗਤ ਯਾਦਗਾਰ ਕਮੇਟੀ ਦੇ ਸਭਿਆਚਾਰਕ ਵਿੰਗ ਵੱਲੋਂ ਕੁਇਜ਼, ਭਾਸ਼ਣ, ਗਾਇਨ, ਪੇਂਟਿੰਗ ਮੁਕਾਬਲੇ, ਗੀਤ-ਸੰਗੀਤ, ਰੰਗ ਮੰਚ, ਕਵੀ ਦਰਬਾਰ, ਫਿਲਮ ਸ਼ੋਅ, ਪੁਸਤਕ ਪ੍ਰਦਰਸ਼ਨੀ, ਲੰਗਰ ਦੇ ਖ-ਰੇਖ, ਮੈਡੀਕਲ, ਤਿਆਰੀ ਮੁਹਿੰਮ, ਵਰਕਸ਼ਾਪ ਆਦਿ ਸਬੰਧੀ ਦਰਜਣ ਦੇ ਕਰੀਬ ਸਬ-ਕਮੇਟੀਆਂ ਦੇ ਅਹੁਦੇਦਾਰਾਂ ਅਤੇ ਸੰਗੀ ਸਾਥੀਆਂ ਦੀ ਭਰਵੀਂ ਮੀਟਿੰਗ ਨੇ ਗਦਰੀ ਬਾਬਿਆਂ ਦੇ 34ਵੇਂ ਮੇਲੇ ਦੀਆਂ ਸਭਨਾਂ ਤਿਆਰੀਆਂ ਨੂੰ ਪੱਕੇ ਪੈਰੀਂ ਕਰਨ 'ਤੇ ਜ਼ੋਰ ਦਿੱਤਾ। ਮੀਟਿੰਗ 'ਚ ਹਾਜ਼ਰ ਮੈਂਬਰਾਂ ਨੇ ਸਿਲਸਿਲੇਵਾਰ ਸਭਨਾਂ ਮੁਕਾਬਲਿਆਂ ਅਤੇ ਪੇਸ਼ਕਾਰੀਆਂ ਉਪਰ ਆਪਣੇ

ਵਿਚਾਰ ਪੇਸ਼ ਕਰਦਿਆਂ ਤਸੱਲੀ ਪ੍ਰਗਟ ਕੀਤੀ ਕਿ ਗਦਰ ਲਹਿਰ ਦੀ ਮਹਾਨ ਸੰਗਰਾਮਣ ਗਦਰੀ ਗੁਲਾਬ ਕੌਰ ਦੀ ਵਿਛੋੜਾ ਸ਼ਤਾਬਦੀ (1925-2025) ਨੂੰ ਸਮਰਪਤ 'ਮੇਲਾ ਗਦਰੀ ਬਾਬਿਆਂ ਦਾ' ਗਦਰ ਲਹਿਰ ਦੀ ਬੁਨਿਆਦੀ ਆਧਾਰਸ਼ਿਲਾ, ਉਦੇਸ਼ ਅਤੇ ਨਿਸ਼ਾਨਿਆਂ ਉਪਰ ਡਟਕੇ ਪਹਿਰਾ ਦਿੰਦਾ ਹੋਇਆ ਉਸਦੀ ਪ੍ਰਸੰਗਕਤਾ ਉਪਰ ਜ਼ੋਰ ਦੇਣ ਅਤੇ ਅਜੋਕੇ ਸਮੇਂ ਦੇ ਮਘਦੇ ਭਖਦੇ ਮੁੱਦਿਆਂ ਨੂੰ ਕੇਂਦਰ 'ਚ ਰੱਖਣ 'ਤੇ ਉਚੇਚਾ ਜ਼ੋਰ ਦੇਵੇਗਾ। ਅੱਜ ਦੀ ਮੀਟਿੰਗ ਦਾ ਸਾਰ ਤੱਤ ਪ੍ਰੈਸ ਨਾਲ ਸਾਂਝਾ ਕਰਦੇ ਹੋਏ ਦੇਸ਼ ਭਗਤ ਯਾਦਗਾਰ ਕਮੇਟੀ ਦੇ ਪ੍ਰਧਾਨ ਅਜਮੇਰ ਸਿੰਘ, ਜਨਰਲ ਸਕੱਤਰ ਪ੍ਰਿਥੀਪਾਲ ਸਿੰਘ ਮਾੜੀਮੇਘਾ, ਮੀਤ ਪ੍ਰਧਾਨ ਕੁਲਵੰਤ ਸਿੰਘ ਸੰਧੂ, ਸਹਾਇਕ



ਸਕੱਤਰ ਚਰੰਜੀ ਲਾਲ ਕੰਗਣੀਵਾਲ, ਵਿੱਤ ਸਕੱਤਰ ਸੀਤਲ ਸਿੰਘ ਸੰਘਾ ਅਤੇ ਸਭਿਆਚਾਰਕ ਵਿੰਗ ਦੇ ਕਨਵੀਨਰ ਅਮੋਲਕ ਸਿੰਘ ਨੇ ਦੱਸਿਆ ਕਿ ਅੱਜ ਤੋਂ ਹੀ ਜਲੰਧਰ ਸ਼ਹਿਰ, ਇਸਦੇ ਇਰਦ ਗਿਰਦ ਦੇ ਵਿੱਦਿਅਕ ਅਦਾਰਿਆਂ, ਜਨਤਕ ਸੰਸਥਾਵਾਂ ਅਤੇ ਲੋਕਾਂ ਤੱਕ ਵਿਸ਼ੇਸ਼ ਸੰਪਰਕ ਮੁਹਿੰਮ ਲਾਮਬੰਦ ਕਰਕੇ ਮੇਲੇ ਦੀ ਹਰ ਪੱਖੋਂ ਕਾਮਯਾਬੀ ਲਈ ਸੰਗ

ਸਾਥ ਹਾਸਲ ਕਰਨ ਲਈ ਉੱਦਮ ਜੁਟਾਇਆ ਜਾਏਗਾ। ਉਹਨਾਂ ਦੱਸਿਆ ਕਿ ਮੇਲੇ 'ਚ ਕਾਰਪੋਰੇਟ, ਫਿਰਕੂ ਫਾਸ਼ੀ ਹੱਲਾ, ਫਲਸਤੀਨ ਦੀ ਆਜ਼ਾਦੀ ਦਾ ਮੁੱਦਾ, ਆਦਿਵਾਸੀਆਂ ਅਤੇ ਕਮਿਊਨਿਸਟ ਇਨਕਲਾਬੀਆਂ ਦੇ ਕਤਲੇਆਮ, ਫਰੀ ਟਰੇਡ, ਪ੍ਰਵਾਸ ਦਾ ਦਰਦ, ਪੰਜਾਬ ਅੰਦਰ ਵੀ ਪ੍ਰਵਾਸੀ ਕਾਮਿਆਂ ਪ੍ਰਤੀ ਜ਼ਹਿਰੀਲਾ ਪ੍ਰਚਾਰ ਕਾਟ ਕਰਨ, ਬੇਜ਼ਮੀਨੇ ਲੋਕਾਂ ਅਤੇ

ਜ਼ਮੀਨਾਂ ਖੋਹੇ ਜਾਣ, ਨਸ਼ਿਆਂ ਦੇ ਦਰਿਆ, ਮੁਲਕ ਦੇ ਕੌਮੀ ਮਾਲ ਖਜ਼ਾਨੇ ਦੇਸੀ ਬਦੇਸ਼ੀ ਕਾਰਪੋਰੇਟ ਘਰਾਣਿਆਂ ਨੂੰ ਲੁਟਾਏ ਜਾਣ ਖਿਲਾਫ਼ ਲੋਕਾਂ ਨੂੰ ਜਾਗਰੂਕ ਕਰਨ ਅਤੇ ਗਦਰੀ ਦੇਸ਼ ਭਗਤਾਂ ਦੇ ਆਦਰਸ਼ਾਂ ਦਾ ਰਾਜ ਅਤੇ ਸਮਾਜ ਸਿਰਜਣ ਲਈ ਲੋਕਾਂ ਨੂੰ ਚੇਤਨਾ ਦਾ ਜਾਗ ਲਾਉਣ ਲਈ ਮੇਲਾ ਆਪਣੀਆਂ ਕਲਾ ਕਿਰਤਾਂ ਦੇ ਕਲਾਵੇ ਵਿੱਚ ਲਏਗਾ। ਅੱਜ ਦੀ ਮੀਟਿੰਗ ਨੇ

ਆਈ.ਡਬਲੀਊ.ਏ. (ਗ੍ਰੇਟ ਬ੍ਰਿਟੇਨ) ਅਤੇ ਸ਼ਹੀਦ ਉਧਮ ਸਿੰਘ ਟਰੱਸਟ ਬਰਮਿੰਘਮ (ਯੂ.ਕੇ.) ਵੱਲੋਂ ਲੋਕਾਂ ਕੋਲੋਂ ਇਕੱਤਰ ਕੀਤੀ ਸਾਢੇ ਅੱਠ ਲੱਖ ਰੁਪਏ ਦੀ ਰਾਸ਼ੀ ਵਿਸ਼ੇਸ਼ ਕਰਕੇ ਮੇਲੇ 'ਚ ਲੰਗਰ ਲਈ ਉਹਨਾਂ ਸੰਸਥਾਵਾਂ ਦੇ ਪ੍ਰਤੀਨਿੱਧ ਅਤੇ ਦੇਸ਼ ਭਗਤ ਯਾਦਗਾਰ ਕਮੇਟੀ ਦੇ ਮੈਂਬਰ ਕੁਲਬੀਰ ਸਿੰਘ ਸੰਘੋੜਾ ਨੇ ਭੇਂਟ ਕੀਤੀ। ਮੀਟਿੰਗ ਨੇ ਉਚੇਚੇ ਤੌਰ 'ਤੇ ਝੰਡੇ ਦੇ ਗੀਤ ਦੀ ਮੇਲੇ ਤੋਂ ਪਹਿਲਾਂ ਦੇਸ਼ ਭਗਤ ਯਾਦਗਾਰ ਹਾਲ 'ਚ ਲੰਗ ਰਹੀ ਵਰਕਸ਼ਾਪ 'ਚ ਕਲਾਕਾਰਾਂ ਨੂੰ ਪੁੱਜਣ ਅਤੇ 30, 31 ਅਕਤੂਬਰ ਅਤੇ ਪਹਿਲੀ ਨਵੰਬਰ ਗਦਰੀ ਬਾਬਿਆਂ ਦੇ ਮੇਲੇ ਦੀਆਂ ਹੁਣ ਤੋਂ ਹੀ ਜ਼ੋਰਦਾਰ ਤਿਆਰੀਆਂ ਲਈ ਕਮਰਕੱਸੇ ਕੱਸਣ ਅਤੇ ਮੇਲੇ 'ਚ ਪਰਿਵਾਰਾਂ ਸਮੇਤ ਹੁੰਮ ਹੁੰਮਾ ਕੇ ਸ਼ਾਮਲ ਹੋਣ ਲਈ ਸਮੂਹ ਲੋਕ-ਪੱਖੀ ਸੰਸਥਾਵਾਂ ਅਤੇ ਲੋਕਾਂ ਨੂੰ ਅਪੀਲ ਕੀਤੀ।




### ਜ਼ਿਲ੍ਹਾ ਪ੍ਰੀਸ਼ਦ ਅਤੇ ਪੰਚਾਇਤ ਸੰਮਤੀ ਚੋਣਾਂ ਰਾਜ ਚੋਣ ਕਮਿਸ਼ਨ ਵੱਲੋਂ ਵੋਟਰ ਸੂਚੀਆਂ ਦੀ ਸੁਧਾਈ ਦਾ ਸੋਧਿਆ ਪ੍ਰੋਗਰਾਮ ਜਾਰੀ

ਹੁਸ਼ਿਆਰਪੁਰ (ਸਤਨਾਮ ਸਿੰਘ ਸਹੂਗੜਾ) ਰਾਜ ਚੋਣ ਕਮਿਸ਼ਨ, ਪੰਜਾਬ ਵੱਲੋਂ ਜ਼ਿਲ੍ਹਾ ਪ੍ਰੀਸ਼ਦ ਅਤੇ ਪੰਚਾਇਤ ਸੰਮਤੀਆਂ ਦੀਆਂ ਆਮ ਚੋਣਾਂ ਲਈ ਵੋਟਰ ਸੂਚੀਆਂ ਦੀ ਸੁਧਾਈ ਲਈ ਸੋਧਿਆ ਪ੍ਰੋਗਰਾਮ ਜਾਰੀ ਕੀਤਾ ਗਿਆ ਹੈ। ਡਿਪਟੀ ਕਮਿਸ਼ਨਰ-ਕਮ-ਜ਼ਿਲ੍ਹਾ ਚੋਣ ਅਫਸਰ ਹੁਸ਼ਿਆਰਪੁਰ ਆਸ਼ਿਕਾ ਜੈਨ ਨੇ ਇਸ ਸਬੰਧੀ ਜਾਣਕਾਰੀ ਦਿੰਦਿਆਂ ਦੱਸਿਆ ਕਿ ਰਾਜ ਚੋਣ ਕਮਿਸ਼ਨ ਵੱਲੋਂ ਪ੍ਰਾਪਤ ਪ੍ਰੋਗਰਾਮ ਅਨੁਸਾਰ ਵੋਟਰ ਸੂਚੀਆਂ ਨੂੰ ਯੋਗਤਾ ਮਿਤੀ 15 ਅਕਤੂਬਰ 2025 ਅਨੁਸਾਰ ਅਪਡੇਟ ਕੀਤਾ ਜਾਣਾ ਹੈ, ਤਾਂ ਜੋ ਇਹ ਯਕੀਨੀ ਬਣਾਇਆ ਜਾ ਸਕੇ ਕਿ ਸਾਰੇ ਯੋਗ ਵੋਟਰ ਇਸ ਵਿਚ ਸ਼ਾਮਲ ਹੋ ਸਕਣ। ਆਸ਼ਿਕਾ ਜੈਨ ਨੇ ਅੱਗੇ ਦੱਸਿਆ ਕਿ ਮੌਜੂਦਾ



ਵੋਟਰ ਸੂਚੀਆਂ ਦੀ ਮੁੱਢਲੀ ਪ੍ਰਕਾਸ਼ਨਾ 10 ਅਕਤੂਬਰ 2025 ਨੂੰ ਕਰ ਦਿੱਤੀ ਗਈ ਹੈ, ਜਿਸ 'ਤੇ ਦਾਅਵੇ ਅਤੇ ਇਤਰਾਜ਼ 11 ਤੋਂ 17 ਅਕਤੂਬਰ 2025 ਤੱਕ ਲਏ ਜਾਣਗੇ। ਉਨ੍ਹਾਂ ਦੱਸਿਆ ਕਿ ਦਾਅਵੇ ਅਤੇ ਇਤਰਾਜ਼ਾਂ ਦਾ ਨਿਪਟਾਰਾ 23 ਅਕਤੂਬਰ 2025 ਤੱਕ ਕੀਤਾ ਜਾਵੇਗਾ ਅਤੇ ਵੋਟਰ ਸੂਚੀਆਂ ਦੀ ਅੰਤਿਮ ਪ੍ਰਕਾਸ਼ਨਾ 24 ਅਕਤੂਬਰ ਨੂੰ ਕੀਤੀ ਜਾਵੇਗੀ।

ਉਨ੍ਹਾਂ ਦੱਸਿਆ ਕਿ ਵੋਟਰ ਸੂਚੀ ਵਿਚ ਨਾਮ ਦਰਜ ਕਰਵਾਉਣ ਲਈ ਨਵੀਂ ਵੋਟ ਬਣਾਉਣ ਵਾਲੇ ਵਿਅਕਤੀ ਦੀ ਉਮਰ ਯੋਗਤਾ ਮਿਤੀ 'ਤੇ ਘੱਟੋ-ਘੱਟ 18 ਸਾਲ ਦੀ ਹੋਣੀ ਚਾਹੀਦੀ ਹੈ। ਨਵੀਂ ਵੋਟ ਬਣਾਉਣ ਵਾਸਤੇ ਯੋਗ ਵੋਟਰ ਆਪਣਾ ਬਿਨੈ, ਫਾਰਮ-1 ਵਿਚ, ਕਿਸੇ ਵੀ ਇਤਰਾਜ਼/ਵੋਟ ਕਟਾਉਣ ਲਈ ਫਾਰਮ-2 ਵਿਚ ਅਤੇ ਵੋਟਰ ਸੂਚੀ ਵਿਚ ਕਿਸੇ ਵੀ ਸੋਧ ਲਈ ਫਾਰਮ-3 ਵਿਚ ਦਾਇਰ ਕਰ ਸਕਦੇ ਹਨ। ਜ਼ਿਕਰਯੋਗ ਹੈ ਕਿ ਇਸ ਸਬੰਧੀ ਵੋਟਰ ਸੂਚੀਆਂ ਦੀ ਅੰਤਿਮ ਪ੍ਰਕਾਸ਼ਨਾ ਪਹਿਲਾਂ 9 ਸਤੰਬਰ 2025 ਨੂੰ ਕੀਤੀ ਜਾਣੀ ਸੀ, ਪਰੰਤੂ ਹੜ੍ਹਾਂ ਦੇ ਮਦੈਨਜ਼ਰ ਪ੍ਰਭਾਵਿਤ ਜ਼ਿਲ੍ਹਿਆਂ ਲਈ ਕਮਿਸ਼ਨ ਵੱਲੋਂ ਹੁਣ ਵੋਟਰ ਸੂਚੀਆਂ ਦੀ ਸੁਧਾਈ ਦਾ ਸੋਧਿਆ ਪ੍ਰੋਗਰਾਮ ਜਾਰੀ ਕੀਤਾ ਗਿਆ ਹੈ।



### ਚੀਫ ਜਸਟਿਸ ਤੇ ਜੁੱਤੀ ਸੁੱਟਣ ਦੀ ਕੋਸ਼ਿਸ਼ ਕਰਨ ਵਾਲੇ ਵਕੀਲ ਤੇ ਦੇਸ਼ ਧੋਹ ਅਤੇ ਐਸਸੀ ਐਸਟੀ ਦਾ ਮੁਕਦਮਾ ਦਰਜ ਕੀਤਾ ਜਾਵੇ : ਸੰਤ ਸਤਰੰਜਨ ਸਿੰਘ

ਹੁਸ਼ਿਆਰਪੁਰ (ਤਰਸੇਮ ਦੀਵਾਨਾ) - ਸੁਪਰੀਮ ਕੋਰਟ ਦੇ ਚੀਫ ਜਸਟਿਸ ਬੀ.ਆਰ ਗਵਈ 'ਤੇ ਰਾਕੇਸ਼ ਕਿਸ਼ੋਰ ਨਾਂ ਦੇ ਵਕੀਲ ਵੱਲੋਂ ਜੁੱਤੀ ਸੁੱਟਣ ਦੀ ਕੋਸ਼ਿਸ਼ ਨੇ ਪੂਰੇ ਭਾਰਤ ਦੇ ਕਾਨੂੰਨ ਪਸੰਦ ਲੋਕਾਂ ਨੂੰ ਝੰਜੋੜ ਕੇ ਰੱਖ ਦਿੱਤਾ ਹੈ ਇਹ ਵਿਚਾਰ ਨਜ਼ਦੀਕੀ ਪਿੰਡ ਪੁੱਗਾ ਕਲਾਂ ਦੇ ਗੁਰਦੁਆਰਾ ਦੁੱਖ ਨਿਵਾਰਨ ਸਾਹਿਬ ਦੇ ਮੁੱਖ ਸੇਵਾਦਾਰ ਸੰਤ ਸਤਰੰਜਨ ਸਿੰਘ ਪੁੱਗਿਆਂ ਵਾਲਿਆਂ ਨੇ ਕੁਝ ਚੋਣਵੇਂ ਪੱਤਰਕਾਰਾਂ ਨਾਲ ਸਾਂਝੇ ਕੀਤੇ। ਉਹਨਾਂ ਕਿਹਾ ਕਿ ਕੇਂਦਰ ਦੀ ਭਾਜਪਾ ਸਰਕਾਰ ਦੀ ਸ਼ਹਿ ਤੇ ਅਜਿਹੀਆਂ ਕੋਈਆਂ ਹਰਕਤਾਂ ਦੇਸ਼ ਭਰ ਵਿੱਚ ਦਲਿਤਾਂ ਦੇ ਨਾਲ ਹੋ ਰਹੀਆਂ ਹਨ। ਕਿਉਂਕਿ ਭਾਜਪਾ ਤੇ ਆਰ.ਐਸ.ਐਸ. ਦਲਿਤ ਵਿਰੋਧੀ ਮਨੁਵਾਦੀ ਸੋਚ ਤੋਂ ਪ੍ਰੇਰਿਤ ਹਨ। ਉਹਨਾਂ



ਗਵਈ ਦੀ ਜਗ੍ਹਾ ਕੋਈ ਜਨਰਲ ਸਮਾਜ ਨਾਲ ਸਬੰਧਤ ਜੱਜ ਹੁੰਦਾ ਅਤੇ ਹਮਲਾ ਕਰਨ ਵਾਲਾ ਦਲਿਤ ਜਾਂ ਕਿਸੇ ਹੋਰ ਸਮਾਜ ਨਾਲ ਸਬੰਧਤ ਹੁੰਦਾ ਤਾਂ ਆਰ ਐਸ ਐਸ ਦੇ ਇਸ਼ਾਰੇ ਤੇ ਮੋਦੀ ਸਰਕਾਰ ਨੇ ਉਸ ਵਿਅਕਤੀ ਤੇ ਐਨ.ਐਸ.ਏ. ਲਗਾ ਕੇ ਉਸ ਨੂੰ ਜੇਲ ਵਿੱਚ ਸੁੱਟ ਦੇਣਾ ਸੀ ਅਤੇ ਕਈ ਸਾਲ ਜਮਾਨਤ ਵੀ ਨਹੀਂ ਹੋਣ ਦੇਣੀ ਸੀ। ਉਹਨਾਂ ਕਿਹਾ ਕਿ ਜੇਕਰ ਮੋਦੀ ਰਾਜ ਵਿੱਚ ਸੁਪਰੀਮ ਕੋਰਟ ਦੇ ਚੀਫ ਜਸਟਿਸ ਨੂੰ ਦਲਿਤ ਹੋਣ ਦੇ ਕਾਰਨ ਨਿਸ਼ਾਨਾ ਬਣਾਇਆ ਜਾ ਸਕਦਾ ਹੈ ਤਾਂ ਦੇਸ਼ ਵਿੱਚ ਆਮ ਦਲਿਤ ਕਿਸ ਹਾਲਤ 'ਚ ਜੀਉਣ ਲਈ ਮਜਬੂਰ ਹੋਣਗੇ, ਉਕਤ ਮੰਦਭਾਗੀ ਘਟਨਾ ਤੋਂ ਬਾਅਦ ਇਸ ਦਾ ਅੰਦਾਜ਼ਾ ਸਹਿਜੇ ਹੀ ਲਗਾਇਆ ਜਾ ਸਕਦਾ ਹੈ।

ਕਿਹਾ ਕਿ ਰਾਕੇਸ਼ ਕਿਸ਼ੋਰ ਵੱਲੋਂ ਇਹ ਸਭ ਕੁਝ ਕਰਨ ਦੇ ਬਾਵਜੂਦ ਭਾਜਪਾ ਸਰਕਾਰ ਨੇ ਉਸ ਨੂੰ ਬਾ-ਇੱਜ਼ਤ ਰਿਹਾ ਕਰ ਦਿੱਤਾ ਪਰ ਜੇਕਰ ਜਸਟਿਸ ਬੀ.ਆਰ

# ਅੰਡਰ-15 ਮਹਿਲਾ ਕ੍ਰਿਕਟ ਹੁਸ਼ਿਆਰਪੁਰ ਕੁਆਰਟਰ ਫਾਈਨਲ ਵਿੱਚ ਪਹੁੰਚਿਆ : ਡਾ. ਰਮਨ ਘਈ

## ਜ਼ਿਲ੍ਹਾ ਫਤਿਹਗੜ੍ਹ ਨੂੰ 3 ਵਿਕਟਾਂ ਨਾਲ ਹਰਾ ਕੇ ਪੂਲ ਏ ਵਿੱਚ ਪਹਿਲਾ ਸਥਾਨ ਪ੍ਰਾਪਤ ਕੀਤਾ

ਹੁਸ਼ਿਆਰਪੁਰ (ਤਰਸੇਮ ਦੀਵਾਨਾ) - ਪੰਜਾਬ ਕ੍ਰਿਕਟ ਐਸੋਸੀਏਸ਼ਨ ਵੱਲੋਂ ਕਰਵਾਏ ਗਏ ਅੰਡਰ-15 ਕ੍ਰਿਕਟ ਟੂਰਨਾਮੈਂਟ ਵਿੱਚ, ਟੀਮ ਨੇ ਜ਼ਿਲ੍ਹਾ ਫਤਿਹਗੜ੍ਹ ਨੂੰ 3 ਵਿਕਟਾਂ ਨਾਲ ਹਰਾ ਕੇ 4 ਅੰਕ ਹਾਸਲ ਕੀਤੇ ਅਤੇ ਪੂਲ ਏ ਵਿੱਚ 12 ਅੰਕਾਂ ਨਾਲ ਪਹਿਲਾ ਸਥਾਨ ਪ੍ਰਾਪਤ ਕੀਤਾ। ਇਸ ਸਬੰਧ ਵਿੱਚ ਜਾਣਕਾਰੀ ਦਿੰਦੇ ਹੋਏ ਐਚ ਡੀ ਸੀ ਏ ਸਕੱਤਰ ਡਾ. ਰਮਨ ਘਈ ਨੇ ਦੱਸਿਆ ਕਿ

35 ਓਵਰਾਂ ਦੇ ਮੈਚ ਵਿੱਚ, ਹੁਸ਼ਿਆਰਪੁਰ ਦੀ ਟੀਮ ਨੇ ਟਾਸ ਜਿੱਤ ਕੇ ਫਤਿਹਗੜ੍ਹ ਸਾਹਿਬ ਨੂੰ ਪਹਿਲਾਂ ਬੱਲੇਬਾਜ਼ੀ ਕਰਨ ਦਾ ਸੱਦਾ ਦਿੱਤਾ। ਫਤਿਹਗੜ੍ਹ ਨੇ 35 ਓਵਰਾਂ ਵਿੱਚ 8 ਵਿਕਟਾਂ ਦੇ ਨੁਕਸਾਨ 'ਤੇ 126 ਦੌੜਾਂ ਬਣਾਈਆਂ। ਬਬਲੀਨ ਕੌਰ ਨੇ 43 ਦੌੜਾਂ ਦਾ ਯੋਗਦਾਨ ਪਾਇਆ, ਜਦੋਂ ਕਿ ਧਨਵੀ ਸੂਦ ਨੇ 33 ਦੌੜਾਂ ਦਾ ਯੋਗਦਾਨ ਪਾਇਆ। ਹੁਸ਼ਿਆਰਪੁਰ ਲਈ ਗੇਂਦਬਾਜ਼ੀ ਕਰਦੇ ਹੋਏ ਅੰਸ਼ਿਕਾ ਨੇ 3 ਵਿਕਟਾਂ, ਅੰਨੱਈਆ



ਦਿੱਤੀਆਂ। ਇਸ ਮੌਕੇ ਹੋਰਨਾਂ ਤੋਂ ਇਲਾਵਾ ਟੀਮ ਦੇ ਕੋਚ ਦਵਿੰਦਰ ਕੌਰ, ਜ਼ਿਲ੍ਹਾ ਕੋਚ ਦਲਜੀਤ ਸਿੰਘ, ਸਹਾਇਕ ਕੋਚ ਨਿਕਿਤਾ ਕੁਮਾਰੀ, ਦਲਜੀਤ ਧੀਮਾਨ, ਪੰਕਜ ਪਿੰਕਾ, ਦਿਨੇਸ਼ ਸ਼ਰਮਾ, ਅਤੇ ਜ਼ਿਲ੍ਹਾ ਟ੍ਰੇਨਰ ਅਤੇ ਸਾਬਕਾ ਰਾਸ਼ਟਰੀ ਖਿਡਾਰੀ ਕੁਲਦੀਪ ਧਾਮੀ, ਪੀਸੀਏ ਮਹਿਲਾ ਚੋਣਕਾਰ ਗੁਰਮੀਪ ਮਿਨਹਾਸ, ਸੀਨੀਅਰ ਖਿਡਾਰੀ ਸੁਹਾਨਾ, ਵੰਸ਼ਿਕਾ, ਸੋਢੀ ਰਾਮ ਅਤੇ ਨਰੇਸ਼ ਕਾਲੂ ਵੀ ਮੌਜੂਦ ਸਨ।



ਠਾਕੁਰ ਨੇ 2 ਵਿਕਟਾਂ ਅਤੇ ਧਰੁਵਿਕਾ ਸੇਠ ਨੇ 1 ਵਿਕਟ ਲਈ। 35 ਓਵਰਾਂ ਵਿੱਚ 127 ਦੌੜਾਂ ਦਾ ਟੀਚਾ ਰੱਖਦੇ ਹੋਏ, ਹੁਸ਼ਿਆਰਪੁਰ ਦੀ ਟੀਮ ਨੇ ਉਪ-ਕਪਤਾਨ ਅਨੰਨਿਆ ਠਾਕੁਰ ਦੇ ਨਾਬਾਦ 47 ਅਤੇ ਕਪਤਾਨ ਧਰੁਵਿਕਾ ਸੇਠ ਦੇ 29 ਦੌੜਾਂ ਦੀ ਬਦੌਲਤ 32.1 ਓਵਰਾਂ ਵਿੱਚ 6 ਵਿਕਟਾਂ 'ਤੇ 127 ਦੌੜਾਂ ਬਣਾ ਕੇ ਕੁਆਰਟਰ ਫਾਈਨਲ ਵਿੱਚ ਪ੍ਰਵੇਸ਼ ਕੀਤਾ। ਡਾ. ਘਈ ਨੇ ਕਿਹਾ ਕਿ ਇਹ ਜਿੱਤ ਹੁਸ਼ਿਆਰਪੁਰ ਨੂੰ 15 ਅਕਤੂਬਰ ਫਾਈਨਲ ਲਈ ਸ਼ੁਭਕਾਮਨਾਵਾਂ

ਫੋਟੋ ਅਜਮੇਰ ਦੀਵਾਨਾ

# ਪੰਜਾਬ ਵਿੱਚ ਅਵਾਰਾ ਪਸ਼ੂਆਂ ਦੀ ਲਪੇਟ ਵਿੱਚ ਆ ਕੇ ਮਰਨ ਵਾਲੇ ਲੋਕਾਂ ਦਾ ਜਿੰਮੇਵਾਰ ਕੌਣ ਹੈ : ਮਾ. ਕੁਲਵਿੰਦਰ ਸਿੰਘ ਜੰਡਾ

ਹੁਸ਼ਿਆਰਪੁਰ (ਤਰਸੇਮ ਦੀਵਾਨਾ) - ਪਿਛਲੇ ਕਾਫੀ ਸਮੇਂ ਤੋਂ ਸ਼ਹਿਰ ਵਿਚ ਘੁੰਮਦੇ ਅਵਾਰਾ ਪਸ਼ੂਆਂ ਨੇ ਆਤੰਕ ਮਚਾਇਆ ਹੋਇਆ ਹੈ ਜਿਸ ਮਚਾਇਆ ਹੋਇਆ ਹੈ ਜਿਸ ਨਾਲ ਪੰਜਾਬ ਦੇ ਕਈ ਨੌਜਵਾਨ ਇਹ ਅਵਾਰਾ ਪਸ਼ੂਆਂ ਦੀ ਭੇਟ ਚੜ੍ਹ ਚੁੱਕੇ ਹਨ ਇਹਨਾਂ ਗੱਲਾਂ ਦਾ ਪ੍ਰਗਟਾਵਾ "ਸੱਭਿਆਚਾਰ ਸੁਸਾਇਟੀ" ਦੇ ਮਾਸਟਰ

ਜੰਡਾ ਨੇ ਸਾਡੇ ਪੱਤਰਕਾਰ ਨਾਲ ਇੱਕ ਪ੍ਰੈਸ ਵਾਰਤਾ ਦੌਰਾਨ ਕੀਤਾ। ਉਹਨਾਂ ਕਿਹਾ ਕਿ ਸੜਕਾਂ ਤੇ ਮੌਤ ਬਣਕੇ ਘੁੰਮ ਰਹੇ ਇਨ੍ਹਾਂ ਪਸ਼ੂਆਂ ਨੂੰ ਲੈ ਕੇ ਕਈ ਵਾਰ ਸ਼ਹਿਰ ਵਾਸੀਆਂ ਵਲੋਂ ਨਗਰ ਨਿਗਮ ਦੇ ਧਿਆਨ ਵਿੱਚ ਵੀ ਲਿਆਂਦਾ ਗਿਆ ਪ੍ਰੰਤੂ ਸਿਆਣਿਆਂ ਦੇ ਕਹਿਣ ਦੇ ਮੁਤਾਬਕ ਪਰਨ-ਲਾ ਉਥੇ ਦਾ ਉਥੇ ਹੀ ਹੈ ਜਦਕਿ ਅਵਾਰਾ ਪਸ਼ੂਆਂ ਦੇ



ਕਾਰਨ ਦਿਨ ਬ ਦਿਨ ਸਮੱਸਿਆ ਵੱਧਦੀ ਜਾ ਰਹੀ ਹੈ ! ਉਹਨਾਂ ਕਿਹਾ ਕਿ ਸ਼ਹਿਰ ਅਤੇ ਆਸ-ਪਾਸ ਦੇ ਖੇਤਰਾਂ ਵਿੱਚ ਅਵਾਰਾ ਪਸ਼ੂਆਂ ਵਾਪਰ ਰਹੇ ਹਾਦਸਿਆਂ ਅਤੇ ਮੌਤਾਂ ਨੂੰ ਲੈ ਕੇ ਪ੍ਰਸ਼ਾਸਨ ਵੀ ਚੁੱਪ ਚਾਪ ਬੈਠਾ ਹੋਇਆਂ। ਉਨ੍ਹਾਂ ਕਿਹਾ ਕਿ ਪੰਜਾਬ ਵਿੱਚ ਹਰ ਰੋਜ਼ ਅਵਾਰਾ ਪਸ਼ੂਆਂ ਕਾਰਨ ਕਈ ਲੋਕ ਲੋਕ ਜ਼ਖ਼ਮੀ ਹੋ ਰਹੇ ਹਨ ਅਤੇ ਕਈ ਤਾ ਅਵਾਰਾ ਪਸ਼ੂਆਂ ਦੇ ਕਾਰਨ

ਪਰਿਵਾਰ ਆਪਣੇ ਪਿਆਰਿਆਂ ਨੂੰ ਗੁਆ ਚੁੱਕੇ ਹਨ। ਉਹਨਾਂ ਕਿਹਾ ਕਿ ਹਾਲ ਹੀ ਵਿੱਚ ਪ੍ਰਸਿੱਧ ਪੰਜਾਬੀ ਗਾਇਕ ਰਾਜਵੀਰ ਸਿੰਘ ਜਵੰਦਾ ਦੀ ਮੌਤ ਵੀ ਅਵਾਰਾ ਪਸ਼ੂਆ ਕਾਰਨ ਹੀ ਹੋਈ ਹੈ, ਜੋ ਇਸ ਮਸਲੇ ਦੀ ਗੰਭੀਰਤਾ ਨੂੰ ਸਾਫ ਦਰਸਾਉਂਦੀ ਹੈ। ਉਹਨਾਂ ਕਿਹਾ ਕਿ "ਅਸੀਂ ਆਖਿਰ ਕਦੋਂ ਤੱਕ ਇਹਨਾਂ ਅਵਾਰਾ ਪਸ਼ੂਆਂ ਦੀ ਲਪੇਟ ਵਿੱਚ ਆ ਕੇ ਮਰਦੇ ਰਹਾਂਗੇ ! ਉਹਨਾਂ ਸ਼ਾਸ਼ਨ ਤੇ

ਪ੍ਰਸ਼ਾਸਨ ਨੂੰ ਕਿਹਾ ਕਿ ਇਸ ਮਸਲੇ ਦਾ ਪੱਕਾ ਹੱਲ ਜਲਦੀ ਤੋ ਜਲਦੀ ਕੱਢਿਆ ਜਾਵੇ ਤਾਂ ਕਿ ਅਵਾਰਾ ਪਸ਼ੂਆਂ ਦੀ ਲਪੇਟ ਵਿੱਚ ਆ ਕੇ ਮਰਨ ਵਾਲੇ ਲੋਕਾਂ ਦਾ ਬਚਾਅ ਹੋ ਸਕੇ ! ਉਹਨਾਂ ਕਿਹਾ ਕਿ ਬਹੁਤੇ ਲੋਕਾਂ ਵਿੱਚ ਇਸ ਮਸਲੇ ਨੂੰ ਲੈ ਕੇ ਗੁੱਸਾ ਵੀ ਦੇਖਣ ਨੂੰ ਮਿਲ ਰਿਹਾ ਹੈ ਜੋ ਕਿ ਬਿਲਕੁਲ ਜਾਇਜ਼ ਹੈ। ਉਹਨਾਂ ਮੰਗ ਕੀਤੀ ਕਿ ਤੁਰੰਤ ਅਵਾਰਾ ਪਸ਼ੂਆਂ ਨੂੰ ਸ਼ਹਿਰ ਤੋਂ ਹਟਾਉਣ ਦੇ ਪ੍ਰਬੰਧ ਕੀਤੇ ਜਾਣ।



# ਵਿਦਿਆਰਥੀਆਂ ਨੂੰ ਸਚਦੇਵਾ ਸਟਾਕ ਫੈਮਿਲੀ ਵਾਕ ਬਾਰੇ ਜਾਣੂ ਕਰਵਾਇਆ ਗਿਆ

## ਫਿੱਟ ਬਾਈਕਰ ਕਲੱਬ ਦੇ ਮੈਂਬਰ ਐਸਏਵੀ ਜੈਨ ਡੇ ਬੋਰਡਿੰਗ ਸਕੂਲ ਪਹੁੰਚੇ

ਹੁਸ਼ਿਆਰਪੁਰ (ਤਰਸੇਮ ਦੀਵਾਨਾ) - ਫਿੱਟ ਬਾਈਕਰ ਕਲੱਬ ਦੇ ਪ੍ਰਧਾਨ ਪਰਮਜੀਤ ਸਿੰਘ ਸਚਦੇਵਾ, ਹੋਰ ਕਲੱਬ ਮੈਂਬਰਾਂ ਸਮੇਤ, ਐਸਏਵੀ ਜੈਨ ਡੇ ਬੋਰਡਿੰਗ ਸਕੂਲ ਪਹੁੰਚੇ। ਕਲੱਬ ਮੈਂਬਰਾਂ ਦਾ ਸਵਾਗਤ ਪ੍ਰਧਾਨ ਜੀਵਨ ਜੈਨ, ਸਕੱਤਰ ਮਾਨਿਕ ਜੈਨ, ਖਜ਼ਾਨਚੀ ਸਾਹਿਲ ਜੈਨ, ਡੀਨ ਸੁਨੀਤਾ ਦੁੱਗਲ, ਪ੍ਰਿੰਸੀਪਲ ਸ਼੍ਰੀਮਤੀ ਮਨੂ ਵਾਲੀਆ ਅਤੇ ਸ਼੍ਰੀਮਤੀ ਸੁਸ਼ਮਾ ਬਾਲੀ ਨੇ ਕੀਤਾ। ਪਰਮਜੀਤ ਸਚਦੇਵਾ ਨੇ ਵਿਦਿਆਰਥੀਆਂ ਨੂੰ ਦੱਸਿਆ ਕਿ 2 ਨਵੰਬਰ ਨੂੰ ਸਵਰਗੀ ਐਥਲੀਟ ਫੰਜਾ ਸਿੰਘ ਨੂੰ ਸਮਰਪਿਤ 5 ਕਿਲੋਮੀਟਰ ਦੀ ਸਚਦੇਵਾ ਸਟਾਕ



ਹੁਸ਼ਿਆਰਪੁਰ ਫੈਮਿਲੀ ਉਨ੍ਹਾਂ ਕਿਹਾ ਕਿ ਇਸ ਜੇਐਸਐਸ ਆਸ਼ਾ ਕਿਰਨ ਵਾਕ ਕੀਤੀ ਜਾਵੇਗੀ। ਪਰਿਵਾਰਕ ਵਾਕ ਲਈ 50 ਸਪੈਸ਼ਲ ਸਕੂਲ, ਜਹਾਨਖੇਲਾ ਨੂੰ ਰੁਪਏ ਦੀ ਰਜਿਸਟ੍ਰੇਸ਼ਨ ਫੀਸ ਤੋਂ ਦਾਨ ਕੀਤੇ ਜਾਣਗੇ। ਭਾਗੀਦਾਰਾਂ ਇਕੱਠੇ ਕੀਤੇ ਗਏ ਸਾਰੇ ਫੰਡ ਨੂੰ ਕਲੱਬ ਵੱਲੋਂ ਮੈਡਲ, ਟੀ-

ਸ਼ਰਟਾਂ ਅਤੇ ਰਿਫਰੈਸ਼ਮੈਂਟ ਦਿੱਤੇ ਜਾਣਗੇ, ਅਤੇ ਇਹ ਵਾਕ ਸਥਾਨਕ ਲਾਜਵੰਤੀ ਸਟੇਡੀਅਮ ਤੋਂ ਸ਼ੁਰੂ ਹੋਵੇਗਾ। ਪਰਮਜੀਤ ਸਚਦੇਵਾ ਨੇ ਦੱਸਿਆ ਕਿ ਛੋਟੇ ਬੱਚਿਆਂ ਸਮੇਤ ਸਾਰੇ ਪਰਿਵਾਰਕ ਮੈਂਬਰ ਹਿੱਸਾ ਲੈ ਸਕਣਗੇ। ਉਨ੍ਹਾਂ ਦੱਸਿਆ ਕਿ ਪਰਿਵਾਰਕ ਵਾਕ ਦੀਆਂ ਤਿਆਰੀਆਂ ਚੱਲ ਰਹੀਆਂ ਹਨ, ਅਤੇ ਪ੍ਰਸ਼ਾਸਨ ਨੇ ਆਪਣਾ ਪੂਰਾ ਸਮਰਥਨ ਦੇਣ ਦਾ ਵਾਅਦਾ ਕੀਤਾ ਹੈ। ਇਸ ਮੌਕੇ ਹੋਰਨਾਂ ਤੋਂ ਇਲਾਵਾ ਉੱਤਮ ਸਿੰਘ ਸਾਬੀ, ਓਕਾਰ ਸਿੰਘ, ਦੌਲਤ ਸਿੰਘ, ਗੁਰਵਿੰਦਰ ਸਿੰਘ, ਸੌਰਭ ਸ਼ਰਮਾ ਅਤੇ ਸੰਜੀਵ ਸੋਹਲ ਵੀ ਮੌਜੂਦ ਸਨ।

ਫੋਟੋ ਅਜਮੇਰ ਦੀਵਾਨਾ

## ਇਹ ਲੋਕ ਵੀ ਕੀ ਲੋਕ ਨੇ

ਦੂਜਿਆਂ ਦੀ ਗ਼ਲਤੀ ਹੱਥਾਂ ਵਿੱਚ ,  
ਅਪਣੇ ਸਿਰ ਭਾਂਡਾ ਭੰਨਦੇ 'ਨੀਂ' ।  
ਇੱਕ ਅੱਧੀ ਪੁਸਤਕ ਛਪੀ ਹੋਵੇ ,  
ਉਹਦੇ ਹੱਥ ਗ਼ਾਨਾਂ ਬੰਨ੍ਹਦੇ 'ਨੀਂ' ।  
ਕਈ ਗੀਤਕਾਰੀ ਨੂੰ ਸਾਹਿਤ ਦਾ ,  
ਹਿੱਸਾ ਮੰਨਣ ਲਈ ਤਿਆਰ ਨਹੀਂ ,  
ਜੇ ਕੋਈ ਕਿਤਾਬ ਨਾ ਛਪੀ ਹੋਵੇ ,  
ਉਹਨੂੰ ਤਾਂ ਲੇਖਕ ਮੰਨਦੇ 'ਨੀਂ' ।



**ਮੂਲ ਚੰਦ ਸ਼ਰਮਾ**  
ਪ੍ਰਧਾਨ, ਪੰਜਾਬੀ ਸਾਹਿਤ  
ਸਭਾ ਧੂਰੀ ਜਿਲ੍ਹਾ  
ਸੰਗਰੂਰ।  
9914836037

## ਨੇਪਾਲ

ਜਦ ਆਮ ਲੋਕ ਹੱਕਾਂ ਲਈ ਆ ਖੜਦੇ ਨੇ।  
ਫਿਰ ਮਾੜੇ ਸ਼ਾਸਕ ਲੋਕਾਂ ਧੱਕੇ ਚੜਦੇ ਨੇ।  
ਕੋਈ ਨੰਗੀ ਹਾਲਤ ਸੜਕ ਤੇ ਭੱਜਿਆ ਫਿਰਦਾ ਹੈ।  
ਕਈ ਮਾਰ ਟਪੂਸੀ ਉਡਣ ਖਟੋਲੇ ਚੜਦੇ ਨੇ।  
ਜੇ ਲੋਕਾਂ ਦੇ ਚੁੱਲਿਆਂ ਦੀ ਅੱਗ ਵੀ ਖੋਹ ਲੈਂਦੇ।  
ਫਿਰ ਮਹਿਲ ਉਹਨਾਂ ਦੇ ਵਾਂਗ ਚਿਤਾਵਾਂ ਸੜਦੇ ਨੇ।



**Harish kumar**



## ਗਾਵਾਂ

ਆਖਾਂ ਕੀ ਦੱਸ ਅੱਖੋਂ ਤੱਕਕੇ  
ਹਾਲ ਅੱਜ ਦੇ ਸਿਸਟਮ ਦਾ,  
ਦੁੱਖ ਕਰ ਪਾਸਾ ਵੱਟ ਕੇ ਲੰਘਿਆ  
ਮੈਥੋਂ ਤਾਂ ਹੁਣ ਜਾਵੇ ਨਾ!  
ਭਿੜਦੇ ਸੰਡੇ ਸੜਕ ਕਿਨਾਰੇ  
ਖੋਰੂ ਪੱਟ ਪੱਟ ਫਿਰਦੇ ਨੇ,  
ਹੋ ਨਾ ਜਾਵੇ ਕੋਈ ਹਾਦਸਾ  
ਵੇਖੀਂ ਕੋਈ ਟਕਰਾਵੇ ਨਾ!  
ਮਸਾਂ ਹੀ ਬਚਿਆ ਸੀ ਇਕ ਬਾਪੂ  
ਆਉਂਦਾ ਐਕਟੀਵਾ ਤੇ,  
ਮੰਡੀ ਵਰਗੇ ਝੁੰਡ ਸੜਕ ਤੇ  
ਵੇਖੇ ਫੰਡਰ ਗਾਵਾਂ ਦੇ!  
ਬਿਨ ਕਸੂਰੋਂ ਤੁਰ ਗਏ ਜਿਹੜੇ  
ਮੁੜਕੇ ਵਾਪਿਸ ਆਉਣੇ ਨਾ,  
ਪਤਾ ਨੀ ਕਿੰਨੇ ਲਾਪਰਵਾਹੀ  
ਲੈ ਗਈ ਪੁੱਤਰ ਮਾਵਾਂ ਦੇ!  
ਬਿਨ ਕਸੂਰੋਂ ਤੁਰ ਗਏ ਜਿਹੜੇ  
ਮੁੜਕੇ ਵਾਪਿਸ ਆਉਣੇ ਨਾ,  
ਪਤਾ ਨੀ ਕਿੰਨੇ ਏਸ ਸੜਕ ਨੇ  
ਖੋਹ ਲਏ ਪੁੱਤਰ ਮਾਵਾਂ ਦੇ!  
ਚਰਦੀਆਂ ਨੇ ਲਿਫਾਫੇ ਗਾਵਾਂ  
ਗੰਦਗੀ ਵਾਲੇ ਢੇਰ ਉੱਤੇ,  
ਓਦਾਂ ਮਾਂ ਦਾ ਦਰਜਾ ਦਿੱਤਾ  
ਕਹਿੰਦੇ ਗਊ ਮਾਤਾ ਨੂੰ!  
ਦੇਣਗੇ ਕੀ ਜਵਾਬ ਏਹ ਜਿਹੜੇ  
ਪੀਕੇ ਦੁੱਖ ਛੱਡ ਆਉਂਦੇ ਨੇ,  
ਸਮਝ ਨੀ ਆਉਂਦੀ ਅੱਗੇ ਜਾਕੇ  
ਰੱਬ ਸੱਚੇ ਵਿਧਾਤਾ ਨੂੰ!  
ਲੱਦ ਲੱਦ ਵੱਛੜੇ ਲੈ ਆਉਂਦੇ ਨੇ  
ਜੀਪ ਜਾਂ ਚਿੱਟੇ ਹਾਥੀ ਚ,  
ਛੱਡ ਦਿੰਦੇ ਨੇ ਵੇਖਕੇ ਮੌਕਾ  
ਵਿੱਚ ਸੁੰਨੀਆਂ ਥਾਵਾਂ ਦੇ!  
ਬਿਨ ਕਸੂਰੋਂ ਤੁਰ ਗਏ ਜਿਹੜੇ  
ਮੁੜਕੇ ਵਾਪਿਸ ਆਉਣੇ ਨਾ,  
ਪਤਾ ਨੀ ਕਿੰਨੇ ਏਸ ਸੜਕ ਨੇ  
ਖੋਹ ਲਏ ਪੁੱਤਰ ਮਾਵਾਂ ਦੇ  
ਦੁੱਖ ਦਾ ਪੂਰਾ ਮੁੱਲ ਨਾ ਮਿਲਦਾ  
ਕੀ ਕਰੇ ਅੰਨਦਾਤਾ ਵੀ,  
ਨਕਲੀ ਦੁੱਖ ਦਾ ਵਿਕਦਾ ਵੇਖਿਆ  
ਮੈਂ ਪਨੀਰ ਬਜ਼ਾਰਾਂ ਚ!  
ਜੰਮੂ ਵਾਲੇ ਤੇ ਕੁਝ ਗੁੱਜਰ  
ਸੋ ਸੋ ਗਾਵਾਂ ਲੈ ਆਉਂਦੇ,  
ਘੁੰਮਦੇ ਪਸ਼ੂ ਤੂੰ ਵੇਖੇ ਹੋਣੇ  
ਧੰਨਿਆਂ ਜੱਟਾ ਡਾਰਾਂ ਚ!  
ਛੱਡ ਜਾਂਦੇ ਨੇ ਕੁਝ ਚਰਵਾਹੇ  
ਦੂਰ ਦੁਰਾਡਿਓਂ ਆਏ ਵੀ,  
ਦੁੱਖ ਨਾ ਦੇਵੇ ਜਦ ਕੋਈ ਗਾਂ ਬਈ  
ਵਿੱਚ ਵਿਚਾਲੇ ਰਾਹਵਾਂ ਦੇ!  
ਬਿਨ ਕਸੂਰੋਂ ਤੁਰ ਗਏ ਜਿਹੜੇ  
ਮੁੜਕੇ ਵਾਪਿਸ ਆਉਣੇ ਨਾ,  
ਪਤਾ ਨੀ ਕਿੰਨੇ ਏਸ ਸੜਕ ਨੇ  
ਖੋਹ ਲਏ ਪੁੱਤਰ ਮਾਵਾਂ ਦੇ!



**ਧੰਨਾ ਸਿੰਘ**  
ਪਾਲੀਵਾਲ:-  
9878235714

## ਛੱਕੇ ਦੀ ਤੀਵੀਂ

ਹਉਕੇ ਲੈ ਲੈ ਰੋਨੇ ਆ ਨਿੱਤ,  
ਪਰ ਲੋਕੋਂ ਵੇ ਮਨ ਦੇ ਹੀ ਵਿੱਚ।  
ਦਰਦ ਕਿਸੇ ਨਾ ਸਮਝਿਆਂ ਮੇਰਾ,  
ਚੁੰਨੀ ਲੱਥੀ ਵੇਖ ਲਈ ਹਿੱਕ।  
ਕੁੱਖ ਦੇ ਵਿੱਚ ਲਾ ਦਿੱਤੀ ਮਹਿੰਦੀ ,  
ਜਨਮ ਲਿਆ ਤਾਂ ਡੋਲੀ ਦੇ ਵਿੱਚ ।  
ਮਜ਼ਬੂਰ ਬਾਲਤੀ ਵਿਆਹ ਕੇ ਲਿਆਂਦੀ ,  
ਰਾਜ਼ੀ ਕਰ ਲਿਆ ਛੱਕੇ ਨੇ ਚਿੱਤ।  
ਭੁੱਖ ਤੇਹ ਕੱਟੀ ਜੁਲਮ ਸਹੇ ਕਿੰਨੇ ,  
ਪਰ ਕਿਸੇ ਨੇ ਵੇਖਿਆ ਨਾ ਇੱਕ ।  
ਐ ਅੱਲ੍ਹਾ ਕਿਸਮਤ ਐਨੀ ਮਾੜੀ ,  
ਰੋਂਦੀ ਦਾ ਦਿਨ ਜਾਂਦਾ ਏ ਛਿੱਪ।  
ਕਹਿਣ ਲਈ ਘਰ ਵਿੱਚ ਬੰਦੇ ਸੀ,  
ਬੰਦਿਆਂ ਵਰਗਾ ਬੰਦਾ ਨੀ ਇੱਕ।  
ਖ਼ਸਮ ਭਾਲਿਆ ਆਪ ਖ਼ਸਮ ਨੇ,  
ਤਾਂ ਕਿ ਤੀਵੀ ਵੀ ਜਾਵੇ ਟਿੱਕ।  
ਵੀਰਪਾਲ ਪਿਆ ਸਮਝੌਤਾ ਕਰਨਾ,  
ਖੁਸ਼ੀ ਤਾਂ ਭਾਵੇਂ ਹੈਨੂੰ ਸੀ ਵਿੱਚ ।  
ਮੋਢਿਆਂ ਉੱਤੇ ਭਾਰ ਸੀ ਲੱਦਿਆ ,  
ਕਿੱਤੇ ਤਾਂ ਲੈ ਕੇ ਜਾਣਾ ਸੀ ਖਿੱਚ।



**ਵੀਰਪਾਲ ਕੌਰ ਭੱਠਲ**

## ਵਰ੍ਹੇਗੰਢ ਮੁਬਾਰਕ



ਸਨੀ ਅਤੇ ਰੁਪਿੰਦਰ ਰਾਣੀ ਨੇ ਆਪਣੇ  
ਵਿਆਹ ਦੀ ਚੌਥੀ ਵਰ੍ਹੇਗੰਢ ਮਨਾਈ

# ਮਹਿਮੀ ਗੋਤਰ ਸਤੀ ਮੇਲਾ 21 ਅਕਤੂਬਰ ਨੂੰ

ਨਵਾਂਸ਼ਹਿਰ /ਕਾਠਗੜ੍ਹ (ਜਤਿੰਦਰ ਪਾਲ ਸਿੰਘ ਕਲੇਰ ) ਮਹਿਮੀ ਗੋਤਰ ਦਾ ਸਲਾਨਾ ਸਤੀ ਮੇਲਾ ਪਿੰਡ ਚਾਹਲ ਨੇੜੇ ਕਾਠਗੜ੍ਹ ਵਿਖੇ ਮਹਿਮੀ ਗੋਤ ਦੀਆਂ ਸਮੂਹ ਸੰਗਤਾਂ ਦੇ ਸਹਿਯੋਗ ਨਾਲ 21 ਅਕਤੂਬਰ ਦਿਨ ਮੰਗਲਵਾਰ ਨੂੰ ਬੜੀ ਸ਼ਰਧਾ ਨਾਲ ਮਨਾਇਆ ਜਾ ਰਿਹਾ ਹੈ। ਇਸ ਸਬੰਧੀ ਜਾਣਕਾਰੀ ਦਿੰਦੇ ਹੋਏ ਕੁਲਵੰਤ ਸਿੰਘ (ਬਿੱਟੂ) ਮਹਿਮੀ ਸਰਪੰਚ ਚਾਹਲਾਂ , ਬਲਵੰਤ ਰਾਏ , ਸਤਨਾਮ, ਰਾਜ ਪਾਲ ਮਹਿਮੀ, ਬਹਾਦਰ ਚੰਦ, ਗੁਰਿੰਦਰ ਸਿੰਘ (ਨਿੰਦਰ ਪੰਜਾਬ ਪੁਲਿਸ) ਸਰਪੰਚ ਬਾਬਾ ਸਤਨਾਮ ਸਿੰਘ ਧਮਾਣਾ ਭਨਿਆਰਾ ਵਾਲੇ, ਸਰਪੰਚ ਉਧਮ ਸਿੰਘ ਮਹਿਮੀ ਮਕੋਵਾਲ ਜੱਬੋ



ਵਾਲੇ, ਸੈਕਟਰੀ ਸੱਤਪਾਲ , ਭਗਤ ਮੋਹਨ ਲਾਲ, ਕਸ਼ਮੀਰ ਚੰਦ, ਨਰਜਣ ਅਤੇ ਹੋਰ ਸੰਗਤਾਂ ਨੇ ਦੱਸਿਆ ਕੇ ਮਹਿਮੀ ਗੋਤ ਦੇ ਮੇਲੇ ਦੌਰਾਨ ਸੰਗਤਾਂ ਲਈ ਲੰਗਰ ਅਤੁੱਟ ਵਰਤਾਇਆ ਜਾਵੇਗਾ। ਹਵਨ ਪੂਜਾ , ਝੰਡੇ ਦੀ ਰਸਮ ਵੀ ਕੀਤੀ ਜਾਵੇਗੀ। ਮਹਿਮੀ ਗੋਤ ਦੀਆਂ ਸਾਰੀਆਂ ਸੰਗਤਾਂ ਨੂੰ ਬੇਨਤੀ ਹੈ ਕਿ ਸਾਰੇ ਮੇਲੇ ਵਿਚ ਪਹੁੰਚ ਕੇ ਅਸ਼ੀਰਵਾਦ ਪ੍ਰਾਪਤ ਕਰਨ।



# ਕਾਠਗੜ੍ਹ ਖੇਤਰ ਦੇ ਵੱਖ ਵੱਖ ਪਿੰਡਾਂ ਵਿਚ ਪੋਲੀਓ ਰਹਿਤ ਦਵਾਈ ਦੀ ਬੂੰਦਾਂ ਪਿਲਾਈਆਂ ਗਈਆਂ

ਨਵਾਂਸ਼ਹਿਰ /ਕਾਠਗੜ੍ਹ (ਜਤਿੰਦਰ ਪਾਲ ਸਿੰਘ ਕਲੇਰ ) ਬੱਚਿਆਂ ਵਿਚ ਪੋਲੀਓ ਦੀ ਨਾ ਮੁਰਾਦ ਬੀਮਾਰੀ ਨੂੰ ਜੜ੍ਹ ਤੋਂ ਖਤਮ ਕਰਨ ਲਈ ਭਾਰਤ ਸਰਕਾਰ ਦੇ ਹੁਕਮਾਂ ਦੀ ਪਾਲਣਾ ਕਰਦਿਆਂ ਸਿਵਲ ਸਰਜਨ ਜਿਲ੍ਹਾਂ ਸ਼ਹੀਦ ਭਗਤ ਸਿੰਘ ਨਗਰ ਡਾਕਟਰ ਗੁਰਿੰਦਰਜੀਤ ਸਿੰਘ ਅਤੇ ਐਸ ਐਮ ਓ ਬਲਾਚੌਰ ਕੁਲਵਿੰਦਰ ਮਾਨ ਦੇ ਦਿਸ਼ਾ ਨਿਰਦੇਸ਼ਾਂ ਦੀ ਪਾਲਣਾ ਕਰਦੇ ਹੋਏ ਸੁਪਰਵਾਈਜ਼ਰ ਅਰੁਣ ਦੱਤਾ ਦੀ ਅਗਵਾਈ ਹੇਠ ਅੱਜ 0 ਤੋਂ 5 ਸਾਲ ਦੀ ਉਮਰ ਦੇ ਬੱਚਿਆਂ ਨੂੰ ਪੋਲੀਓ ਰਹਿਤ ਦਵਾਈ ਦੀ ਬੂੰਦਾਂ ਪਿਲਾਈਆਂ ਗਈਆਂ। ਇਸ ਕੰਮ ਨੇਪਰੇ ਚਾੜ੍ਹਨ ਲਈ ਜਿਲ੍ਹਾ ਸਿਹਤ ਵਿਭਾਗ ਵਲੋਂ ਵੱਖ ਵੱਖ ਪਿੰਡਾਂ ਵਿਚ ਪੋਲੀਓ ਰਹਿਤ ਦਵਾਈ ਦੀਆਂ ਬੂੰਦਾਂ ਪਿਲਾਉਣ ਲਈ ਸਿਹਤ ਕਰਮਚਾਰੀਆਂ ਦੀਆਂ ਟੀਮਾਂ ਭੇਜੀਆਂ ਗਈਆਂ ਜਦੋਂ ਕੇ ਬੱਸ ਅੱਡੀਆਂ ਅਤੇ ਹੋਰ ਜਤਨਕ ਥਾਵਾਂ ਤੇ ਵੀ ਇਹ



ਅਰੁਣ ਦੱਤਾ ਸੁਪਰਵਾਈਜ਼ਰ ਵਲੋਂ ਪੋਲੀਓ ਰਹਿਤ ਦਵਾਈ ਦੀਆਂ ਬੂੰਦਾਂ ਪਿਲਾਉਂਦੇ ਹੋਏ ਬੱਚੇ।

ਟੀਮਾਂ ਤਇਨਾਤ ਕੀਤੀਆਂ ਕੋਹਲੀ, ਬਾਲੇਵਾਲ, ਮੋਹਣਮਾਜਰਾ, ਗਈਆਂ ਸਨ। ਇਸ ਇਲਾਕੇ ਦੇ ਕਲਾਰ ਆਦਿ ਪਿੰਡਾਂ ਦੇ ਬੱਚਿਆਂ ਨੂੰ ਵੱਖ ਵੱਖ ਪਿੰਡ ਜਿਹਨਾਂ ਪੋਲੀਓ ਰਹਿਤ ਦਵਾਈ ਦੀਆਂ ਬੂੰਦਾਂ ਬੋਹਲੜੀ, ਗੋਲੂਮਾਜਰਾ, ਸੁਪਰਵਾਈਜ਼ਰ ਅਰੁਣ ਦੱਤਾ ਦੀ ਦੇਖ ਟੁੰਡੇਵਾਲ, ਨਿੱਘੀ, ਮਾਲੇਵਾਲ ਰੇਖ ਹੇਠ ਪਿਲਾਈਆਂ ਗਈਆਂ।



# ਸ੍ਰੀ ਗੁਰੂ ਰਾਮ ਦਾਸ ਜੀ ਦੇ ਪ੍ਰਕਾਸ਼ ਉਤਸਵ ਮੌਕੇ ਗਲੋਸਪ ਗੁਰਦੁਆਰਾ ਸਾਹਿਬ ਵਿਖੇ ਧਾਰਮਿਕ ਸਮਾਗਮ

ਐਡੀਲੇਡ (ਹਰਜਿੰਦਰ ਪਾਲ ਕੀਤਾ। ਪੰਜਾਬ ਤੋਂ ਛਾਬੜਾ) ਰਿਵਰਲੈਂਡ ਗਲੋਸਪ ਅਸਟ੍ਰੇਲੀਆ ਗੁਰਮਤਿ ਪ੍ਰਚਾਰ ਗੁਰਦੁਆਰਾ ਸਾਹਿਬ ਵਿਖੇ ਫੇਰੀ ਦੌਰਾਨ ਉਚੇਚੇ ਤੌਰ ਤੇ ਸੰਗਤਾਂ ਵੱਲੋਂ ਸ੍ਰੀ ਗੁਰੂ ਰਾਮ ਪਹੁੰਚੇ ਗਿਆਨੀ ਦਾਸ ਜੀ ਦੇ ਪ੍ਰਕਾਸ਼ ਹਰਜੀਤ ਸਿੰਘ ਜੀ ਉਤਸਵ ਦੀ ਖੁਸ਼ੀ ਤਰਨ ਤਾਰਨ ਵਿੱਚ ਧਾਰਮਿਕ ਵਾਲਿਆਂ ਨੇ ਵੱਡੀ ਦੀਵਾਨ ਸਜਾਏ ਗਏ। ਗਿਣਤੀ ਵਿੱਚ ਸਜੇ ਦੀਵਾਨ ਵਿੱਚ ਹਾਜ਼ਰ ਹੋਈਆਂ ਹਜ਼ੂਰੀ ਰਾਗੀ ਜੱਥਾ ਭਾਈ ਸੰਗਤਾਂ ਨੂੰ ਕਥਾ ਸੁਖਦੇਵ ਸਿੰਘ ਜੀ ਪਟਿਆਲੇ ਵਿਚਾਰ ਰਾਹੀਂ ਸ੍ਰੀ ਗੁਰੂ ਰਾਮ ਵਾਲਿਆਂ ਨੇ ਰਸ ਭਿੰਨਾਂ ਕੀਰਤਨ ਦਾਸ ਜੀ ਦੇ ਜੀਵਨ, ਇਤਿਹਾਸ ਸੁਣਾ ਕੇ ਸੰਗਤਾਂ ਨੂੰ ਨਿਹਾਲ ਅਤੇ ਉਹਨਾਂ ਦੀ ਗੁਰਬਾਣੀ

ਵਾਰੇ ਚਾਨਣਾ ਪਾਇਆ ਅਤੇ ਸਾਹਿਬ ਤੇ ਸ਼ਰਧਾ ਭਾਵਨਾ ਲਈ ਪ੍ਰੇਰਿਤ ਕੀਤਾ। ਸਰਬੱਤ ਸੰਗਤਾਂ ਨੂੰ ਸ੍ਰੀ ਗੁਰੂ ਗਰੰਥ ਰੱਖ ਕੇ ਗੁਰਬਾਣੀ ਨਾਲ ਜੁੜਨ ਦੇ ਭਲੇ ਲਈ ਅਰਦਾਸ



ਉਪਰੰਤ ਰਿਵਰਲੈਂਡ ਸਿੰਘ ਸੁਸਾਇਟੀ ਦੀ ਪ੍ਰਬੰਧਕ ਕਮੇਟੀ ਵੱਲੋਂ ਗਿਆਨੀ ਹਰਜੀਤ ਸਿੰਘ ਤਰਨ ਤਾਰਨ ਦੀਆਂ ਅਸਟ੍ਰੇਲੀਆ ਭਰ ਵਿੱਚ ਕੀਤੀਆਂ ਜਾ ਰਹੀਆਂ ਧਾਰਮਿਕ ਸੇਵਾਵਾਂ ਦੀ ਸ਼ਲਾਘਾ ਕਰਦਿਆਂ ਗੁਰੂਘਰ ਵੱਲੋਂ ਉੱਨਾਂ ਨੂੰ ਸਿਰੱਪਾਓ ਦਿੱਤਾ ਅਤੇ ਆਈਆਂ ਸੰਗਤਾਂ ਦਾ ਧੰਨਵਾਦ ਕੀਤਾ। ਸਮਾਪਤੀ ਉਪਰੰਤ ਗੁਰੂ ਕਾ ਲੰਗਰ ਅਤੁੱਟ ਵਰਤਾਇਆ ਗਿਆ।



# ਬਲਾਕ ਬਲਾਚੌਰ 'ਚ 1541 ਸ਼ਹਿਰੀ ਤੇ 5109 ਪੇਂਡੂ ਬੱਚਿਆਂ ਨੂੰ ਪੋਲੀਓ ਰੋਕੂ ਦਵਾਈ ਪਿਲਾਈ

ਬਲਾਚੌਰ (ਜਤਿੰਦਰ ਪਾਲ ਸਿੰਘ ਕਲੇਰ ) ਬਲਾਕ ਬਲਾਚੌਰ ਵਿੱਚ ਜ਼ੀਰੋ ਤੋਂ ਪੰਜ ਸਾਲ ਤੱਕ ਦੇ ਬੱਚਿਆਂ ਨੂੰ ਪੋਲੀਓ ਦੀ ਬਿਮਾਰੀ ਤੋਂ ਬਚਾਉਣ ਲਈ ਕੌਮੀ ਪਲਸ ਪੋਲੀਓ ਮੁਹਿੰਮ ਤਹਿਤ 1541 ਸ਼ਹਿਰੀ ਤੇ 5109 ਪੇਂਡੂ ਬੱਚਿਆਂ ਨੂੰ ਪੋਲੀਓ ਰੋਕੂ ਬੂੰਦਾਂ ਪਿਲਾਈਆਂ ਗਈਆਂ। ਲੈਫ. ਜਨਰਲ ਬਿਕਰਮ ਸਿੰਘ ਸਬ ਡਵੀਜ਼ਨਲ ਹਸਪਤਾਲ ਬਲਾਚੌਰ ਦੇ ਕਾਰਜਕਾਰੀ ਸੀਨੀਅਰ ਮੈਡੀਕਲ ਅਫਸਰ ਡਾ. ਜਸਵਿੰਦਰ ਕੁਮਾਰ ਨੇ ਦੱਸਿਆ ਕਿ ਨੈਸ਼ਨਲ ਪਲਸ ਪੋਲੀਓ ਮੁਹਿੰਮ ਤਹਿਤ ਬਲਾਚੌਰ ਵਿੱਚ 1541 ਸ਼ਹਿਰੀ ਤੇ 5109 ਪੇਂਡੂ ਬੱਚਿਆਂ ਨੂੰ ਪੋਲੀਓ ਰੋਕੂ ਬੂੰਦਾਂ ਪਿਲਾਈਆਂ ਗਈਆਂ।

ਇਸ ਮੁਹਿੰਮ ਲਈ 3030 ਸ਼ਹਿਰੀ ਤੇ 9260 ਪੇਂਡੂ ਬੱਚਿਆਂ ਨੂੰ ਕਵਰ ਕਰਨ ਦਾ ਟੀਚਾ ਰੱਖਿਆ ਗਿਆ ਹੈ। ਉਨ੍ਹਾਂ ਨੇ ਸਿਹਤ ਟੀਮਾਂ ਨੂੰ ਹਦਾਇਤ ਕਰਦੇ ਹੋਏ ਕਿਹਾ ਕਿ ਕੋਈ ਵੀ ਬੱਚਾ ਪੋਲੀਓ ਰੋਕੂ ਬੂੰਦਾਂ ਪੀਣ ਤੋਂ ਵਾਂਝਾ ਨਹੀਂ ਰਹਿਣਾ ਚਾਹੀਦਾ, ਕਿਉਂਕਿ ਸਿਹਤ ਵਿਭਾਗ ਵੱਲੋਂ ਬਲਾਕ ਵਿੱਚ ਪਲਸ ਪੋਲੀਓ ਮੁਹਿੰਮ ਨੂੰ ਵੱਡੀ ਪੱਧਰ 'ਤੇ ਚਲਾਉਣ ਲਈ ਠੋਸ ਉਪਰਾਲੇ ਕੀਤੇ ਗਏ ਹਨ, ਜਿਸ ਤਹਿਤ 131 ਟੀਮਾਂ ਪੇਂਡੂ, 26 ਟੀਮਾਂ ਸ਼ਹਿਰੀ ਖੇਤਰ ਅਤੇ 2 ਟੀਮਾਂ ਟਰਾਂਜਿਟ ਬੁਥਾਂ 'ਤੇ ਤਾਇਨਾਤ ਕੀਤੀਆਂ ਗਈਆਂ ਹਨ। ਇਸ ਦੇ ਨਾਲ ਹੀ 7 ਮੋਬਾਇਲ ਟੀਮਾਂ ਲਾਈਆਂ ਗਈਆਂ ਹਨ ਤਾਂ ਜੋ ਮੁਹਿੰਮ ਨੂੰ



ਸਫਲਤਾ ਪੂਰਵਕ ਨੇਪਰੇ ਚਾੜ੍ਹਿਆ ਜਾ ਸਕੇ। ਨੋਡਲ ਅਫਸਰ ਡਾ. ਸੰਦੀਪ ਗਿੱਲ ਅਤੇ ਬਲਾਕ ਐਕਸਟੈਂਸ਼ਨ ਐਜੂਕੇਟਰ ਨਿਰਮਲ ਸਿੰਘ ਨੇ ਦੱਸਿਆ ਕਿ ਭਾਰਤ ਨੂੰ ਮਾਰਚ 2014 ਵਿੱਚ ਪੋਲੀਓ ਮੁਕਤ ਦੇਸ਼ ਐਲਾਨਿਆ ਗਿਆ ਸੀ ਅਤੇ ਉਦੋਂ ਤੋਂ ਹੁਣ ਤੱਕ ਕੋਈ ਵੀ ਪੋਲੀਓ ਕੇਸ ਸਾਹਮਣੇ ਨਹੀਂ ਆਇਆ, ਪਰ ਗੁਆਂਢੀ ਦੇਸ਼ਾਂ ਵਿੱਚ ਪੋਲੀਓ ਦੇ ਵਾਇਰਸ ਦਾ ਸੰਚਾਰ ਜਾਰੀ ਹੈ, ਜਿਸ ਕਰਕੇ ਭਾਰਤ 'ਤੇ ਇਸ ਬਿਮਾਰੀ ਦਾ ਖਤਰਾ ਬਰਕਰਾਰ ਬਣਿਆ ਹੋਇਆ ਹੈ। ਉਨ੍ਹਾਂ ਕਿਹਾ ਕਿ ਜਿਹੜੇ ਬੱਚੇ ਦਵਾਈ ਪੀਣ ਤੋਂ ਵਾਂਝੇ ਰਹਿ ਗਏ ਹਨ, ਉਨ੍ਹਾਂ ਨੂੰ 13 ਤੇ 14 ਅਕਤੂਬਰ ਨੂੰ ਕਵਰ ਕੀਤਾ ਜਾਵੇਗਾ।



# ਲੇਹ ਵਿੱਚ ਹੋਈ ਹਿੰਸਾ ਦੀ ਨਿਰਪੱਖ ਜਾਂਚ ਪੜਤਾਲ ਕਰਵਾਈ ਜਾਵੇ ਅਤੇ ਸੋਨਮ ਵਾਂਗਚੁੱਕ ਨੂੰ ਤੁਰੰਤ ਰਿਹਾਅ ਕੀਤਾ ਜਾਵੇ : ਡਾ ਐਮ ਜਮੀਲ ਬਾਲੀ

ਹੁਸ਼ਿਆਰਪੁਰ ( ਤਰਸੇਮ ਦੀਵਾਨਾ ) - ਲੇਹ ਵਿੱਚ ਹੋਈਆਂ ਹਿੰਸਾ ਦੀਆਂ ਘਟਨਾਵਾਂ ਅਤੇ ਇਸ ਲਈ ਜ਼ਿੰਮੇਵਾਰ ਦੱਸ ਕੇ ਸੋਨਮ ਵਾਂਗਚੁੱਕ ਨੂੰ ਗ੍ਰਿਫਤਾਰ ਕਰਨਾ ਸ਼ਰੇਆਮ ਧੱਕਾ ਹੈ ਇਹ ਵਿਚਾਰ ਬਾਲੀ ਹਸਪਤਾਲ ਦੇ ਐਮਡੀ ਅਤੇ ਉੱਘੇ ਸਮਾਜ ਸੇਵਕ ਡਾ. ਐਮ ਜਮੀਲ ਬਾਲੀ ਨੇ ਸਾਡੇ

ਪੱਤਰਕਾਰ ਨਾਲ ਸਾਂਝੇ ਕੀਤੇ ! ਉਹਨਾਂ ਕਿਹਾ ਕਿ ਸੋਨਮ ਵਾਂਗਚੁੱਕ ਨੇ ਹਰ ਸਮੇਂ ਸ਼ਾਂਤੀਪੂਰਨ, ਅਹਿੰਸਕ ਅਤੇ ਸੰਵਿਧਾਨਕ ਢੰਗ ਨਾਲ ਲੱਦਾਖ ਦੀ ਜਨਤਾ ਦੀਆਂ ਮੰਗਾਂ ਨੂੰ ਅੱਗੇ ਵਧਾਇਆ ਹੈ। ਇਸਦੀ ਪਹਿਚਾਣ ਇੱਕ ਦੂਰਦਰਸ਼ੀ ਸਿੱਖਿਆ ਸੁਧਾਰਕ, ਸੋਸ਼ਲ ਵਰਕਰ ਅਤੇ

ਵਾਤਾਵਰਨ ਪ੍ਰੇਮੀ ਦੇ ਰੂਪ ਵਿੱਚ ਰਹੀ ਹੈ। ਭਾਰਤੀ ਜਨਤਾ ਪਾਰਟੀ ਵਲੋਂ ਉਸ ਉੱਪਰ ਹਿੰਸਾ ਭੜਕਾਉਣ ਦਾ ਦੋਸ਼ ਲਾਉਣਾ ਤੱਥਹੀਣ ਹੀ ਨਹੀਂ ਬਲਕਿ ਲੱਦਾਖ ਦੀ ਜਨਤਾ ਦੀ ਲੋਕਤੰਤਰਿਕ ਆਵਾਜ਼ ਨੂੰ ਦਬਾਉਣ ਦਾ ਯਤਨ ਹੈ। ਇਸ ਤਰ੍ਹਾਂ ਕੇਂਦਰ ਸਰਕਾਰ ਨੇ ਅੰਦੋਲਨ ਦੀਆਂ ਮੰਗਾਂ ਵੱਲ ਗੰਭੀਰਤਾ ਅਤੇ ਸੰਵੇਦਨਸ਼ੀਲ ਰੁਖ ਅਪਨਾਉਣ



ਉਸਨੂੰ ਬਦਨਾਮ ਕਰਨ ਅਤੇ ਨੇਤਾਵਾਂ ਨੂੰ ਨਿਸ਼ਾਨਾ ਬਣਾਉਣ ਦਾ ਰਸਤਾ ਚੁਣਿਆ ਹੈ। ਉਹਨਾਂ ਕਿਹਾ ਕਿ ਲੱਦਾਖ ਦੀ ਜਨਤਾ ਦੀਆਂ ਮੰਗਾਂ, ਜਿਹਨਾਂ ਵਿੱਚ ਲੱਦਾਖ ਨੂੰ ਪੂਰਨ ਰਾਜ ਦਾ ਦਰਜਾ ਦੇਣ ਜਾਂ ਛੇਵੀਂ ਅਨੁਸੂਚੀ ਦਾ ਦਰਜਾ ਦੇਣ, ਰੁਜ਼ਗਾਰ ਦੇ ਸਾਧਨ ਮੁਹੱਈਆ ਕਰਵਾਉਣਾ ਸ਼ਾਮਿਲ ਹੈ, ਦੀ ਪੂਰਜੋਰ ਅਸੀਂ ਪੂਰੀ ਹਮਾਇਤ ਕਰਦੇ

ਹਾ ਅਤੇ ਲੱਦਾਖ ਦੀ ਜਨਤਾ ਦੇ ਸ਼ਾਂਤ ਮਈ ਅੰਦੋਲਨ ਦਾ ਪੂਰਨ ਸਮਰਥਨ ਕਰਦੇ ਹਾਂ। ਉਹਨਾਂ ਮੰਗ ਕੀਤੀ ਕਿ ਲੇਹ ਵਿੱਚ ਹੋਈ ਹਿੰਸਾ ਦੀ ਤੁਰੰਤ ਨਿਰਪੱਖ ਪੜਤਾਲ ਕਰਵਾਈ ਜਾਵੇ ਅਤੇ ਸੋਨਮ ਵਾਂਗਚੁੱਕ ਨੂੰ ਤੁਰੰਤ ਰਿਹਾਅ ਕੀਤਾ ਜਾਵੇ ਅਤੇ ਲੱਦਾਖ ਦੀ ਜਨਤਾ ਦੀਆਂ ਸੰਵਿਧਾਨਕ ਮੰਗਾਂ ਬਾਰੇ ਤੁਰੰਤ ਗੱਲਬਾਤ ਅਰੰਭੀ ਜਾਵੇ।



## ਮਾਲਵਿੰਦਰ ਕੰਗ ਮੈਂਬਰ ਪਾਰਲੀਮੈਂਟ ਵਲੋਂ ਬਲਾਚੌਰ ਦੇ ਸਨੇਹੀ ਪਰਿਵਾਰਾਂ ਦੇ ਜੀਆਂ ਦੀ ਮੌਤ ਤੇ ਕੀਤਾ ਅਫਸੋਸ ਦਾ ਪ੍ਰਗਟਾਵਾ

ਬਲਾਚੌਰ ( ਜਤਿੰਦਰ ਪਾਲ ਸਿੰਘ ਕਲੇਰ ) ਸ: ਮਲਵਿੰਦਰ ਸਿੰਘ ਕੰਗ ਮਾਨਯੋਗ ਮੈਂਬਰ ਪਾਰਲੀਮੈਂਟ ਸ਼੍ਰੀ ਅਨੰਦਪੁਰ ਸਾਹਿਬ ਨੇ ਤੇ ਸੀਨੀਅਰ ਆਪ ਆਗੂ ਅਸ਼ੋਕ ਕਟਾਰੀਆ ਨੇ ਹਲਕਾ ਬਲਾਚੌਰ ਦੇ ਪਿੰਡ ਮਣਸੇਵਾਲ ਤੋਂ ਮਹਰੂਮ ਨੇਤਾ ਪ੍ਰੇਮ ਚੰਦ ਭੀਮਾ ਜੀ , ਪਿੰਡ ਜੋਗੇਵਾਲ ਤੋਂ ਰਾਮ ਧੰਨ ਤੇ ਜਵਾਈ ਸਵ: ਸਰਪੰਚ ਗੁਰਮੀਤ ਚੰਦ ਜੀ , ਪਿੰਡ ਖੀਵੇਵਾਲ ਤੋਂ ਸਵ: ਸ਼੍ਰੀ ਰੋਸ਼ਨ ਲਾਲ ਜੀ, ਪਿੰਡ ਟਕਰਲਾ ਤੋਂ ਸਰਪੰਚ ਗੁਰਮੀਤ ਚੰਦ ਜੀ , ਸਾਬਕਾ ਚੇਅਰਮੈਨ ਜੋਗਿੰਦਰ ਪਾਲ ਜੀ

ਅਤੇ ਸਵ: ਬਲਵੀਰ ਚੰਦ ਜੀ ਦੇ ਅਕਾਲ ਚਲਾਣੇ 'ਤੇ ਪਰਿਵਾਰਿਕ ਮੈਂਬਰਾਂ ਨਾਲ ਮਿਲ ਕੇ ਦੁੱਖ ਸਾਂਝਾ ਕੀਤਾ ਤੇ ਪਿੰਡ ਬਾਗੋਵਾਲ ਤੋਂ ਸਾਬਕਾ ਸਰਪੰਚ ਬਾਲ ਕਿਸ਼ਨ ਜੀ ਦੇ ਅਕਾਲ ਚਲਾਣਾ ਕਰ ਜਾਣ ਉੱਤੇ ਉਨ੍ਹਾਂ ਦੇ ਪਰਿਵਾਰਿਕ ਮੈਂਬਰਾਂ ਨਾਲ ਘਰ ਜਾ ਕੇ ਦੁੱਖ ਸਾਂਝਾ ਕੀਤਾ ਲ ਇਸ ਮੌਕੇ ਸ: ਮਲਵਿੰਦਰ ਸਿੰਘ ਕੰਗ ਮਾਨਯੋਗ ਮੈਂਬਰ ਪਾਰਲੀਮੈਂਟ ਸ਼੍ਰੀ ਅਨੰਦਪੁਰ ਸਾਹਿਬ ਨੇ ਵਿਛੜੀ ਆਤਮਾ ਨੂੰ ਸ਼ਾਂਤੀ ਦੇਵੇ ਤੇ ਪਰਿਵਾਰ ਨੂੰ ਭਾਣਾ ਮੰਨਣ ਦਾ ਬਲ ਬਖਸ਼ੇ।



ਸਪੰਰਕ ਕਰ ਸਕਦਾ ਹੈ। ਇਸ ਮੌਕੇ ਅਸ਼ੋਕ ਕਟਾਰੀਆ, ਮਨਜੀਤ ਸਿੰਘ ਘੁੰਮਣ ਚੇਅਰਮੈਂਨ ਐਕਸ ਸਰਵਿਸਮੈਨ ਪੰਜਾਬ, ਬ੍ਰਿਗੇਡੀਅਰ ਰਾਜ ਕੁਮਾਰ ਚੇਅਰਮੈਨ ਗੁੱਜਰ ਵੈਲਫੇਅਰ ਬੋਰਡ , ਪ੍ਰਧਾਨ ਨਗਰ ਕੌਸ਼ਲ ਸੁਨੀਲ ਕੌਸ਼ਲ (ਲਾਡੀ ਰਾਣਾ), ਸੇਠੀ ਉਧਨਵਾਲ ਚੇਅਰਮੈਨ ਮਾਰਕੀਟ ਕਮੇਟੀ ਬਲਾਚੌਰ, ਬਲਦੇਵ ਰਾਜ ਮੈਂਬਰ ਗੁੱਜਰ ਵੈਲਫੇਅਰ ਬੋਰਡ, ਅਜੇ ਰਾਣਾ (ਬਿੱਟੂ ) ਐਮਸੀ, ਰਨਵੀਰ ਸਿੰਘ ਬਲਾਕ ਪ੍ਰਧਾਨ, ਕੁਲਦੀਪ ਕੁਮਾਰ ਪ੍ਰਧਾਨ ਐੱਸ ਸੀ ਵਿੰਗ ਬਲਾਚੌਰ ਆਦਿ ਵਲੰਟੀਅਰ ਮੌਜੂਦ ਰਹੇ।



ਉਹਨਾਂ ਨੇ ਪਰਿਵਾਰਾਂ ਨੂੰ ਭਰੋਸਾ ਦਿੱਤਾ ਕਿ ਉਹ ਹਰ ਸਮੇਂ ਉਹਨਾਂ ਦੇ ਨਾਲ ਰਹਿਣਗੇ। ਇਸ ਮੌਕੇ ਅਸ਼ੋਕ ਕਟਾਰੀਆ ਸੀਨੀਅਰ ਨੇਤਾ ਆਮ ਆਦਮੀ ਪਾਰਟੀ ਨੇ ਵੀ ਦੁਖੀ ਪਰਿਵਾਰਾਂ ਨਾਲ ਸੰਵੇਦਨਾ ਪ੍ਰਗਟ ਕੀਤੀ ਤੇ

ਕਿਹਾ ਕਿ ਕੋਈ ਵੀ ਇਹਨਾਂ ਪਰਿਵਾਰਾਂ ਨੂੰ ਸਮੱਸਿਆ ਹੋਵੇ ਤਾਂ ਨਿਸੰਕੋਚ ਸਾਡੇ ਬਲਾਚੌਰ ਵਿਧਾਇਕ ਦਫਤਰ ਵਿਖੇ

## ਮਾਲਵਾ ਸਾਹਿਤ ਸਭਾ ਬਰਨਾਲਾ ਵੱਲੋਂ ਪਾਠਕ ਭਰਾ ਧਨੌਲੇ ਵਾਲਿਆਂ ਦਾ ਕਵੀਸ਼ਰੀ ਜਥਾ ਸਨਮਾਨਿਤ

### ਮਮਤਾ ਸੇਤੀਆ ਸੇਖਾ ਦੇ ਕਹਾਣੀ ਸੰਗ੍ਰਹਿ ਪਾਣੀ ਦੇ ਬੁਲਬੁਲੇ ਦਾ ਲੋਕ ਅਰਪਣ

ਬਰਨਾਲਾ (ਚੰਡੀਗੜ੍ਹ) ਮਾਲਵਾ ਸਾਹਿਤ ਸਭਾ ਬਰਨਾਲਾ ਵੱਲੋਂ ਸਥਾਨਕ ਪੰਜਾਬ ਆਈਟੀਆਈ ਵਿਖੇ ਸਾਹਿਤਕ ਸਮਾਗਮ ਕਰਵਾਇਆ ਗਿਆ ਇਸ ਸਮਾਗਮ ਵਿੱਚ ਸਭਾ ਦੇ ਪ੍ਰਧਾਨ ਡਾ ਸੰਪੂਰਨ ਸਿੰਘ ਟਾਲੇਵਾਲੀਆ ਅਤੇ ਪਰਿਵਾਰ ਵੱਲੋਂ ਬੇਬੇ ਗੁਰਦਿਆਲ ਕੌਰ ਅਤੇ ਬਾਪੂ ਹਰਚੰਦ ਸਿੰਘ ਟਾਲੇਵਾਲੀਆ ਦੀ ਨਿੱਘੀ ਯਾਦ ਨੂੰ ਸਮਰਪਿਤ ਨੌਵਾਂ ਪੁਰਸਕਾਰ ਪਾਠਕ ਭਰਾ ਧਨੌਲੇ ਵਾਲਿਆਂ ਦੇ ਕਵੀਸ਼ਰੀ ਜਥੇ ਨੂੰ ਦਿੱਤਾ ਗਿਆ। ਸਨਮਾਨ ਸਮਾਰੋਹ ਬਾਰੇ ਬੋਲਦਿਆਂ ਬੂਟਾ ਸਿੰਘ ਚੌਹਾਨ ਨੇ ਕਿਹਾ ਕਿ ਅੱਜ ਜਦੋਂ ਲੋਕ ਆਪਣੇ ਮਾਪਿਆਂ ਨੂੰ ਬਿਰਧ ਆਸ਼ਰਮਾਂ ਵਿੱਚ ਛੱਡ

ਰਹੇ ਹਨ ਅਜਿਹੇ ਸਮੇਂ ਸਾਹਿਤਕਾਰਾਂ ਦਾ ਫਰਜ਼ ਬਣਦਾ ਹੈ ਕਿ ਉਹ ਸਮਾਜ ਦੇ ਰਾਹ ਦਸੇਰੇ ਬਣਨ ਜਿਉਂਦੇ ਜੀਅ ਮਾਪਿਆਂ ਦੀ ਘਰਾਂ ਵਿੱਚ ਹੀ ਦੇਖਭਾਲ ਕੀਤੀ ਜਾਵੇ ਅਤੇ ਮਾਪਿਆਂ ਦੇ ਤੁਰ ਜਾਣ ਤੋਂ ਬਾਅਦ ਉਹਨਾਂ ਦੀ ਯਾਦ ਨੂੰ ਤਾਜ਼ਾ ਕਰਨ ਲਈ ਸਾਹਿਤਕਾਰਾਂ ਦਾ ਸਨਮਾਨ ਕੀਤਾ ਜਾਵੇ ਜਿਸ ਤਰ੍ਹਾਂ ਕਿ ਮਾਲਵਾ ਸਾਹਿਤ ਸਭਾ ਕਰ ਰਹੀ ਹੈ। ਟਾਲੇਵਾਲੀਆ ਪਰਿਵਾਰ ਵੱਲੋਂ ਕਵੀਸ਼ਰੀ ਪਰੰਪਰਾ ਨੂੰ ਅੱਗੇ ਲਿਜਾਣ ਅਤੇ ਕਵੀਸ਼ਰਾਂ ਦਾ ਸਨਮਾਨ ਕਰਨ ਲਈ ਮਾਲਵਾ ਸਾਹਿਤ ਸਭਾ ਦੇ ਉਪਰਾਲੇ ਦੀ ਸ਼ਲਾਘਾ ਕੀਤੀ। ਉਪਰੰਤ ਮਮਤਾ



ਸੇਤੀਆ ਸੇਖਾ ਦੇ ਕਹਾਣੀ ਸੰਗ੍ਰਹਿ ਪਾਣੀ ਦੇ ਬੁਲਬੁਲੇ ਦਾ ਲੋਕ ਅਰਪਣ ਕੀਤਾ ਗਿਆ ਜਿਸ ਬਾਰੇ ਬੋਲਦਿਆਂ ਜੁਗਰਾਜ ਧੌਲਾ ਨੇ ਕਿਹਾ ਮਮਤਾ ਪ੍ਰਗਤੀਸ਼ੀਲ ਕਹਾਣੀਕਾਰਾ ਹੈ ਇਸ ਸੰਗ੍ਰਹਿ ਵਿੱਚ ਦਰਜ ਕਹਾਣੀਆਂ ਮਮਤਾ ਵੱਲੋਂ ਵੇਖੇ ਸੁਣੇ ਭੋਗੇ ਅਤੇ ਚਿਤਵੇ ਉਹਨਾਂ ਸਾਰੇ ਤੱਤੇ ਠੰਡੇ ਅਨੁਭਵਾਂ

ਨਾਲ ਪੇਸ਼ ਕਰਦੀਆਂ ਹਨ। ਇਹਨਾਂ ਤੋਂ ਇਲਾਵਾ ਅਮਨਦੀਪ ਦਰਦੀ ਦਰਸ਼ਨ ਸਿੰਘ ਗੁਰੂ ਕੰਵਰਜੀਤ ਭੱਠਲ ਸੰਪਾਦਕ ਕਲਾਕਾਰ ਕਹਾਣੀਕਾਰ ਪਵਨ ਪਰਿੰਦਾ ਅਤੇ ਡਾ ਅਮਨਦੀਪ ਸਿੰਘ ਟਾਲੇਵਾਲੀਆ ਨੇ ਵੀ ਆਪਣੇ ਵਿਚਾਰ ਪੇਸ਼ ਕੀਤੇ। ਉਪਰੰਤ ਹੋਏ ਕਵੀ ਦਰਬਾਰ ਵਿੱਚ ਪਰਮਜੀਤ ਸਿੰਘ ਰਾਜਗੜ੍ਹ ਸਰੂਪ ਚੰਦ ਹਰੀਗੜ੍ਹ ਪ੍ਰਿੰਸੀਪਲ ਕੌਰ ਸਿੰਘ ਧਨੌਲਾ ਸੁਰਜੀਤ ਸਿੰਘ ਰਾਮਗੜ੍ਹ ਰਾਮ ਸਰੂਪ ਸ਼ਰਮਾ ਸਿੰਦਰ ਧੌਲਾ ਜਗਰਾਜ ਚੰਦ ਰਾਏਸਰ ਰਘਵੀਰ ਸਿੰਘ ਗਿੱਲ ਕੱਟੂ ਦਪਿੰਦਰ ਸਿੰਘ ਬ੍ਰਿਸ਼ਬੇਨ ਅਮਨਪ੍ਰੀਤ ਕੌਰ ਟਾਲੇਵਾਲੀਆ ਕਰਮਜੀਤ ਸਿੰਘ ਜੱਗੀ ਭੋਤਨਾ ਅਰਮਾਨ ਭੋਤਨਾ ਰਜਿੰਦਰ ਸ਼ੌਕੀ ਰਾਮ ਸਿੰਘ ਬੀਹਲਾ ਤੇਜਿੰਦਰ

ਚੰਡੀਗੜ੍ਹ ਸੁਖਵਿੰਦਰ ਸਿੰਘ ਸਨੇਹ ਰਾਮ ਸਿੰਘ ਹਨੂਰ ਜਗਜੀਤ ਕੌਰ ਢਿੱਲਵਾਂ ਸੁਖਵਿੰਦਰ ਸਿੰਘ ਢਿੱਲਵਾਂ ਮਨਦੀਪ ਕੁਮਾਰ ਗੁਰਮੇਲ ਪਰਦੇਸੀ ਚਰਨੀ ਬੇਦਿਲ ਦਲਵਾਰ ਸਿੰਘ ਧਨੌਲਾ ਅਤੇ ਪ੍ਰਗਟ ਸਿੰਘ ਕਾਲੇਕੇ ਨੇ ਆਪਣੇ ਗੀਤ ਅਤੇ ਕਵਿਤਾਵਾਂ ਪੇਸ਼ ਕੀਤੀਆਂ। ਇਸ ਮੌਕੇ ਚਰਨਜੀਤ ਕੌਰ ਹੈਡ ਮਾਸਟਰ ਰਣਜੀਤ ਸਿੰਘ ਟਾਲੇਵਾਲ ਪ੍ਰਿੰਸੀਪਲ ਗਿਆਨੀ ਕਰਮ ਸਿੰਘ ਭੰਡਾਰੀ ਕਰਮ ਸਿੰਘ ਸੇਖੋ ਭੋਤਨਾ ਗੁਰਚਰਨ ਸਿੰਘ ਭੋਤਨਾ ਜੁਗਰਾਜ ਸਿੰਘ ਸੇਖਾ ਬਿਰਜ ਲਾਲ ਗੋਇਲ ਧਨੌਲਾ ਮਨਜੀਤ ਸਿੰਘ ਠੀਕਰੀਵਾਲ ਨਾਵਲਕਾਰ ਰੁਪਿੰਦਰ ਸਿੰਘ ਰਾਮਗੜ੍ਹ ਅਤੇ ਸਿਮਰਨਜੀਤ ਸਿੰਘ ਰਾਮਗੜ੍ਹ ਉਚੇਚੇ ਤੌਰ ਤੇ ਹਾਜ਼ਰ ਸਨ।

# ਹੋਮਿਓਪੈਥਿਕ ਹੈਲਥ ਕਲੀਨਿਕ (ਡਰਬੀ) ਰਜਿ: HOMOEOPATHIC HEALTH CLINIC (DERBY) REGD.



MANJEET SINGH KHANBA  
Award Winner 1998, 2001 & 2005  
(2 Awards) BSYA

ਰੋਗ ਕਿਸੀ ਵੀ ਤਰ੍ਹਾਂ ਦਾ ਹੋਵੇ ਜਾਂ ਹੋਵੇ ਰੋਗ ਦੀ ਸੁਰਖਾਤ, ਸਹੀ ਚਵਾਈ ਅਤੇ ਸਹੀ ਇਲਾਜ ਨਾ ਮਿਲਣ ਤੇ ਹੀਮਾਰੀ ਵੱਧ ਜਾਂਦੀ ਹੈ, ਇੱਥੇ ਨਾ ਕਰੋ ਆਪਣੀ ਮਾਨਸਿਕ ਜਾਂ ਸਰੀਰਕ ਪ੍ਰੋਬਲਮੀ ਬਾਰਤ ਸਾਰੂੰ ਫੋਨ ਕਰੋ, ਅਸੀਂ ਮੁਫਤ ਸਲਾਹ ਮਸ਼ਵਰਾ (FREE CONSULTATION) ਦਿੰਦੇ ਹਾਂ ਅਤੇ ਸਾਰੀਆਂ ਬਿਮਾਰੀਆਂ ਦਾ ਇਲਾਜ ਕਰਦੇ ਹਾਂ, ਜਿਵੇਂ :

**GENERAL DISEASES:** ਸ਼ੱਕਰ ਰੋਗ (Diabetes), ਏਮੀ ਦੀ ਬੀਮਾਰੀ (Asthma), ਜੋੜਾਂ ਦੀ ਸੋਜ (Arthritis), ਵਾਤ ਰੋਗ (Rheumatism), ਜੋੜਾਂ, ਮਾਸਪੇਸ਼ੀਆਂ, ਗੋਡੀਆਂ-ਮੋਢਿਆਂ, ਪਿੱਠ ਅਤੇ ਗੀਹ ਦੇ ਦਰਦ (Sciatica), ਭਰਹੱਚੀ (Indigestion), ਮੋਹੜਾ ਠਾਠੇਰ, ਖੱਟੇ ਡਰਾਓ, ਦਿੱਤ ਵਿੱਚ ਜਲਨ (Heart Burning) ਅਤੇ ਦਰਦ, ਕਸਬੀ (Constipation), ਭਰਾਸੀਰ (Piles) ਖੂਨੀ ਜਾਂ ਝਾੜੀ, ਮੁਹੜੇ (Haemorrhoids), ਅਫਾੜਾ (Flatulence), ਪਾਲੀਆ ਰੋਗ (Jaundice), ਜਿਫ਼ਰ ਦਾ ਸੁੱਜ ਜਾਣਾ (Hepatitis), ਹੜਨੀਆਂ (Hernia), ਬਲੱਡ ਪ੍ਰੈਸ਼ਰ (Blood Pressure High or Low), ਜਲਸੇਕ, ਅੱਗਾਂ ਵਿੱਚ ਪਾੜੀ (Burns), ਚੁੱਕ ਪੈਸੀ, ਮੁਟਾਪਾ (Obesity), ਅੱਧੇ ਜਾਂ ਪੂਰੇ ਸਿਰ ਦਾ ਦਰਦ (Migraine), ਵਾਲਾਂ ਦਾ ਟੁਟਣਾ (Hair Falling) ਜਾਂ ਸਮੇਂ ਦੇ ਪਹਿਲੇ ਸਰੋਰ ਹੋ ਜਾਣਾ, ਕਣ, ਠਿਕਾਣੀ ਜਾਂ ਗੋਲਪਣ (Alopecia), ਖੋਹਣੇ ਜੇ ਕਿਲ (Acne), ਬਿਨਸੀ, ਫਿਲਮੀ (Pigmentation), ਖੂਨਠੀਆਂ ਅਤੇ ਝਾੜੀਆਂ, ਚੰਦਾਂ ਦਾ ਦਰਦ, ਮਸੂਰਿਆਂ ਵਿੱਚੋਂ ਖੂਨ ਅਤੇ ਪੀਸ ਨਿਕਲੇ (Bleeding Gums & Pyorrhoea), ਕੰਨਾਂ ਵਿੱਚੋਂ ਪੀਪ ਦਾ ਆਉਣਾ ਜਾਂ ਪਰਥੇ ਵਿੱਚ ਮੋਰੀ, ਕੰਨਾਂ ਵਿੱਚ ਆਵਾਜ਼ਾਂ ਸੁਣਨੀਆਂ (Tinnitus) ਜਾਂ ਖੋਲਪਣ, ਮੁਹੜਾ ਬੀਮਾਰੀਆਂ, ਮਹਾਨੇ ਦੀ ਸੋਝ, ਸਿਫਾਬ ਦੀ ਸੁਰਖਾਤ ਅਤੇ ਜਲਣ, ਸਿਫਾਬ ਵਿੱਚ ਖੂਨ ਆਉਣਾ, ਸੁਰਥੇ ਵਿੱਚ ਪੌਥਰੀ, ਚੱਕਰ (Vertigo), ਪਰਾਬ-ਨੀਂਹ, ਫਕਤਹੀਣਤਾ (Anaemia), ਝਾੜ ਖੱਟਣਾ, ਨਾੜਾਂ ਵਿੱਚ ਦਰਦ (Neuralgia), ਮਾਨਸਿਕ ਨਿਵਾਨਤਾ ਅਤੇ ਬਚਿਕੀ (Depression).

( ਖੁਜਲੀ Eczema ਜਾਂ ਸੋਰਾਈਸਿਸ Psoriasis, ਮਿਰਗੀ ਦੇ ਵੇਰੇ Epileptic Fits, ਨਿਰਉਤਸ਼ਾਹ, Depression, ਵਰਗੀਆਂ ਦੁੱਖਦਾਈ ਬੀਮਾਰੀਆਂ ਨੂੰ ਅਸੀਂ ਜਰ੍ਹੋਂ ਖਤਮ ਕਰਦੇ ਹਾਂ )

**EYE DROPS:** ਅੱਖਾਂ ਦੀਆਂ ਸਤ ਤਰ੍ਹਾਂ ਦੀਆਂ ਬਿਮਾਰੀਆਂ ਵਿਚ ਹਰ ਕਿਸੇ ਲਈ ਮਦਦਗਾਰ (ਟਿਕ ਅਜੁਬਾ) £13

**TONICS - 1)** ਸਰੀਰਕ ਸ਼ਕਤੀ: ANAEMIA, ਕੁੱਖ ਦੇ ਘੱਟ ਲੱਗਣ, ਸਰਜੀਕਲ ਅਪ੍ਰੈਸ਼ਨ ਜੋ ਪ੍ਰੋਸਟੇਟੋਸੀ ਦੇ ਬਾਅਦ ਆਈ ਕਮਜ਼ੋਰੀ ਨੂੰ ਦੂਰ ਕਰਦਾ ਹੈ (ਟਿਕ ਨੀਟਰ ਕਿੰਨ ਮਹੀਨੇ ਲਈ) ਕੀਮਤ £120

**2)** ਮਾਨਸਿਕ ਸ਼ਕਤੀ ਲਈ: (NERVE TONIC)- ਮਾਨਸਿਕ ਤਨਾਅ, ਝਕਾਟ, ਉੱਟੀਦਾ, ਪ੍ਰੋਬਲਮੀ, ਡਿਪ੍ਰੈਸ਼ਨ ਤੇ ਹਰ ਬਿਮਾਰੀ ਵਿਚ ਮਦਦ, ਹਰ ਕਿਸੇ ਲਈ (ਟਿਕ ਨੀਟਰ ਕਿੰਨ ਮਹੀਨੇ ਲਈ) ਕੀਮਤ £120

## ਮਰਦਾਨਾ ਬੀਮਾਰੀਆਂ-ਕਮਜ਼ੋਰੀਆਂ ਅਤੇ ਤਾਕਤ ਲਈ ਨੁਸਖੇ:

- 1) ਮਰਦਾਨਾ ਤਾਕਤ ਦਾ ਫੋਲੀਰੀ ਨੁਸਖਾ- ----- | ਮਹੀਨੇ ਦੀ ਕੀਮਤ £35
- 2) ਸੁਰਖਾਤ ਦਾ ਸੁਨਿਹਰੀ ਨੁਸਖਾ- ----- | ਮਹੀਨੇ ਦੀ ਕੀਮਤ £35
- 3) ਚਾਂਡ ਲਈ (ਰੀਬਜ ਨੂੰ ਭਾਰਾ ਕਰਕੇ Healthy Sperm) ਪੈਦਾ ਕਰਦਾ ਹੈ- | ਮਹੀਨੇ ਦੀ ਕੀਮਤ £40
- 4) ਲੰਮੇ ਸਮੇਂ ਤੋਂ ਰੋਗ ਰਾਜ ਪੈਦ ਹੋਈ ਨਾਮਫਰੀ- ----- | ਮਹੀਨੇ ਦੀ ਕੀਮਤ £35
- 5) ਭਲਾਭਾਈਆਂ ਭਾਰਨ ਕਿੰਨ ਠਮਠੇ, ਨੱਠਾ, ਟੋਡਾ ਅਤੇ ਛੋਟਾ- ----- | ਮਹੀਨੇ ਦੀ ਕੀਮਤ £35
- 6) ਨਸਿਕਾਂ ਭਾਰਨ ਸਰੀਰਕ ਭੰਗਰੋਝ ਦੀ ਠਮਠੀ ਅਤੇ ਨਾਮਫਰੀ ----- | ਮਹੀਨੇ ਦੀ ਕੀਮਤ £30
- 7) ਸੁਪਰਾਏਸ ਦੀ ਬਿਮਾਰੀ ਦਾ ਨੁਸਖਾ- ----- | ਮਹੀਨੇ ਦੀ ਕੀਮਤ £25
- 8) ਸਰੀਰਕ ਅਤੇ ਕਿੰਨ ਦੀਆਂ ਨਾੜਾਂ ਦੀ ਕਮਜ਼ੋਰੀ ਲਈ ਰੋਗ- ----- | ਮਹੀਨੇ ਦੀ ਕੀਮਤ £25

ਇਸ ਤੋਂ ਇਲਾਵਾ ਪੁਰਸ਼ਾਂ ਦੇ ਹੋਰ ਗੁਪਤ ਰੋਗ ਜਿਵੇਂ :

ਐਜੋਸਪਰਮੀਆ (AZOOSPERMIA), ਸਹੀ ਵੀਰ ਚਿਰਨੇ ਸਪਰਮ ਕਮਜ਼ੋਰ, ਡਕਤੀਰੀਨ ਹੋਣ ਜਾਂ ਸਪਰਮ ਬਿਨਕੁਲ ਹੀ ਨਾ ਹੋਣ, ਅੰਡੇਬੰਧ ਵਿਚ ਪਾਣੀ ਭਰਨਾ (HYDROCELE), ਸੁਜਾਬ (GONORRHOEA), ਸੁਪਾਠੀ ਦੀ ਸੋਜ, ਝਾੜ-ਝਾੜ ਪਿਛਾਭ ਆਉਣ ਅਤੇ ਕਰਦੇ ਸਮੇਂ ਜਲਣ, ਪ੍ਰੋਸਟੇਟ ਗੁੰਬੀ (PROSTATE GLAND) ਦੀ ਸੋਜ ਭਾਰਨ ਵਰਗੀ ਉਮਰ ਵਾਲੇ ਰੋਗੀ ਨੂੰ ਪਿਛਾਭ ਦੇ ਰੋਗ, ਛਹੁਤ ਮੋਟੇ ਰੋਗੀ ਦੀ ਨਾਮਫਰੀ, ਖਾਸਬ (SYPHILIS) ਭਾਰਨ ਕਿੰਨ ਉੱਤੇ ਸਖਤ ਡਾਕ, SPERMATIC ਡੋਲੀ ਦੀਆਂ ਝੜਾਂ ਦਾ ਰੁਕਣਾ (VARICOCELE), ਅੰਡੇਬੰਧਾਂ ਦਾ ਭਟਕਣਾ ਵਰਗੇ ਵਰਗੇ ਬੀਮਾਰੀਆਂ ਦਾ ਇਲਾਜ ਦੀ ਅਸੀਂ ਡਾਕਸੀਬਖਸ਼ ਕਰਦੇ ਹਾਂ, ਹੋਰ ਜਾਣਕਾਰੀ ਲਈ ਫੋਨ ਕਰੋ ਜੀ।

## ਔਰਤਾਂ ਲਈ ਕੁਦਰਤੀ ਰੋਗਾਂ ਅਤੇ ਨੁਸਖੇ (SCIENTIFICALLY PROVEN 'NATURAL GIFTS') ਸ਼ੁਧਰਤ ਉੱਚਿਕਾ ਵਿਚ ਪੂਰੀ INFORMATION, ਨਾਲ ----- | ਮਹੀਨੇ ਦੀ ਕੀਮਤ:

- ਨੁਸਖਾ ਨੰਬਰ 1 (IN TABLETS): ਇਹ ਦਵਾਈ ਔਰਤਾਂ ਦੇ ਚਿਹਰੇ ਦੇ ਚਿਟੇ ਦਾਗਾਂ (FERMENTATION WHITE SPOTS) ਦਾ ਕੁਦਰਤੀ ਸੁਧਰਿਆ ਕਰਦੀ ਹੈ - ਟਿਕ ਮਹੀਨੇ ਦੀ ਕੀਮਤ --- £69
- ਨੁਸਖਾ ਨੰਬਰ 2 (IN CAPSULES OR IN PILLS): ਬੱਚਿਆਂ ਦੀ ਪਿਦਾਇਸ਼ ਅਤੇ ਦੁੱਧ ਉੱਪਾਉਣ ਕਾਰਨ ਔਰਤਾਂ ਦੀਆਂ ਬਿੰਨੀਆਂ ਡੋਲੀਆਂ ਛਾੜੀਆਂ ਨੂੰ ਸੁੱਲ ਕਰਕੇ ਸਹੀ PROPER SHAPE ਚਿਕੀ ਹੈ - £89
- ਨੁਸਖਾ ਨੰਬਰ 3 (IN CAPSULES): ਇਹ ਦਵਾਈ ਹਰ ਉਮਰ ਵਿਚ ਝਾੜ ਮਟਾਉਂਦੀ ਹੈ (POWERFUL FAT BURNER) ਸਰੀਰ ਵਿਚ ਦੁਸਰੀ ਅਤੇ ਕੁਰਗੀ ਪਾਉਂਦੀ ਹੈ। ----- £69
- ਨੁਸਖਾ ਨੰਬਰ 4 (IN CAPSULES): ਇਹ ਦਵਾਈ ਔਰਤਾਂ ਦੇ ਖਰੇ ਹੋਏ ਲਟਕਦੇ ਚਿੱਠ (FLABBY & LOOSE OF SKIN BELLY) ਨੂੰ ਘਟਾ ਕੇ FLAT ਅਤੇ TONED ਕਰਕੇ ਛਾੜੀਆਂ ਦੇ ਉਚਾਰ ਨੂੰ ਉਮਾਧਰ ਕਰਦੀ ਹੈ - £69
- ਨੁਸਖਾ ਨੰਬਰ 5 (IN CAPSULES): ਔਰਤਾਂ ਵਿਚ ਘਟੀ ਹੋਈ ਕਾਮ-ਵਾਸਨਾ (FEMALE SEX-DRIVE) ਨੂੰ ਵਧਾ ਕੇ ਇਹ ਦਵਾਈ ਮਾਨਸਿਕ ਅਤੇ ਸਰੀਰਕ ਭੰਗਰੋਝੀ ਪੈਦਾ ਕਰਦੀ ਹੈ। A REAL MAGIC ਹਰ ਔਰਤ ਲਈ- £69
- ਨੁਸਖਾ ਨੰਬਰ 6 (GEL IN APPLICATIONS): ਖੋਲੀ ਵਿਚੋਂ ਖੁਲੀ ਅਤੇ ਜਲਣ ਕਾਰਨ SHAM DECOMFORT ਨੂੰ ਦੂਰ ਕਰਕੇ ਕਾਮ-ਵਾਸਨਾ 'ਚ ਵਧਾ ਕਰਕੇ ਕੁਸਰਗੀ ਅੰਨਿਰ ਉਪਾਉਂਦੀ ਹੈ VAGINAL LUBRICATION OIL (MAGIC) --- £49
- ਨੁਸਖਾ ਨੰਬਰ 7 (IN CAPSULES): ਮਹਾਰਾਈ ਚੰਦ (MENOPAUSE) ਹੋਣ ਕਾਰਨ ਸਰੀਰ ਵਿਚ CALCIUM ਦੀ ਘਾਟ ਕਾਰਨ ਆਉਂਦੀਆਂ ਹੱਡੀਆਂ ਦੀਆਂ ਡਕਕੀਆਂ (OSTEOPOROSIS) ਤੋਂ ਬਚਾਅ ----- £59
- ਨੁਸਖਾ ਨੰਬਰ 8 (IN CAPSULES): ਇਹ ਦਵਾਈ ਕਾਮਾਟ ਵਾਗ ਮੋਰਾਂ ਦੀਆਂ ਡਕਕੀਆਂ ਨੂੰ ਭਰਨ ਕਰਦੀ ਹੈ - £59
- ਨੁਸਖਾ ਨੰਬਰ 9 (IN CAPSULES): ਵਧ ਗਈ ਉਮਰ ਵਿਚ ਘਟ ਗਈ ਯਾਦਾਸ਼ਕਤਾ ਲਈ ਇਹ ਟਿਕ ਅਜੁਬਾ ਹੈ- £59
- ਨੁਸਖਾ ਨੰਬਰ 10 (IN CAPSULES): ਇਹ ਦਵਾਈ ਮਾਨਸਿਕ ਅਤੇ ਸਰੀਰਕ ਚਿਰਾਵਾਂ ਨੂੰ ਦੂਰ ਕਰਕੇ ਕੁਦਰਤੀ ਅਤੇ ਸਾਡਾਈ ਨੀਂਹ ਨਿਮਾਉਂਦੀ ਹੈ GUARANTEED GOOD QUALITY SLEEP ----- £59
- ਨੁਸਖਾ ਨੰਬਰ 11 (IN TABLETS): ਇਹ ਦਵਾਈ ਕਠਕਤੀਆਂ, ਮੁਹੜ ਦੀ ਝੜੀ (ANEMIA) ਵਿਚ ਸਰੀਰ ਲਈ ਲੋਹੀਏ ਚੰਦਾਂ ਦੀ ਪੂਰਤੀ ਕਰਕੇ ਕਮਜ਼ੋਰੀ ਨੂੰ ਦੂਰ ਕਰਦੀ ਹੈ ----- £49

ਮਰਦਾਂ ਲਈ ਕੁਦਰਤੀ ਰੋਗਾਂ ਅਤੇ ਨੁਸਖੇ-ਟਿਕ ਮਹੀਨੇ ਦੀ ਕੀਮਤ

- ਨੁਸਖਾ ਨੰਬਰ 12 (IN TABLETS): ਉੱਗਨਾਂ ਖਾਸ ਸੰਕਿਰਾਂ (SPECIAL OCCASIONS) ਤੇ ਮਸ਼ਹੂ ਨੂੰ ਆਪਣੀ ਮਸ਼ਹੂਨਗੀ ਦੀ ਝਾਪ ਛੱਡਣ ਵਿਚ ਇਹ ਦਵਾਈ ਮਦਦ ਕਰਦੀ ਹੈ --- £89
- ਨੁਸਖਾ ਨੰਬਰ 13 (IN VIALS): ਮਰਦਾਂ ਦੀ ਮਰਦਾਨਗੀ ਨੂੰ ਰੋਗ (ਖੜੇ ਪੇਠ) ਬਿਰਤਨੀ ਮਰਦੀ--- £89
- ਨੁਸਖਾ ਨੰਬਰ 14 (IN TABLETS): ਝਾੜੀ ਉਮਰ ਵਿਚ ਮਰਦਾਂ ਨੂੰ ਆਉਣ ਵਾਲੀਆਂ ਸਿਫਾਬ ਅਤੇ SEXUAL ਸਬੰਧੀਆਂ MALE DISORDERS ਨੂੰ ਇਹ ਦਵਾਈ ਹੱਠ ਕਰਦੀ ਹੈ --- £69

## ਔਰਤਾਂ ਦੀਆਂ ਗੁਪਤ ਬੀਮਾਰੀਆਂ, ਜਿਵੇਂ :

ਮਹਾਰਾਈ ਦਾ ਦਰਦ ਜਾਂ ਫੋਰ ਨਾਲ ਆਉਣਾ ਜਾਂ ਡਰੂ ਮਤਰਾ ਵਿਚ ਮਹਾਰਾਈ, ਜਾਂ ਦਰਦ ਨਾਲ ਆਉਣਾ (Dysmenorrhoea), ਨਿਰੋਰੀਆ ਪਠਰ (ਸਰੋਰ ਪਾਣੀ), ਛਾੜੀਆਂ ਦਾ ਗੁੱਠਾ ਜਾਂ ਛੋਟੇ ਹੋਣਾ (Atrophy of Mammas) ਜਾਂ ਛਾੜੀਆਂ ਗੁੱਠ ਚਾਰੀਆਂ ਅਤੇ ਮੋਟੀਆਂ, ਛਾੜੀਆਂ ਵਿਚ ਸੋਜ (Mastitis), ਛਾੜੀਆਂ ਦਾ ਕੋਂਠ, ਛਾੜੀਆਂ ਦੀਆਂ ਡੋਡੀਆਂ ਜੁੱਠ ਜਾਂ ਡੋਡੀਆਂ ਤ ਚੀਰ, ਛਾੜੀਆਂ ਵਿਚ ਕੰਠੀ, ਦੁੱਧ ਕੋੜਾ, ਰਚਦਾਈ (Uterus) ਵਿਚੋਂ ਵਾਹੂ ਦਾ ਸਰਨਾ (Physometra) ਜਾਂ ਬੱਚੇਦਾਈ ਖੂਨ ਜਾਣ ਦਾ ਅਨੁਭਵ, ਬੱਚੇਦਾਈ ਦਾ ਆਪਣੀ ਥਾਂ ਤੋਂ ਹਟਣਾ ਜਾਂ ਝਾੜ ਆਉਣਾ, ਬੱਚੇਦਾਈ ਵਿਚ ਗੋਲੀ (Fibroid Uterine), ਅੰਡਾਦਾਈ ਦੇ ਰੋਗ (Diseases of Ovaries), ਅੰਡਾਦਾਈ ਵਿਚ ਝਾਲੇ (Ovarian Cysts), ਖੋਲੀ ਦੀ ਇਕਲਾਖ ਸੁੱਝਦੁੱਝਾ (Vaginismus), ਖੋਲੀ ਦੀ ਸੋਝ (Vaginitis), ਔਰਤਾਂ ਵਿਚ ਕਾਮਾਵਾਸਨਾ ਦਾ ਖੱਟ ਹੋਣਾ ਜਾਂ ਨਾ ਹੋਣਾ (Frigidity), ਸੰਕਿਰ ਵੇਲੇ ਜਾਂ ਮਸ਼ਹੂ ਜਲਨ ਦਾ ਹੋਣਾ, ਜਲਣ ਅੰਨਾਂ ਦੀ ਖੁਜਲੀ (Pruritis), ਜਲਣ ਅੰਨਾਂ ਵਿਚ ਡਟਕੇ ਅਤੇ ਫਟਕਣ, ਕਿੰਨ ਚੋੜ ਸਮੇਂ ਜੁਆਏ ਨਾ ਆਵੇ, ਛਾੜਪਣ (Sterility), ਡਰਛਪਾਤ ਦਾ ਦਾਰ ਦਾਰ ਹੋਣਾ (Miscarriage) ਡਰਛ ਸਮੇਂ ਦੇ ਰੋਗ ਜਾਂ ਸਰੋਰ ਮਸ਼ਹੂ ਦੇ ਰੋਗ (Diseases of Post Partum) ਅਤੇ ਮਹਾਰਾਈ ਕੁਕਤ ਵੇਲੇ ਦੇ ਰੋਗ (Menopause Disorders) - ਹੋਰ ਜਾਣਕਾਰੀ ਲਈ ਫੋਨ ਕਰੋ।

ਨੋਟ: ਚਰੁਰਤ ਮੁਤਾਬਕ ਔਰਤਾਂ ਦੀ ਚੇਕਿੰਗ ਲਈ ਲੋਡੀ ਕੰਸਲਟੈਂਟ ਦਾ ਪ੍ਰਬੰਧ ਹੈ।  
LADY CONSULTANT & PRACTITIONER IS AVAILABLE, Mrs. JASWINDER KALN KHANBA BSYA (HOM.), (A.P.) AND (NUTRI.)

ਬੱਚਿਆਂ ਦੀ ਬੀਮਾਰੀਆਂ, ਜਿਵੇਂ: ਡਰ, ਹਿਸਟੀਰੀਆ, ਅਨੀਦਾ, ਹੋਣਾ, ਕੰਨ ਦੀਆਂ ਬੀਮਾਰੀਆਂ, ਨਜ਼ਰ-ਜੁਕਾਮ, ਨਕਸੀਰ, ਕੰਨ ਪੇੜੇ, ਕੁਰਲਾਉਣਾ, (Stammering), ਟੌਸਿਲ, (Tonsilits), ਕਾਬੀ, ਦਸਤ, ਭਰਹੱਚੀ, ਪੀਲੀਆ ਗੋੜੇ (Worms), ਸੁੱਕਿਆਂ ਪਿਛਾਭ ਨਿਕਲਣਾ (Enuresis), ਸਾਭ (Wheezing Problem), ਖਾੜੀ ਅਤੇ ਛਾੜੀ-ਖਾੜੀ, ਖੁਜਲੀ ਚੰਠਨ, ਖਾੜ (Eczema), ਚਾੜੀ ਰੋਗ ਦੇ ਉੱਠਾਅ, ਸੋਰਾਈਸਿਓ (Psoriasis), ਅਨਾਸੀ, ਫਕਤਹੀਣਤਾ (Anaemia), ਸਰੀਰ ਦਾ ਕੰਦ, ਪਿਛੇ ਡੇਰੇ (Backward Children), ਬੱਚਿਆਂ ਦੀਆਂ ਹੱਡੀਆਂ ਦਾ ਵਿੰਗਾ ਟੋਡਾ ਹੋਣਾ (Rickets), ਮਿਰਗੀ (Epilepsy) ਵਗੈਰਾ।

## ਅਸੀਂ EXTERNAL USE ਲਈ LOTION, OIL OINTMENT, LINIMENT ਅਤੇ CAPSULES ਆਪ ਜੀ ਦੀ ਲੋੜ ਅਨੁਸਾਰ ਭਟਾ ਕੇ ਦਿੰਦੇ ਹਾਂ ਸਾਰੇ ਆਪਣੇ ਕੁਝ SPECIFIC BRANDS ਇਸ ਤਰ੍ਹਾਂ ਹਨ (ਇਹ ਸਾਰੂ ਵਾਗ ਕੰਮ ਕਰਦੇ ਹਨ)

- PILAES (IN OINTMENT) - ਫਕਾਜੀਰ ਦੀ ਬਿਰੀ ਵਿਚ ਘਾਨੇ ਭਾਧਰ ਦੁਆ ਵਿਚ ਖੁਜਲੀ ਅਤੇ ਜਲਣ ਤੇ ਆਰਾਮ £19
- NURALACO (IN OINTMENT OR LOTION) --- ਨਾੜਾਂ ਦੇ ਦਰਦ ਅਤੇ ਸਿਰ ਤੋਂ ਆਰਾਮ ----- £19
- CHILLAGA (IN OINTMENT OR LOTION) --- ਚੱਠ ਝਾੜਣ ਹੋਣਾ ਉੱਠ ਚੀਆਂ ਉਚਲਾ 'ਚ ਦਰਦ ਤੇ ਸਿਰ ਤੋਂ ਆਰਾਮ £19
- ARNSTRA (IN OINTMENT) --- ਚਕਠ, ਸਿਰ (SHRUBS) ਦੁੱਗੀ ਸਿੰ ਨਾਲ ਹੋਏ ਲਾਮਾਂ ਜਾਂ (BOO SURE) ਨੂੰ ਆਰਾਮ £19
- BELINFLA (IN OIL OR OINTMENT) --- ਨੱਠਾ, ਖੱਟੀਆਂ ਅਤੇ ਸਿਰ ਵਿਚ ਸਿਰ, ਲਾਨੀ ਤੇ ਪਿੱਠ ਦਰਦ ਨੂੰ ਆਰਾਮ £19
- BELULCE (IN OIL) --- ਸਿੰ ਲੱਗਣ ਕਾਰਨ ਹੋਏ ULCERS ਅਤੇ ਜਲਣ ਨੂੰ ਆਰਾਮ ----- £19
- BRYJOIN (IN OIL) --- ਲੰਮੇ ਦਾ ਦਰਦ, ਵਾਗ ਕੋਲ ਨਾਲ ਕਾਰਕ ਵਿਚ ਅਤੇ ਸੋਰਾਂ 'ਚ ਅਭਰਾਣਾ ਨੂੰ ਆਰਾਮ - £19
- CALWOUN (IN OIL OR OINTMENT) --- ਸਿੰ ਕਾਰਨ ਲਾਮਾਂ ਦੀ ਪੀੜ ਜਾਂ ਸਰ ਜਾਣ ਤੇ ਸਖਤ ਦਰਦਾਂ ਤੋਂ ਆਰਾਮ- £19
- BURCAN (IN LOTION OR OINTMENT)--- ਬਿਰੀ ਡੀ ਤਰ੍ਹਾਂ ਸਲਾਟ ਦੇ ਦਰਦ ਅਤੇ ਛਾੜੀਆਂ ਤੋਂ ਕੁੱਠਨ ਆਰਾਮ --- £19
- ROUTUM (IN OINTMENT) - ਸਰੀਰ ਦੇ ਕਿਨੀ ਡੀ ਕਿੰਨ ਵਿਚ ਨਿਕਲੀਆਂ ਦੀ ਸਿਰ ਅਤੇ ਦਰਦ ਤੋਂ ਆਰਾਮ --- £19
- JOINRHU (IN OIL) - ਸਿਰਾਂ ਦੇ ਦਰਦ, ਸਿਰ ਅੰਨ ਡਾਕ, ਕੁੱਖ ਪਿਛਾ ਅਤੇ ਕੋਲਾਭ ਲਈ ਚੀ ਸਿਰ ਤੋਂ ਆਰਾਮ- £19
- ABSSIL (IN LOTION) --- ਕਿਨੀਆਂ ਜਾਂ ਛੋਟੇ ਪੇੜ ਕੇ ਸਲਾ ਛਾੜ ਜਾਣ ਦੀ ਹਾਲਤ ਵਿਚ ਕੁੱਠਨ ਆਰਾਮ ----- £19
- ITCSUL (IN OIL)--- ਸਰੀਰ ਉੱਤੇ ਕਿਨੀ ਡੀ ਤਰ੍ਹਾਂ ਦੀ ਚਾਮ ਤੋਂ ਆਰਾਮ ----- £19
- WARTHU (IN OIL) - ਹਰ ਤਰ੍ਹਾਂ ਦੇ ਖੁਝ, ਡਰ, ਸੋਜ ਜਾਂ ਗੋੜੀ ਦੇ ਡੁੱਠ ਵਰਗੀ ਮੁਝੇ (WARTS) ਤੋਂ ਆਰਾਮ --- £19

\* HOMOEOPATHIC HEALTH CLINIC ਦੇ ਨਾਂ 'ਤੇ  
ਸਿੱਧੇ ਪਿਛਾਭ ਆਰਥਾਰ ਸਾਂ ਚੀਕ ਚਾਹੀ ਛੋੜੋ ;  
(ਹਰ ਆਰਥਾਰ ਨਾਲ £10 ਪੈਕਿੰਗ ਤੇ ਪੈਸੇਦੋਸ ਲਈ)

PLEASE MAKE AN APPOINTMENT: **MANJEET SINGH KHANBA**  
M.A. M.(Lit) BSYA (HOM.) & (A.P.) (ADV. HERBALISM) AND NUTRI.) HOM. CONSULTANT & PRACTITIONER,  
236, BLAGREAVES LANE, LITTLEOVER, DERBY. DE23 1PS, U.K.  
Tel/FAX: 00 44 (0)+1332-72 72 42 Mobile: 00 44 (0)+7973-85 10 12  
www.homoeopathichealthclinicderby.com Email : manjeetkhanba@aol.com

ਹਰ ਤਰ੍ਹਾਂ ਦੇ ਨਸਿਕਾਂ ਅਤੇ ਉੱਗਨਾਂ ਨਾਲ  
ਸਰੀਰ 'ਚ ਪਏ ਨੁਕਸਾਂ ਤੋਂ ਮੁਕੰਮਲ  
ਫੁਟਕਾਰਾ ਹੋਰ ਜਾਣਕਾਰੀ ਲਈ ਫੋਨ ਕਰੋ  
**ALL INFORMATION IS KEPT STRICTLY CONFIDENTIAL**  
**OPEN 7 DAYS STRICTLY ON APPOINTMENTS**

# ਕੈਂਪ ਵਿੱਚ 128 ਮਰੀਜ਼ਾਂ ਦਾ ਐਕਿਊਪੰਕਚਰ ਵਿਧੀ ਦੁਆਰਾ ਕੀਤਾ ਗਿਆ ਇਲਾਜ



ਲੁਧਿਆਣਾ (ਕਰਨੈਲ ਸਿੰਘ ਐੱਮ.ਏ.) ਅੱਜ ਡਾ: ਕੋਟਨੀਸ ਐਕਿਊਪੰਕਚਰ ਹਸਪਤਾਲ, ਸਲੇਮ ਟਾਬਰੀ ਨੇ ਪੰਜਾਬ ਸਟੇਟ ਏਡਜ਼ ਕੰਟਰੋਲ ਸੋਸਾਇਟੀ (ਸਿਹਤ ਅਤੇ ਪਰਿਵਾਰ ਭਲਾਈ ਮੰਤਰਾਲਾ) ਦੇ ਸਹਿਯੋਗ ਨਾਲ ਸ਼ਿਵ ਮੰਦਰ ਵਾਲੀ ਰੋਡ ਵਿਖੇ ਤਿੰਨ ਦਿਨਾਂ ਮੁਫਤ ਐਕਿਊਪੰਕਚਰ ਮੈਡੀਕਲ ਕੈਂਪ ਦਾ ਆਯੋਜਨ ਕੀਤਾ, ਖੰਨਾ ਕੈਂਪ ਦਾ ਉਦਘਾਟਨ ਪੰਜਾਬ ਦੇ ਕੈਬਨਿਟ ਮੰਤਰੀ ਤਰੁਣਪ੍ਰੀਤ ਸਿੰਘ ਸੌਂਦ ਦੇ ਸ਼ੁਭ ਹੱਥਾਂ ਨਾਲ ਕੀਤਾ ਗਿਆ। ਕੈਂਪ ਵਿੱਚ ਸ਼੍ਰੀ ਇਕਬਾਲ ਸਿੰਘ ਗਿੱਲ (ਆਈਪੀਐਸ), ਸ਼੍ਰੀ ਜਸਵੰਤ ਸਿੰਘ ਛਾਪਾ (ਪ੍ਰਧਾਨ, ਸਰਬੱਤ ਦਾ ਭਲਾ ਚੈਰੀਟੇਬਲ ਟਰੱਸਟ, ਲੁਧਿਆਣਾ) ਨੇ ਸ਼ਿਰਕਤ ਕੀਤੀ। ਡਾ: ਕੇ.ਐਲ. ਪ੍ਰਣਾਮੀ ਅਤੇ ਅਸ਼ਵਨੀ

ਵਰਮਾ ਵਿਸ਼ੇਸ਼ ਮਹਿਮਾਨ ਸਨ। ਇਕੱਠ ਨੂੰ ਸੰਬੋਧਨ ਕਰਦਿਆਂ ਕੈਬਨਿਟ ਮੰਤਰੀ ਤਰੁਣਪ੍ਰੀਤ ਸਿੰਘ ਸੌਂਦ ਨੇ ਕਿਹਾ ਕਿ ਆਮ ਆਦਮੀ ਪਾਰਟੀ ਪੰਜਾਬ ਦੇ ਲੋਕਾਂ ਨੂੰ ਚੰਗੀ ਸਿਹਤ ਪ੍ਰਦਾਨ ਕਰਨ ਲਈ ਵਚਨਬੱਧ ਹੈ। ਭਵਿੱਖ ਵਿੱਚ ਵੀ ਜਨਤਕ ਹਿੱਤ ਵਿੱਚ ਅਜਿਹੇ ਕੈਂਪ ਲਗਾਏ ਜਾਂਦੇ ਰਹਿਣਗੇ। ਇਸ ਮੌਕੇ ਹਸਪਤਾਲ ਦੇ ਡਾਇਰੈਕਟਰ ਡਾ: ਇੰਦਰਜੀਤ ਸਿੰਘ ਨੇ ਕਿਹਾ ਕਿ ਇਹ ਕੈਂਪ ਮਹਾਨ ਅੰਤਰਰਾਸ਼ਟਰੀ ਸ਼ਖਸੀਅਤਾਂ ਡਾ: ਦਵਾਰਕਾਨਾਥ ਕੋਟਨੀਸ ਅਤੇ ਡਾ: ਵਿਜੇ ਕੁਮਾਰ ਬਾਸੂ ਦੀ ਯਾਦ ਵਿੱਚ ਲਗਾਇਆ ਗਿਆ ਹੈ ਜਿਵੇਂ ਉਸਨੇ 1938 ਤੋਂ 1942 ਤੱਕ ਚੀਨ ਵਿੱਚ ਸੇਵਾ ਕਰਕੇ, ਆਪਣੇ ਮਿਸ਼ਨ ਨੂੰ ਅੱਗੇ ਵਧਾ ਕੇ ਭਾਰਤ-ਚੀਨ ਦੋਸਤੀ ਅਤੇ ਮਨੁੱਖਤਾ ਦੀ ਸੇਵਾ ਦੀ ਇੱਕ ਉਦਾਹਰਣ ਕਾਇਮ ਕੀਤੀ ਸੀ। ਡਾ: ਕੋਟਨੀਸ ਹਸਪਤਾਲ ਪੂਰੇ ਭਾਰਤ ਵਿੱਚ ਮੁਫਤ ਐਕਿਊਪੰਕਚਰ ਕੈਂਪ ਲਗਾ

ਰਿਹਾ ਹੈ ਅਤੇ ਭਵਿੱਖ ਵਿੱਚ ਵੀ ਆਪ ਸਰਕਾਰ ਦੇ ਸਹਿਯੋਗ ਨਾਲ ਪੰਜਾਬ ਦੇ ਹਰ ਸ਼ਹਿਰ ਵਿੱਚ ਅਜਿਹੇ ਕੈਂਪ ਲਗਾਏ ਜਾਣਗੇ। ਉਨ੍ਹਾਂ ਦੱਸਿਆ ਕਿ ਐਕਿਊਪੰਕਚਰ ਇਲਾਜ ਵਿਧੀ ਬਿਨਾਂ ਦਵਾਈ ਅਤੇ ਬਿਨਾਂ ਸਰਜਰੀ ਦੇ ਸਿਧਾਂਤ 'ਤੇ ਕੰਮ ਕਰਦੀ ਹੈ, ਜਿਸਦਾ ਸਰੀਰ 'ਤੇ ਕੋਈ ਮਾੜਾ ਪ੍ਰਭਾਵ ਨਹੀਂ ਪੈਂਦਾ ਅਤੇ ਇਹ ਹੋਰ ਇਲਾਜਾਂ ਦੇ ਮੁਕਾਬਲੇ ਕਿਫਾਇਤੀ ਵੀ ਹੈ। ਇਸ ਮੌਕੇ ਡਾ: ਰਘੁਵੀਰ ਸਿੰਘ, ਡਾ: ਸੰਦੀਪ ਚੋਪੜਾ, ਡਾ: ਬਲਜਿੰਦਰ ਵਿੱਲੋਂ, ਡਾ: ਕੇ.ਐਲ. ਪ੍ਰਣਾਮੀ ਆਦਿ ਨੇ ਕੈਂਪ ਵਿੱਚ ਆਪਣੀਆਂ ਮੁਫਤ ਸੇਵਾਵਾਂ ਪ੍ਰਦਾਨ ਕੀਤੀਆਂ ਅਤੇ ਲਗਭਗ 128 ਮਰੀਜ਼ਾਂ ਦਾ ਐਕਿਊਪੰਕਚਰ ਇਲਾਜ ਵਿਧੀ ਦੁਆਰਾ ਇਲਾਜ ਕੀਤਾ ਗਿਆ। ਕੈਂਪ ਨੂੰ ਸਫਲ ਬਣਾਉਣ ਲਈ ਮਨੁੱਖੀਤ ਕਪਿਲੇਸ਼, ਮਨੀਸ਼ਾ, ਗਗਨ ਭਾਟੀਆ, ਰਵਦੀਪ ਕੌਰ, ਅਲੀਸ਼ਾ, ਗਗਨਦੀਪ, ਇੰਦਰਜੀਤ, ਦਿਲਜੀਤ, ਪੂਨਮ, ਪੱਲਵੀ, ਅਨੂ ਚਾਵਲਾ ਆਦਿ ਨੇ ਵਿਸ਼ੇਸ਼ ਯੋਗਦਾਨ ਪਾਇਆ।

ਸਮਾਜ ਦੀਕਰੀ ਨਿਊਜ਼

## ਬਹੁਜਨ ਸਮਾਜ ਪਾਰਟੀ ਪੰਜਾਬ ਅਤੇ ਚੰਡੀਗੜ੍ਹ ਵਿੱਚ ਰੋਸ਼ ਪਰਨਾ ਪ੍ਰਦਰਸ਼ਨ ਕਰੇਗੀ: ਕਰੀਮਪੁਰੀ

ਜਲੰਧਰ (ਚਰਨਜੀਤ ਸੱਲਾਂ) ਬਹੁਜਨ ਸਮਾਜ ਪਾਰਟੀ ਵਲੋਂ ਪੰਜਾਬ ਵਿੱਚ ਜਿਲ੍ਹਾ ਲੈਵਲ ਤੇ ਚੀਫ਼ ਜਸਟਿਸ BR Gaive ਤੇ ਮਨੁੱਖਵਾਦੀ ਵਕੀਲ ਵਲੋਂ ਸ਼ਰੇਆਮ ਚਲਦੀ ਕੋਰਟ ਵਿੱਚ ਜੁੱਤਾ ਛੁੱਟ ਕੇ ਕੀਤੇ ਅਪਮਾਨ ਤੇ ਹਰਿਆਣਾ ਦੇ ADGP ਸ਼੍ਰੀ ਪੂਰਨ ਕੁਮਾਰ ਜੀ ਵਲੋਂ ਉਸਦੇ ਹੀ ਮਹਿਕਮੇ ਦੇ ਸਾਥੀਆਂ DGP ਤੇ ਹੋਰ ਪੁਲੀਸ ਦੇ ਅਫਸਰ ਜੋ ਏਨਾ ਪੜ੍ਹ ਲਿਖ ਕੇ ਵੀ ਆਪਣੇ ਦਿਮਾਗਾਂ ਵਿੱਚ ਜਾਤਪਾਤ ਦਾ ਗੰਦਾ ਕੀਤਾ ਪਾਲੀ ਬੈਠੇ ਹਨ ... ਦੇ ਜਾਤੀਵਾਦੀ ਰਵੀਏ ਤੋਂ ਤੰਗ ਪ੍ਰੇਸ਼ਾਨ ਹੋਕੇ ਆਤਮਹੱਤਿਆ ਕਰ ਲੈਣਾ ... ਇਹ ਦੋਵੇਂ ਘਟਨਾਵਾਂ 21ਵੀਂ ਸਦੀ ਵਿਚ, ਡੋਮੇਕ੍ਰੇਟਿਕ ਦੇਸ਼ ਤੇ ਸਵਿਅਕ



ਸਮਾਜ ਤੇ ਕਲੰਕ ਹਨ ....ਇਹਨਾਂ ਦੋਨਾਂ ਘਟਨਾਵਾਂ ਦੇ ਦੋਸ਼ੀਆਂ ਨੂੰ ਲਾਸ਼ਾਨੀ ਸਜ਼ਾਵਾਂ ਦਵਾਉਣ ਲਈ .... ਬਸਪਾ ਵਲੋਂ 13/10 /25 ਨੂੰ ਜਿਲ੍ਹਾ ਲੈਵਲ ਤੇ ਰੋਸ਼ ਪ੍ਰਦਰਸ਼ਨ ਕੀਤੇ ਜਾਣਗੇ ਤੇ ਜਿਲ੍ਹੇ ਦੇ DC ਸਹਿਬਾਨਾਂ ਰਾਹੀਂ ਭਾਰਤ ਦੇ ਰਾਸ਼ਟਰਪਤੀ ਜੀ ਨੂੰ ਮੰਗ ਪੱਤਰ ਸੌਂਪੇ ਜਾਣਗੇ । ਇਹ ਗੱਲ ਸਰਦਾਰ ਅਵਤਾਰ ਸਿੰਘ ਕਰੀਮਪੁਰੀ ਨੇ ਆਪਣੇ ਦੁੱਖਮਈ ਭਾਸ਼ਣ ਵਿੱਚ ਕਹੇ ਅਤੇ ਪੰਜਾਬ ਦੀ ਲੀਡਰਸ਼ਿਪ ਨੂੰ ਇਸ ਪ੍ਰਤੀ ਸੁਚੇਤ ਕੀਤਾ। ਮਨੁੱਖਵਾਦ ਮੁਰਦਾਬਾਦ ਭਾਜਪਾ ਮੁਰਦਾਬਾਦ RRS ਮੁਰਦਾਬਾਦ ਬੇਨਤੀ ਕਰਦਾ : ਐਡਵੋਕੇਟ ਅਵਤਾਰ ਸਿੰਘ ਕਰੀਮਪੁਰੀ ਬਹੁਜਨ ਸਮਾਜ ਪਾਰਟੀ ਪੰਜਾਬ

ਸਮਾਜ ਦੀਕਰੀ ਨਿਊਜ਼

## ਸ਼੍ਰੀ ਅਨੰਦਪੁਰ ਸਾਹਿਬ ਨੂੰ ਜ਼ਿਲ੍ਹਾ ਬਣਾਉਣਾ ਬਹੁਤ ਖੁਸ਼ੀ ਦੀ ਗੱਲ ਹੈ...

ਸ਼੍ਰੀ ਅਨੰਦਪੁਰ ਸਾਹਿਬ ਦੀ ਧਰਤੀ ਰੂਹਾਨੀਅਤ , ਇਤਿਹਾਸਿਕ , ਪਵਿੱਤਰਤਾ ਅਤੇ ਧਾਰਮਿਕ ਤੌਰ 'ਤੇ ਦੁਨੀਆ ਵਿੱਚ ਆਪਣੀ ਖਾਸ ਅਹਿਮੀਅਤ ਰੱਖਦੀ ਹੈ। ਇਸ ਪਾਵਨ ਧਰਤੀ ਦੀ ਸਮੁੱਚੇ ਵਿਸ਼ਵ ਵਿੱਚ ਆਪਣੀ ਖਾਸ ਪਹਿਚਾਣ , ਵਿਸ਼ੇਸ਼ਤਾ ਅਤੇ ਦੁਨੀਆ ਵਿੱਚ ਮਹਾਨਤਾ ਹੈ। ਸਰਕਾਰ ਵੱਲੋਂ ਸ਼੍ਰੀ ਅਨੰਦਪੁਰ ਸਾਹਿਬ ਦੀ ਧਰਤੀ ਨੂੰ ਜਿਲ੍ਹਾ ਬਣਾਉਣ ਦੀਆਂ ਕਿਆਸਅਰਾਈਆਂ ਚੱਲ ਰਹੀਆਂ ਨੇ ; ਜੋ ਕਿ ਸ਼੍ਰੀ ਅਨੰਦਪੁਰ ਸਾਹਿਬ ਦੇ ਵਸਨੀਕਾਂ ਤੇ ਇਸ ਧਰਤੀ ਨੂੰ ਪਿਆਰ ਕਰਨ ਵਾਲਿਆਂ ਲਈ ਇੱਕ ਬਹੁਤ ਵੱਡੀ ਖੁਸ਼ੀ , ਮਾਣ ਵਾਲੀ ਅਤੇ ਚੰਗੀ ਗੱਲ ਹੈ। ਪਹਿਲਾਂ ਵੀ ਸ਼੍ਰੀ ਅਨੰਦਪੁਰ ਸਾਹਿਬ ਨੂੰ ਜਿਲ੍ਹਾ ਬਣਾਉਣ ਦੀ ਵਿਚਾਰ ਚਰਚਾ ਹੁੰਦੀ ਆਈ ਹੈ ; ਪਰ ਜੇਕਰ ਨੇੜਲੇ ਭਵਿੱਖ ਵਿੱਚ ਸਰਕਾਰ ਇਸਨੂੰ ਜਿਲ੍ਹਾ ਬਣਾਉਣ ਦੇ ਬਾਰੇ ਐਲਾਨ ਕਰਦੀ ਹੈ ਤਾਂ ਇਹ ਬਹੁਤ ਹੀ ਵਧੀਆ ਗੱਲ ਹੋਵੇਗੀ ਤੇ ਇਸ ਦੇ ਨਾਲ ਸ਼੍ਰੀ ਅਨੰਦਪੁਰ ਸਾਹਿਬ ਨੂੰ ਪੰਜਾਬ ਦੇ ਨਾਲ - ਨਾਲ ਦੁਨੀਆਂ ਵਿੱਚ ਹੋਰ ਵੀ ਅਹਿਮੀਅਤ ਮਿਲੇਗੀ ਤੇ ਪ੍ਰਸ਼ਾਸਨਿਕ ਪੱਧਰ 'ਤੇ ਵੀ ਸ਼੍ਰੀ ਅਨੰਦਪੁਰ ਸਾਹਿਬ ਦਾ ਨਾਂ ਵਿਸ਼ੇਸ਼ ਤੌਰ 'ਤੇ ਅੱਗੇ ਆਵੇਗਾ , ਪਰ ਇਸ ਦੇ ਨਾਲ ਇਹ ਵੀ ਧਿਆਨਦੇਣ ਯੋਗ ਹੋਵੇਗਾ ਕਿ



ਜਿਲ੍ਹਾ ਬਣਾਉਣ ਦੇ ਲਈ ਇੱਥੇ ਜੋ ਵੀ ਵਿਕਾਸ ਹੋਵੇ ਉਹ ਇਸ ਪਵਿੱਤਰ ਧਰਤੀ ਦੀ ਕੁਦਰਤੀ ਸੁੰਦਰਤਾ ਨੂੰ ਬਰਕਰਾਰ ਰੱਖਦੇ ਹੋਏ ਹੋ ਜਾਵੇ ਤਾਂ ਜੋ ਇੱਥੋਂ ਦੀ ਜੋ ਕੁਦਰਤੀ ਸੁੰਦਰਤਾ ਤੇ ਕੁਦਰਤੀ ਵਰਤਾਰੇ ਹਨ ਉਹ ਪਹਿਲਾਂ ਦੀ ਤਰ੍ਹਾਂ ਭਲੀ - ਭਾਂਤ ਵਰਤਦੇ - ਵਿਚਰਦੇ ਰਹਿਣ ਤੇ ਕੁਦਰਤ ਸ਼੍ਰੀ ਅਨੰਦਪੁਰ ਸਾਹਿਬ ਦੀ ਧਰਤੀ ਨੂੰ ਆਪਣੀ ਸੁੰਦਰਤਾ ਅਤੇ ਵਿਸ਼ਾਲਤਾ ਨਾਲ ਖੁਸ਼ਬੂਆਂ ਵੰਡਦੀ ਰਹੇ। ਇੱਥੋਂ ਦੇ ਲੋਕਾਂ ਨੂੰ ਵੀ ਚਾਹੀਦਾ ਹੈ ਕਿ ਇੱਥੋਂ ਦੇ ਕੁਦਰਤੀ ਵਰਤਾਰਿਆਂ ਨੂੰ ਸੰਭਾਲਣ ਲਈ ਪਹਿਲਾਂ ਦੀ ਤਰ੍ਹਾਂ ਭਵਿੱਖ ਵਿੱਚ ਵੀ ਉਪਰਾਲੇ ਕਰਦੇ ਰਹਿਣ ਤਾਂ ਜੋ ਇਸ ਪਾਵਨ ਧਰਤੀ ਦੀ ਅਹਿਮੀਅਤ , ਮਰਿਆਦਾ ਅਤੇ ਦੁਨੀਆ ਵਿੱਚ ਵਿਲੱਖਣ ਪਹਿਚਾਣ ਪਹਿਲਾਂ ਦੀ ਤਰ੍ਹਾਂ ਬਣੀ ਰਹੇ ਤੇ ਗੁਰੂਆਂ ਦੀ ਇਹ ਪਾਵਨ ਪਵਿੱਤਰ ਅਨੰਦ ਦੀ ਨਗਰੀ ਸਭ ਨੂੰ ਅਨੰਦ , ਖੁਸ਼ੀਆਂ - ਖੇਡੇ , ਸਕੂਨ ਤੇ ਤਿਆਗ ਤੇ ਸਮਰਪਣ ਦੀ ਭਾਵਨਾ ਦਿੰਦੀ ਰਹੇ।



ਮਾਸਟਰ ਸੰਜੀਵ ਪਰਮਾਤੀ ਸ਼੍ਰੀ ਅਨੰਦਪੁਰ ਸਾਹਿਬ 9478561356

## ਲਿਬਰੇਸ਼ਨ ਵਲੋਂ ਚੀਫ਼ ਜਸਟਿਸ ਗਵੱਈ ਦੇ ਅਪਮਾਨ ਅਤੇ ਏਡੀਜੀਪੀ ਪੂਰਨ ਕੁਮਾਰ ਦੀ ਖੁਦਕੁਸ਼ੀ ਪਿੱਛੇ ਕੰਮ ਕਰ ਰਹੀ ਉੱਚ ਜਾਤੀਵਾਦੀ ਘ੍ਰਿਣਾ ਦੀ ਸਖ਼ਤ ਨਿੰਦਾ

ਇਸ ਵਰਤਾਰੇ ਖਿਲਾਫ਼ ਅਗਲੀ ਕਾਰਵਾਈ ਹਮਖਿਆਲ ਤਾਕਤਾਂ ਨਾਲ ਮਸ਼ਵਰੇ ਤੋਂ ਬਾਅਦ ਮਾਨਸਾ, (ਜਸਵੰਤ ਗਿੱਲ ਸਮਾਲ-ਸਰ) ਸੀਪੀਆਈ (ਐਮ ਐਲ) ਲਿਬਰੇਸ਼ਨ ਵਲੋਂ ਅਦਾਲਤ ਵਿੱਚ ਬੈਠੇ ਸੁਪਰੀਮ ਕੋਰਟ ਦੇ ਚੀਫ਼ ਜਸਟਿਸ ਬੀ ਆਰ ਗਵੱਈ ਵੱਲ ਹਿੰਦੂਤਵੀ ਵਿਚਾਰਧਾਰਾ ਦੇ ਇੱਕ ਕੱਟੜਪੰਥੀ ਵਕੀਲ ਵਲੋਂ ਜੁੱਤਾ ਸੁੱਟਣ, ਹਰਿਆਣਾ ਪੁਲਿਸ ਦੇ ਏਡੀਜੀਪੀ ਵਾਈ ਪੂਰਨ ਕੁਮਾਰ ਵਲੋਂ ਡੀਜੀਪੀ ਤੇ

ਹੋਰ ਸੀਨੀਅਰ ਪੁਲਿਸ ਅਫਸਰਾਂ ਵਲੋਂ ਉਸ ਨੂੰ ਲਗਾਤਾਰ ਜਾਤੀ ਆਧਾਰ 'ਤੇ ਪ੍ਰੇਸ਼ਾਨ ਤੇ ਅਪਮਾਨਤ ਕਰਨ ਤੋਂ ਤੰਗ ਆ ਕੇ ਖੁਦਕੁਸ਼ੀ ਕਰ ਲੈਣ ਅਤੇ ਰਾਏ ਬਰੇਲੀ ਵਿੱਚ ਹਰੀ ਓਮ ਨਾਮਕ ਇੱਕ ਦਲਿਤ ਨੌਜਵਾਨ ਨੂੰ ਭੀੜ ਵਲੋਂ ਮਾਰ ਕੁੱਟ ਕੇ ਕਤਲ ਕਰ ਦੇਣ ਨੂੰ ਬੇਹੱਦ ਗੰਭੀਰ ਮਾਮਲੇ ਕਰਾਰ ਦਿੰਦਿਆਂ ਅਤੇ ਇੰਨਾਂ ਵਾਰਦਾਤਾਂ ਦੀ ਸਖ਼ਤ ਨਿੰਦਾ ਕੀਤੀ ਹੈ। ਪਾਰਟੀ ਦਾ ਕਹਿਣਾ ਹੈ ਕਿ ਇਹ ਘਟਨਾਵਾਂ ਸੰਘ ਬੀਜੇਪੀ ਦੀ ਦਲਿਤ ਵਿਰੋਧੀ ਉੱਚ ਜਾਤੀ

ਮਾਨਸਿਕਤਾ ਨੂੰ ਸਰਪ੍ਰਸਤੀ ਦੇਣ ਦਾ ਨਤੀਜਾ ਹਨ ਅਤੇ ਦੇਸ਼ ਦੇ ਸਮੁੱਚੇ ਇਨਸਾਫ਼ ਪਸੰਦ ਤੇ ਜਮਹੂਰੀ ਲੋਕਾਂ ਵਲੋਂ ਅਜਿਹੀਆਂ ਘਟਨਾਵਾਂ ਦਾ ਜ਼ੋਰਦਾਰ ਵਿਰੋਧ ਕੀਤਾ ਜਾਣਾ ਚਾਹੀਦਾ ਹੈ। ਲਿਬਰੇਸ਼ਨ ਪਾਰਟੀ ਦੇ ਸੁਬਾਈ ਬੁਲਾਰੇ ਕਾਮਰੇਡ ਸੁਖਦਰਸ਼ਨ ਸਿੰਘ ਨੱਤ ਵਲੋਂ ਜਾਰੀ ਬਿਆਨ ਵਿੱਚ ਕਿਹਾ ਗਿਆ ਹੈ ਕਿ ਮੌਦੀ ਸਰਕਾਰ ਸੁਪਰੀਮ ਕੋਰਟ ਦੇ ਚੀਫ਼ ਜਸਟਿਸ ਨੂੰ ਜਾਤੀ ਤੌਰ 'ਤੇ ਅਪਮਾਨਤ ਕਰਨ ਵਾਲੇ ਉਸ ਦੋਸ਼ੀ ਵਕੀਲ ਨੂੰ ਖਿਲਾਫ਼

ਕੋਈ ਕਾਰਵਾਈ ਨਾ ਕਰਕੇ ਖੁੱਲਮ ਖੁੱਲਾ ਦਲਿਤ ਵਰਗ ਦੇ ਲੋਕਾਂ ਦਾ ਅਪਮਾਨ ਦੀ - ਬੇਸ਼ਕ ਉਹ ਕਿੰਨੇ ਵੀ ਉੱਚੇ ਸੰਵਿਧਾਨਕ ਅਹੁਦੇ ਉਤੇ ਕਿਉਂ ਨਾ ਹੋਣ - ਖੁੱਲੀ ਛੁੱਟੀ ਦੇ ਰਹੀ ਹੈ। ਜੇਕਰ ਬੀਜੇਪੀ ਤੇ ਮੌਦੀ ਦੇ ਰਾਜ ਵਿੱਚ ਸੁਪਰੀਮ ਕੋਰਟ ਦੇ ਚੀਫ਼ ਜਸਟਿਸ ਅਤੇ ਪੁਲਿਸ ਦੇ ਏਡੀਜੀਪੀ ਵਰਗੇ ਉੱਚੇ ਅਹੁਦਿਆਂ ਉਤੇ ਪਹੁੰਚੇ ਦਲਿਤ ਦਾ ਸਨਮਾਨ ਤੇ ਜਾਨ ਸੁਰਖਿਅਤ ਨਹੀਂ, ਤਾਂ ਕਿਸੇ ਹਰੀ ਓਮ ਵਰਗੇ ਕਤਲ ਕਰ ਦਿੱਤੇ ਗਏ

ਗਰੀਬ ਦਲਿਤ ਦੇ ਪਰਿਵਾਰ ਨੂੰ ਇਨਸਾਫ਼ ਮਿਲਣ ਦੀ ਕੀ ਉਮੀਦ ਕੀਤੀ ਜਾ ਸਕਦੀ ਹੈ? ਬਿਆਨ ਵਿੱਚ ਮੌਦੀ ਸਰਕਾਰ ਵਿੱਚ ਵਜ਼ੀਰ ਚਿਰਾਗ ਪਾਸਵਾਨ ਅਤੇ ਬੀਐਸਪੀ ਦੀ ਮੁੱਖੀ ਨੇਤਾਵਾਂ ਵਲੋਂ ਮਹਿਜ਼ ਦਲਿਤ ਹੋਣ ਦੇ ਨਾਤੇ ਗਵੱਈ ਤੇ ਪੂਰਨ ਕੁਮਾਰ ਵਰਗੇ ਪ੍ਰਮੁੱਖ ਲੋਕਾਂ ਨਾਲ ਹੋਏ ਸਲੂਕ ਬਾਰੇ ਇੱਕ ਸ਼ਬਦ ਤੱਕ ਨਾ ਬੋਲਣ ਦੀ ਵੀ

ਨਿੰਦਾ ਕੀਤੀ ਗਈ ਹੈ। ਲਿਬਰੇਸ਼ਨ ਅਗੂ ਦਾ ਕਹਿਣਾ ਹੈ ਕਿ ਦਲਿਤ ਵਰਗਾਂ ਵਿੱਚੋਂ ਜੋ ਲੋਕ ਛੋਟੇ ਵੱਡੇ ਅਹੁਦਿਆਂ ਦੇ ਲਾਲਚ ਵਿੱਚ ਬੀਜੇਪੀ ਵਿੱਚ ਜਾ ਰਹੇ ਹਨ, ਇੰਨਾਂ ਘਟਨਾਵਾਂ ਸਦਕਾ ਉਨ੍ਹਾਂ ਦੀਆਂ ਵੀ ਅੱਖਾਂ ਖੁੱਲ੍ਹ ਜਾਣੀਆਂ ਚਾਹੀਦੀਆਂ ਹਨ। ਬਿਆਨ ਵਿੱਚ ਕਿਹਾ ਗਿਆ ਹੈ ਕਿ ਸੀਪੀਆਈ ਐਮ ਐਲ ਲਿਬਰੇਸ਼ਨ ਵਲੋਂ ਹਮਖਿਆਲ ਤਾਕਤਾਂ ਨਾਲ ਵਿਚਾਰ ਵਟੰਦਰਾ ਕਰਕੇ ਮੌਦੀ ਸਰਕਾਰ ਵਲੋਂ ਦਲਿਤਾਂ ਖਿਲਾਫ਼ ਪੈਦਾ ਕੀਤੇ ਇਸ ਅਪਮਾਨਜਨਕ ਮਾਹੌਲ ਖਿਲਾਫ਼ ਜਨਤਕ ਲਾਮਬੰਦੀ ਤੇ ਵਿਰੋਧ ਪ੍ਰਦਰਸ਼ਨ ਕਰਨ ਦਾ ਯਤਨ ਕੀਤਾ ਜਾਵੇਗਾ।

ਸਮਾਜ ਦੀਕਰੀ ਨਿਊਜ਼

# ਮੋਦੀ ਰਾਜ ਦੌਰਾਨ ਦਲਿਤਾਂ ਉਤੇ ਹਮਲਿਆਂ ਅਤੇ ਉਨ੍ਹਾਂ ਨੂੰ ਜ਼ਲੀਲ ਕਰਨ ਦੀਆਂ ਵਧ ਰਹੇ ਘਟਨਾਵਾਂ ਵਿਰੁੱਧ ਰੋਸ ਪ੍ਰਦਰਸ਼ਨ, ਫੁਕਿਆ ਮਨੁੱਵਾਦ ਦਾ ਪੁਤਲਾ

ਚੀਫ਼ ਜਸਟਿਸ ਦੇ ਅਪਮਾਨ ਅਤੇ ਏਡੀਜੀਪੀ ਨੂੰ ਖੁਦਕੁਸ਼ੀ ਲਈ ਮਜ਼ਬੂਰ ਕਰਨ ਵਾਲੇ ਜਾਤ ਹੰਕਾਰੀ ਦੋਸ਼ੀਆਂ ਨੂੰ ਤੁਰੰਤ ਗ੍ਰਿਫ਼ਤਾਰ ਕਰਨ ਦੀ ਮੰਗ

ਮਾਨਸਾ, (ਜਸਵੰਤ ਗਿੱਲ ਸਮਾਲਸਰ) ਅੱਜ ਇਥੇ ਸ਼ਹਿਰ ਦੇ ਕੇਂਦਰ ਗੁਰਦੁਆਰਾ ਚੌਂਕ ਵਿਖੇ ਸ਼ਹਿਰ ਦੀਆਂ ਸਮਾਜਿਕ ਸਿਆਸੀ ਅਤੇ ਕਿਸਾਨ ਤੇ ਮਜ਼ਦੂਰ ਮੁਲਾਜ਼ਮ ਜਥੇਬੰਦੀਆਂ ਵਲੋਂ ਸੁਪਰੀਮ ਕੋਰਟ ਦੇ ਚੀਫ਼ ਜਸਟਿਸ ਦਾ ਇਕ 'ਸਨਾਤਨੀ' ਵਕੀਲ ਵਲੋਂ ਕੀਤੇ ਅਪਮਾਨ, ਹਰਿਆਣਾ ਦੇ ਏਡੀਜੀਪੀ ਨੂੰ ਜਾਤ ਹੰਕਾਰੀ ਆਈਏਐਸ ਤੇ ਆਈਪੀਐਸ ਅਧਿਕਾਰੀਆਂ ਵਲੋਂ ਲਗਾਤਾਰ ਜਾਤ ਦੇ ਅਧਾਰ 'ਤੇ ਜ਼ਲੀਲ ਕਰਕੇ ਖੁਦਕੁਸ਼ੀ ਲਈ ਮਜ਼ਬੂਰ ਕਰਨ ਅਤੇ ਰਾਏ ਬਰੇਲੀ ਵਿਖੇ ਬੇਕਸੂਰ ਦਲਿਤ ਨੌਜਵਾਨ ਹਰੀ ਓਮ ਵਾਲਮੀਕੀ ਨੂੰ ਸੰਘੀ ਬੁਰਫ਼ਾਗਰਦਾਂ ਵਲੋਂ ਚੋਰੀ ਦੇ ਝੂਠੇ ਦੋਸ਼ ਵਿੱਚ ਕੁੱਟ ਕੁੱਟ ਕੇ ਜਾਨੋਂ ਮਾਰ ਦੇਣ ਦੀਆਂ ਘਿਨਾਉਣੀਆਂ ਘਟਨਾਵਾਂ ਖਿਲਾਫ਼ ਰੋਸ ਪ੍ਰਦਰਸ਼ਨ ਕੀਤਾ ਗਿਆ ਅਤੇ ਜਾਤ ਪਾਤੀ ਦੀ ਨੀਂਹ ਰੱਖਣ ਵਾਲੇ ਮਨੁੱਵਾਦ ਦਾ ਪੁਤਲਾ ਫੁਕਿਆ ਗਿਆ।

ਵਿਖਾਵਾਕਾਰੀਆਂ ਵਲੋਂ ਇੰਨਾਂ ਸਾਰੇ ਜਾਤੀ ਹੰਕਾਰ 'ਚ ਗ੍ਰੇਸ਼ੇ ਦੋਸ਼ੀਆਂ ਨੂੰ ਤੁਰੰਤ ਗ੍ਰਿਫ਼ਤਾਰ ਕਰਨ ਅਤੇ ਸਖ਼ਤ ਸਜ਼ਾਵਾਂ ਦੇਣ ਦੀ ਮੰਗ ਕੀਤੀ ਗਈ। ਇਸ ਰੋਸ ਪ੍ਰਦਰਸ਼ਨ ਨੂੰ ਕਾਮਰੇਡ ਸੁਖਦਰਸ਼ਨ ਸਿੰਘ ਨਾੱਤ, ਬੀਐਸਪੀ ਆਗੂ ਗੁਰਮੇਲ ਸਿੰਘ ਬੋੜਾਵਾਲ, ਸੀਪੀਆਈ (ਐਮ ਐਲ) ਲਿਬਰੇਸ਼ਨ ਦੇ ਕੇਂਦਰੀ ਆਗੂ ਰਾਜਵਿੰਦਰ ਸਿੰਘ ਰਾਣਾ, ਸੀਪੀਆਈ ਆਗੂ ਕ੍ਰਿਸ਼ਨ ਚੌਹਾਨ, ਪੈਨਸ਼ਨਰਜ਼ ਐਸੋਸੀਏਸ਼ਨ ਦੇ ਜ਼ਿਲ੍ਹਾ ਪ੍ਰਧਾਨ ਸਿਕੰਦਰ ਸਿੰਘ ਘਰਾਂਗਣਾਂ, ਪੰਜਾਬ ਕਿਸਾਨ ਯੂਨੀਅਨ ਦੇ ਆਗੂ ਕਰਨੈਲ ਸਿੰਘ ਮਾਨਸਾ, ਮਜ਼ਦੂਰ ਮੁਕਤੀ ਮੋਰਚਾ ਲਿਬਰੇਸ਼ਨ ਦੇ ਆਗੂ ਬਲਵਿੰਦਰ ਸਿੰਘ ਘਰਾਂਗਣਾਂ, ਡੀਟੀਐਫ਼ ਦੇ ਜ਼ਿਲ੍ਹਾ ਪ੍ਰਧਾਨ ਅਮੋਲਕ ਡੇਲੂਆਣਾ, ਮਾਸਟਰ ਪਰਮਿੰਦਰ ਸਿੰਘ, ਪ੍ਰਗਤੀਸ਼ੀਲ ਲੇਖਕ ਸੰਘ ਵਲੋਂ ਲੈਕਚਰਾਰ ਕੁਲਦੀਪ ਚੌਹਾਨ, ਐਡਵੋਕੇਟ



ਸਮਾਜ ਵੀਕਲੀ ਨਿਊਜ਼

ਕੁਲਵਿੰਦਰ ਉੱਡਤ, ਪੱਤਰਕਾਰ ਆਤਮਾ ਸਿੰਘ ਪਮਾਰ, ਕੁਦਰਤ ਮਾਨਵ ਕੇਂਦਰਤ ਲਹਿਰ ਦੇ ਆਗੂ ਮਨਜੀਤ ਮਾਨ, ਜਗਰਾਜ ਰੱਲਾ, ਸ਼ਾਇਰ ਰਾਜਵਿੰਦਰ ਮੀਰ, ਬਾਬਾ ਦੀਪ ਸਿੰਘ ਆਟੋ ਯੂਨੀਅਨ ਮਾਨਸਾ ਦੇ ਪ੍ਰਧਾਨ ਮੱਗਾ ਸਿੰਘ, ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੇ ਆਗੂ ਲੱਖਾ ਸਿੰਘ ਸਹਾਰਨਾ, ਐਸੀਬੀਸੀ ਅਧਿਆਪਕ ਯੂਨੀਅਨ ਦੇ ਆਗੂ ਵਿਜੇ ਕੁਮਾਰ ਬੁਢਲਾਡਾ, ਕਲਾਸ ਫੋਰ ਕਰਮਚਾਰੀ ਯੂਨੀਅਨ ਦੇ ਰਾਜ ਕੁਮਾਰ ਰੰਗਾ, ਰੈਡੀਕਲ ਪੀਪਲਜ਼ ਫੋਰਮ ਦੇ ਜਸਪਾਲ

ਸਿੰਗਲਾ ਖੋਖਰ, ਲਿਬਰੇਸ਼ਨ ਦੇ ਗੁਰਸੇਵਕ ਸਿੰਘ ਮਾਨ, ਗੋਰਾ ਲਾਲ ਅਤਲਾ ਨੇ ਸੰਬੋਧਨ ਕੀਤਾ। ਮੰਚ ਸੰਚਾਲਨ ਪ੍ਰਗਤੀਸ਼ੀਲ ਇਸਤਰੀ ਸਭਾ ਦੇ ਆਗੂ ਕਾਮਰੇਡ ਜਸਬੀਰ ਕੌਰ ਨਾੱਤ ਵਲੋਂ ਕੀਤਾ ਗਿਆ। ਬੁਲਾਰਿਆਂ ਦਾ ਕਹਿਣਾ ਸੀ ਕਿ 21 ਵੀਂ ਸਦੀ ਵਿੱਚ ਦੇਸ਼ ਦੀ ਬਹੁਗਿਣਤੀ ਆਬਾਦੀ ਨਾਲ ਸਤਾ ਦੀ ਸਰਪ੍ਰਸਤੀ ਹੇਠਲੇ ਉੱਚ ਜਾਤੀ ਅਨਸਰਾਂ ਵਲੋਂ ਅਜਿਹੇ ਅਪਰਾਧ ਦੇਸ਼ ਤੇ ਮਾਨਵਤਾ ਦੇ ਮੱਥੇ ਤੇ ਕਲੰਕ ਹਨ ਅਤੇ ਇੰਨਾਂ ਦੋਸ਼ੀਆਂ ਨੂੰ ਸਿਆਸੀ ਸਰਪ੍ਰਸਤੀ ਦੇਣ ਦੀ ਕੀਮਤ

ਮੋਦੀ ਸਰਕਾਰ ਤੇ ਬੀਜੇਪੀ ਨੂੰ ਨੇੜ ਭਵਿੱਖ ਵਿੱਚ ਹੀ ਤਾਰਨੀ ਪਵੇਗੀ। ਦਲਿਤ ਸ਼ੋਸ਼ਿਤ ਜਨਤਾ ਇਸ ਜ਼ਲਾਲਤ ਨੂੰ ਕਦਾਚਿੱਤ ਵੀ ਸਹਿਣ ਨਹੀਂ ਕਰੇਗੀ ਅਤੇ ਲਾਮਬੰਦ ਹੋ ਕੇ ਇੱਟ ਦਾ ਜਵਾਬ ਪੱਥਰ ਨਾਲ ਦੇਵੇਗੀ। ਬੁਲਾਰਿਆਂ ਨੇ ਪੰਜਾਬ ਤੇ ਕਰਨਾਟਕ ਦੀ ਪੁਲਿਸ ਵਲੋਂ ਚੀਫ਼ ਜਸਟਿਸ ਬਾਰੇ ਸੋਸ਼ਲ ਮੀਡੀਆ ਉਤੇ ਅਪਮਾਨਜਨਕ ਵੀਡੀਓਜ਼ ਤੇ ਮੀਮ ਬਣਾਉਣ ਤੇ ਸ਼ੋਅਰ ਕਰਨ ਵਾਲੇ ਮਨੁੱਵਾਦੀ ਭੜਕਾਊ ਅਨਸਰਾਂ ਖਿਲਾਫ਼ ਕੇਸ ਦਰਜ ਕਰਨ ਦੀ ਭਰਪੂਰ ਸ਼ਲਾਘਾ ਕੀਤੀ ਹੈ

ਅਤੇ ਕਿਹਾ ਹੈ ਕਿ ਜਾਤ ਹੰਕਾਰੀ ਲੋਕ ਕਿਹੋ ਜਿਹੇ ਕਾਗਜ਼ੀ ਸ਼ੇਰ ਹਨ, ਉਹ ਐਸਸੀ-ਐਸਟੀ ਐਕਟ ਤਹਿਤ ਇਹ ਕੇਸ ਦਰਜ ਹੋਣ ਤੋਂ ਬਾਅਦ ਉਨ੍ਹਾਂ ਵਲੋਂ ਛੁਟਕਾਰੇ ਲਈ ਮਾਫੀਆ ਮੰਗਣ ਤੇ ਲੇਲੜੀਆਂ ਕੱਢਣ ਤੋਂ ਜਾਹਰ ਹੋ ਰਿਹਾ ਹੈ। ਪ੍ਰਦਰਸ਼ਨਕਾਰੀਆਂ ਨੇ ਅਪੀਲ ਕੀਤੀ ਕਿ ਇੰਨਾਂ ਸੰਵੇਦਨਸ਼ੀਲ ਮਾਮਲਿਆਂ ਵਿੱਚ ਹਰ ਇਨਸਾਫ਼ਪੰਦ ਤੇ ਮਾਨਵਤਾਵਾਦੀ ਵਿਅਕਤੀ ਤੇ ਜਥੇਬੰਦੀ ਨੂੰ ਵਿਰੋਧ ਕਰਨ ਲਈ ਖੁੱਲ ਕੇ ਮੈਦਾਨ ਵਿੱਚ ਆਵੇ।

## ਕੌਫ਼ੀ ਵਿਦ ਅਮਰਜੀਤ ਸਿੰਘ ਜੀਤ

ਕੁੱਝ ਸਖ਼ਸ਼ੀਅਤਾਂ ਬਾਰੇ ਲਗਾਈਆਂ ਕਿਆਸਾਈਆਂ ਅਕਸਰ ਫੇਲ੍ਹ ਹੋ ਜਾਂਦੀਆਂ ਹਨ। ਅਸੀਂ ਕਿਸੇ ਦੇ ਪੇਸ਼ੇ ਤੋਂ ਉਸਦੇ ਕਿਰਦਾਰ ਅਤੇ ਕਾਬਲੀਅਤ ਦਾ ਅੰਦਾਜ਼ਾ ਨਹੀਂ ਲਗਾ ਸਕਦੇ। ਸਾਰੀ ਉਮਰ ਫਾਰਮਾਸਿਸਟ ਦੀ ਸਰਕਾਰੀ ਨੌਕਰੀ ਕਰਨ ਵਾਲਾ ਸਖ਼ਸ਼ ਇੱਕ ਵਧੀਆ ਗ਼ਜ਼ਲਗੋ ਵੀ ਹੋ ਸਕਦਾ ਹੈ। ਹਾਂ ਇਹ ਹੋਇਆ ਹੈ ਅੱਜ ਹੀ ਮੇਰੇ ਨਾਲ। ਮੇਰੀ ਅੱਜ ਦੀ ਕੌਫ਼ੀ ਦੇ ਮਹਿਮਾਨ ਤਲਵੰਡੀ ਸਾਬੋ ਸਾਹਿਤ ਸਭਾ ਦੇ ਚੇਅਰਮੈਨ, ਸਾਹਿਤ ਸਭਾ ਜਾਗ੍ਰਿਤੀ ਮੰਚ ਬਠਿੰਡਾ ਦੇ ਪ੍ਰਧਾਨ ਅਤੇ ਕੇਂਦਰੀ ਸਾਹਿਤ ਸਭਾ ਤੱਕ ਆਪਣੇ ਖੰਬ ਖਿਲਾਰ ਚੁੱਕੇ ਪ੍ਰਸਿੱਧ ਗ਼ਜ਼ਲਗੋ ਸ੍ਰੀ ਅਮਰਜੀਤ ਸਿੰਘ ਜੀਤ ਨੂੰ ਮਿਲਕੇ ਹੀ ਇਹੀ ਅਹਿਸਾਸ ਹੋਇਆ। ਭਾਵੇਂ ਅਸੀਂ ਇੱਕ ਦੂਜੇ ਦੇ ਨਾਮ ਤੋਂ ਪਹਿਲਾਂ ਤੋਂ ਹੀ ਵਾਕਿਫ਼ ਸੀ ਪਰ ਸਾਡੀ ਇਹ ਪਹਿਲੀ ਸਿੱਧੀ ਮੁਲ-ਾਕਾਤ ਸੀ। ਸਾਡੀ ਇਸ

ਵਾਰਤਾ ਦਾ ਗਵਾਹ ਸ੍ਰੀ ਜੀਤ ਜੀ ਦਾ ਡਾਕਟਰ ਬੇਟਾ ਸ੍ਰੀ ਪਰਮਪ੍ਰੀਤ ਸਿੰਘ ਜੀ ਬਣੇ। ਜਿਸਨੇ ਪਿਛਲੇ ਸਾਲ ਬਾਬਾ ਫਰੀਦ ਯੂਨੀਵਰਸਿਟੀ ਤੋਂ ਐਮ ਡੀ ਮੈਡੀਸ਼ਨ ਦੀ ਡਿਗਰੀ ਹਾਸਿਲ ਕੀਤੀ ਹੈ। ਮੈਨੂੰ ਇਹ ਜਾਣਕੇ ਹੋਰ ਵੀ ਹੈਰਾਨੀ ਹੋਈ ਕਿ ਜੀਤ ਜੀ ਇਹ ਡਾਕਟਰ ਬੇਟਾ ਅਤੇ ਦੂਸਰਾ ਇੰਜੀਨੀਅਰ ਬੇਟਾ ਜਿਸਨੇ ਐਮਟੈਕ ਕੀਤੀ ਹੋਈ ਹੈ ਤੇ ਕਨੇਡਾ ਰਹਿੰਦਾ ਹੈ, ਦੋਨੇ ਹੀ ਸੋਹਣੀ ਕਲਮ ਝਰੀਟ ਲੈਂਦੇ ਹਨ। ਅਜਿਹਾ ਅਮੂਮਨ ਘੱਟ ਹੀ ਹੁੰਦਾ ਹੈ। ਜੀਤ ਜੀ ਦੇ ਪਿਤਾ ਜੀ ਪੁਰਾਣੇ ਗਰੈਜੂਏਟ ਸਨ ਤੇ ਉਹਨਾਂ ਦੀ ਰੁਚੀ ਖੇਤੀਬਾੜੀ ਵੱਲ ਸੀ। ਭਾਵੇਂ ਜੀਤ ਜੀ ਨੇ ਸਰਾਫਾ ਜਿਹਾ ਪੁਸ਼ਤੈਨੀ ਕੰਮ ਕਦੇ ਨਹੀਂ ਕੀਤਾ। ਪਰ ਇਹਨਾਂ ਨੂੰ ਇਸ ਕੰਮ ਦੀ ਪੂਰੀ ਜਾਣਕਾਰੀ ਹੈ। ਇਹਨਾਂ ਦੇ ਦੱਸਣ ਮੁਤਾਬਿਕ ਪਹਿਲਾ ਸੁਨਿਆਰੇ ਦਾ ਕੰਮ ਕੋਈ ਲਾਹੇਵੰਦ ਸੌਦਾ ਨਹੀਂ ਸੀ ਹੁੰਦਾ ਪਰ ਜਦੋਂ ਤੋਂ ਇਸ ਕੰਮ ਨੂੰ ਦੂਸਰੀਆਂ



ਮਹਾਜਨ ਬਰਾਦਰੀਆਂ ਨੇ ਅਪਣਾ ਲਿਆ ਹੈ ਇਹ ਮੁਨਾਫੇ ਦਾ ਸ਼ਾਹੀ ਧੰਦਾ ਬਣ ਗਿਆ ਹੈ। ਸ੍ਰੀ ਅਮਰਜੀਤ ਜੀਤ ਜੀ ਦੀ ਗਿਣਤੀ ਇਲਾਕੇ ਦੇ ਪ੍ਰਮੁੱਖ ਸਾਹਿਤਕਾਰਾਂ ਵਿੱਚ ਹੁੰਦੀ ਹੈ। ਇਹ ਹਰ ਸਭਾ/ ਮੀਟਿੰਗ ਵਿੱਚ ਹਾਜ਼ਰੀ ਦਿੰਦੇ ਹਨ। ਇਹਨਾਂ ਦੀਆਂ ਗ਼ਜ਼ਲਾਂ ਉਮਦਾ

ਹੁੰਦੀਆਂ ਹਨ। ਇਹ 2014 ਵਿੱਚ ਆਪਣਾ ਪਹਿਲਾਂ ਗ਼ਜ਼ਲ ਸੰਗ੍ਰਹਿ ਚਾਨਣ ਦਾ ਛਿੱਟਾ ਲੈਕੇ ਪਾਠਕਾਂ ਦੇ ਰੂ ਬ ਰੂ ਹੋਏ ਸਨ। ਜਲਦੀ ਹੀ ਇਹ ਆਪਣਾ ਦੂਸਰਾ ਗ਼ਜ਼ਲ ਸੰਗ੍ਰਹਿ ਬਦਲਦੇ ਮੌਸਮਾਂ ਅੰਦਰ ਦਾ ਲੋਕ ਅਰਪਣ ਕਰਨ ਜਾ ਰਹੇ ਹਨ। ਇਸ ਸੰਗ੍ਰਹਿ ਬਾਰੇ

ਕੁਲਦੀਪ ਸਿੰਘ ਬੰਗੀ ਨੀ ਨੇ ਬਹੁਤ ਸੋਹਣਾ ਮੁੱਖਬੰਦ ਲਿਖਿਆ ਹੈ। ਉਂਜ ਸ੍ਰੀ ਗੁਰ-ਦੇਵ ਖੋਖਰ ਜੀ ਨੇ ਵੀ ਖੁੱਲ੍ਹਕੇ ਆਪਣੇ ਵਿਚਾਰ ਲਿਖੇ ਹਨ। ਉਮੀਦ ਹੈ ਇਹਨਾਂ ਦਾ ਇਹ ਗ਼ਜ਼ਲ ਸੰਗ੍ਰਹਿ ਵੀ ਪਾਠਕਾਂ ਦੀਆਂ ਉਮੀਦਾਂ ਤੇ ਖਰਾ ਉਤਰੇਗਾ। ਮੈਨੂੰ ਇਸ ਦੀ ਇਕ ਕਾਪੀ ਮਿਲ ਗਈ ਹੈ। ਇਸ ਤੇ ਚਰਚਾ ਫਿਰ ਕਰਾਂਗੇ। ਭਾਵੇਂ ਸ੍ਰੀ ਅਮਰਜੀਤ ਜੀ ਚਾਰ ਵੱਜਕੇ ਸੱਠ ਮਿੰਟਾਂ ਦੀ ਬਜਾਇ ਚਾਰ ਵੱਜਕੇ ਇੱਕ ਸੌ ਚਾਰ ਮਿੰਟਾਂ ਤੇ 114 ਸ਼ੀਸ਼ ਮਹਿਲ ਪਹੁੰਚੇ ਪਰ ਇਹਨਾਂ ਦੀਆਂ ਸ਼ਾਫ਼ ਗੱਲਾਂ ਅਤੇ ਬੋਟੇ ਡਾਕਟਰ ਪਰਮਪ੍ਰੀਤ ਦੇ ਹੁੰਗਾਰੇ ਨੇ ਮਿਲਣੀ ਨੂੰ ਵਧੀਆ ਬਣਾ ਦਿੱਤਾ। ਸ੍ਰੀ ਅਮਰਜੀਤ ਜੀ ਨੂੰ ਵਾਰਤਕ ਵੀ ਬਹੁਤ ਸੋਹਣੀ ਲਿਖਣੀ ਆਉਂਦੀ ਹੈ। ਇਹਨਾਂ ਦੇ ਕਿੱਸੇ ਬਹੁਤ ਵਧੀਆ ਹੁੰਦੇ ਹਨ। ਇਹ ਪਾਠਕਾਂ ਨੂੰ ਆਪਣੀ ਤਰਫ ਖਿੱਚਦੇ ਹਨ। ਆਪਣੀ ਸਰਕਾਰੀ ਨੌਕਰੀ ਦੌਰਾਨ ਇਹਨਾਂ ਨੇ ਪੰਜਾਬ ਦੇ ਵੱਖ ਵੱਖ ਹਿੱਸਿਆਂ ਦਾ ਪਾਣੀ

ਪੀਤਾ। ਇਹ ਮਾਲਵੇ ਤੱਕ ਹੀ ਸੀਮਤ ਨਹੀਂ ਰਹੇ। ਫਿਰੋਜ਼ਪੁਰ ਤੇ ਹੁਸ਼ਿਆਰਪੁਰ ਵੀ ਆਪਣੀਆਂ ਸੇਵਾਵਾਂ ਦਿੰਦੇ ਰਹੇ ਹਨ। ਇਹਨਾਂ ਕੋਲ੍ਹ ਆਪਣੀਆਂ ਅਨਮੋਲ ਯਾਦਾਂ ਦਾ ਖਜ਼ਾਨਾ ਹੈ। ਬਹੁਤੀਆਂ ਯਾਦਾਂ ਨੂੰ ਇਹ ਕਲਮਬੰਦ ਕਰ ਚੁੱਕੇ ਹਨ। ਸ਼ੋਸ਼ਲ ਮੀਡੀਆ ਤੇ ਅਕਸਰ ਆਪਣੇ ਦੋਸਤਾਂ ਦੇ ਰੂ ਬ ਰੂ ਹੁੰਦੇ ਹਨ। ਉਮੀਦ ਹੈ ਇਹ ਜਲਦੀ ਹੀ ਆਪਣੀਆਂ ਯਾਦਾਂ ਦੀ ਪਿਟਾਰੀ ਨੂੰ ਕਿਤਾਬ ਦਾ ਰੂਪ ਦੇਣਗੇ। ਇਹਨਾਂ ਨੂੰ ਕਹਾਣੀਆਂ ਅਤੇ ਵਾਰਤਕ ਵੱਲ ਮੌੜਨ ਲਈ ਮੈਂ ਆਪਣਾ ਕਹਾਣੀ ਸੰਗ੍ਰਹਿ ਕਰੇਲਿਆਂ ਵਾਲੀ ਅੰਟੀ ਇਹਨਾਂ ਨੂੰ ਭੇਟ ਕੀਤਾ। ਉਮੀਦ ਹੈ ਇਹਨਾਂ ਨੂੰ ਪਸੰਦ ਆਵੇਗਾ। ਇਹਨਾਂ ਯਾਦਗਾਰੀ ਪਲਾਂ ਨੂੰ ਮੇਰੀ ਬੇਗਮ ਅਤੇ ਡਾਕਟਰ ਪਰਮਪ੍ਰੀਤ ਨੇ ਆਪਣੇ ਕੈਮਰੇ ਵਿੱਚ ਕੈਦ ਕੀਤਾ। ਭਾਵੇਂ ਮੈਂ ਇੱਕ ਚੰਗਾ ਮੇਜ਼ਬਾਨ ਨਹੀਂ ਹਾਂ ਪਰ ਮੈਡਮ ਵਿੱਚ ਇੱਕ ਵਧੀਆ ਹੋਸਟ ਦੇ ਗੁਣ ਹਨ।

ਰਮੇਸ਼ ਸੇਠੀ ਬਾਦਲ

# ਤੋਹਫਿਆਂ ਦੇ ਦੌਰ ਚ

ਸਾਡੀ ਜ਼ਿੰਦਗੀ ਵਿੱਚ ਤੋਹਫਿਆਂ ਦਾ ਬੜਾ ਮਹੱਤਵ ਹੁੰਦਾ ਹੈ। ਆਪਣੇ ਕੋਲ ਭਾਵੇਂ ਕਿੰਨਾ ਵੀ ਕੁਝ ਕਿਉਂ ਨਾ ਹੋਵੇ ਪਰ ਕਿਸੇ ਦਾ ਦਿੱਤਾ ਭਰੋਸਾ ਬੜਾ ਪਿਆਰਾ ਲੱਗਦਾ ਹੈ। ਜਦੋਂ ਤੋਹਫਾ ਮਿਲਦਾ ਹੈ ਤਾਂ ਇੰਝ ਲੱਗਦਾ ਹੈ ਜਿਵੇਂ ਜ਼ਿੰਦਗੀ ਦੀ ਕੋਈ ਸੋਗਾਤ ਮਿਲ ਗਈ ਹੋਵੇ। ਤੋਹਫੇ ਆਪਣੀ ਮੁਹੱਬਤ ਤੇ ਖਲੂਸ ਨੂੰ ਵਿਖਾਉਣ ਦਾ ਇੱਕ ਅੰਦਾਜ਼ ਹਨ। ਤੋਹਫਾ ਦਿੰਦਿਆਂ ਅਸੀਂ ਇਹ ਇਜ਼ਹਾਰ ਕਰਦੇ ਹਾਂ ਕਿ ਸਾਨੂੰ ਉਸ ਵਿਅਕਤੀ ਦਾ ਕਿੰਨਾ ਖਿਆਲ ਹੈ।



ਤੋਹਫਾ ਦੇਣ ਵੇਲੇ ਸਾਨੂੰ ਇਸ ਗੱਲ ਦਾ ਧਿਆਨ ਰੱਖਣਾ ਚਾਹੀਦਾ ਹੈ ਕਿ ਜਿਸ ਨੂੰ ਅਸੀਂ ਤੋਹਫਾ ਦੇਣ ਜਾ ਰਹੇ ਹਾਂ ਉਸਨੂੰ ਉਹ ਪਸੰਦ ਆਵੇ। ਜੇਕਰ ਅਸੀਂ ਉਸ ਵਿਅਕਤੀ ਨੂੰ ਜਾਣਦੇ ਹਾਂ ਤਾਂ ਸਾਨੂੰ ਉਸਦੀ ਪਸੰਦ ਤੇ ਨਾ ਪਸੰਦ ਦਾ ਖਿਆਲ ਰੱਖਣਾ ਚਾਹੀਦਾ ਹੈ ਜਿਸ ਨੂੰ ਅਸੀਂ ਤੋਹਫਾ ਦੇਣ ਜਾ ਰਹੇ ਹਾਂ। ਛੋਟੀਆਂ ਛੋਟੀਆਂ ਗੱਲਾਂ ਵੱਲ ਧਿਆਨ ਦੇਣਾ ਬਹੁਤ ਜ਼ਰੂਰੀ ਹੈ। ਜੇਕਰ ਤੁਸੀਂ ਜਾਣਦੇ ਹੋ ਕਿਸੇ ਨੂੰ ਕਿਸ ਚੀਜ਼ ਦੀ ਜ਼ਰੂਰਤ ਹੈ ਤਾਂ ਕੋਸ਼ਿਸ਼ ਕਰੋ ਉਸੇ ਦੇ ਮੁਤਾਬਕ ਉਸਨੂੰ ਤੋਹਫਾ ਦਿਓ। ਅਜਿਹੇ ਵਿੱਚ ਤੋਹਫਾ ਇੱਕ ਮਦਦ ਸਾਬਤ ਹੁੰਦਾ ਹੈ। ਤੋਹਫੇ ਮਦਦ ਵਜੋਂ ਵੀ ਦਿੱਤੇ ਜਾਂਦੇ ਹਨ। ਕਿਸੇ ਦੇ ਵਿਆਹ ਸਮੇਂ ਉਸ ਨੂੰ ਦਿੱਤਾ ਜਾਣ ਵਾਲਾ ਤੋਹਫਾ ਇੱਕ ਤਰ੍ਹਾਂ ਨਾਲ ਉਸ ਪਰਿਵਾਰ ਦੀ ਮਦਦ ਹੀ ਹੁੰਦਾ ਹੈ। ਜਨਮ ਦਿਨ ਤੇ ਦਿੱਤੇ ਜਾਣ ਵਾਲੇ ਤੋਹਫੇ ਵੀ ਬੱਚੇ ਦੀ ਜ਼ਰੂਰਤ ਦੇ ਮੁਤਾਬਕ ਅਤੇ ਉਮਰ ਦੇ ਮੁਤਾਬਕ ਦੇਣੇ ਚਾਹੀਦੇ ਹਨ। ਤੋਹਫਾ ਦਿੰਦਿਆਂ ਇਸ ਗੱਲ ਦਾ ਖਿਆਲ ਜ਼ਰੂਰ ਰੱਖਣਾ ਚਾਹੀਦਾ ਹੈ ਕਿ ਕਿਸੇ ਦੇ ਮਨ ਨੂੰ ਠੇਸ ਨਾ ਲੱਗੇ। ਕਈ ਵਾਰ ਅਮੀਰ ਲੋਕ ਆਪਣੀ ਹੈਸੀਅਤ ਦਾ ਦਿਖਾਵਾ ਕਰਨ ਲਈ ਹੀ ਤੋਹਫੇ ਦਿੰਦੇ ਹਨ। ਅਜਿਹੇ ਲੋਕ ਤੋਹਫਾ ਦੇਣ ਤੋਂ ਬਾਅਦ ਜਤਾਉਂਦੇ ਵੀ ਹਨ ਕਿ ਉਹਨਾਂ ਨੇ ਮੁੱਲਵਾਨ ਤੋਹਫਾ ਦਿੱਤਾ। ਇਹ ਹਮੇਸ਼ਾ ਧਿਆਨ ਵਿੱਚ ਰੱਖੋ ਕਿ ਤੋਹਫਾ

ਦੇ ਕੇ ਕਦੇ ਵੀ ਉਸ ਚੀਜ਼ ਦਾ ਜ਼ਿਕਰ ਦੁਬਾਰਾ ਨਾ ਕਰੋ। ਜੇਕਰ ਤੁਹਾਡਾ ਤੋਹਫਾ ਪਸੰਦ ਆਇਆ ਹੋਏਗਾ ਤੇ ਸਾਹਮਣੇ ਵਾਲਾ ਵਿਅਕਤੀ ਸ਼ਾਲੀਨ ਹੋਏਗਾ ਤਾਂ ਜ਼ਰੂਰ ਤੁਹਾਡਾ ਧੰਨਵਾਦ ਕਰੇਗਾ। ਜੇਕਰ ਉਹ ਇਸਦਾ ਜ਼ਿਕਰ ਨਹੀਂ ਕਰਦਾ ਤਾਂ ਕੋਈ ਗੱਲ ਨਹੀਂ। ਤੋਹਫਾ ਦੇ ਕੇ ਜਿਤਾਉਣ ਨਾਲੋਂ ਚੰਗਾ ਹੈ ਕਿ ਤੋਹਫਾ ਦਿੱਤਾ ਹੀ ਨਾ ਜਾਵੇ। ਜਿਸ ਤਰ੍ਹਾਂ ਤੋਹਫਾ ਦੇਣਾ ਇੱਕ ਕਲਾ ਹੈ ਉਸੇ ਤਰ੍ਹਾਂ ਤੋਹਫਾ ਲੈਣਾ ਵੀ ਇੱਕ ਕਲਾ ਹੈ। ਜਦੋਂ ਕੋਈ ਤੁਹਾਨੂੰ ਬੜੇ ਮਨ ਨਾਲ ਤੋਹਫਾ ਦਿੰਦਾ ਹੈ ਤੇ ਤੁਸੀਂ ਅੱਗੋਂ ਕਹਿ ਦਿੰਦੇ ਹੋ ਇਸ ਦੀ ਕੋਈ ਜ਼ਰੂਰਤ ਨਹੀਂ ਹੈ, ਉਸ ਵਿਅਕਤੀ ਦੇ ਮਨ ਨੂੰ ਇਸ ਗੱਲ ਨਾਲ ਬੁਰਾ ਲੱਗਦਾ ਹੈ। ਹੁੰਦਾ ਸਭ ਕੋਲ ਸਭ ਕੁਝ ਹੈ ਪਰ ਤੋਹਫਾ ਦੇ ਕੇ ਇਨਸਾਨ ਖਲੂਸ ਤੇ ਮੁਹੱਬਤ ਦਾ ਇਜ਼ਹਾਰ ਕਰਦਾ ਹੈ। ਆਪਣਿਆਂ ਨੂੰ ਹੀ ਤੋਹਫਾ ਦਿੱਤਾ ਜਾਂਦਾ ਹੈ। ਅਕਸਰ ਦੇਖਣ ਵਿੱਚ ਆਉਂਦਾ ਹੈ ਕਿ ਜਦੋਂ ਕਿਸੇ ਨੂੰ ਤੋਹਫਾ ਦਈਏ ਤਾਂ ਉਹ ਬਾਰ-ਬਾਰ ਇਨਕਾਰ ਕਰਦੇ ਹਨ। ਇਹ ਚੰਗਾ ਨਹੀਂ ਲੱਗਦਾ। ਕਈ ਤਾਂ ਇਹ ਵੀ ਕਹਿੰਦੇ ਹਨ ਕਿ ਮੈਂ ਕਦੇ ਕਿਸੇ ਤੋਂ ਤੋਹਫਾ ਨਹੀਂ ਲਿਆ। ਇਧਰ ਅਸਲ ਉਹਨਾਂ ਦੇ ਅੰਦਰ ਦਾ ਹੰਕਾਰ ਹੁੰਦਾ ਹੈ। ਤੋਹਫਾ ਲੈਣਾ ਨਿਮਰਤਾ ਦੀ ਨਿਸ਼ਾਨੀ ਹੈ। ਅਦਬ ਤੇ ਸਤਿਕਾਰ ਨਾਲ ਲਿਆ ਗਿਆ ਤੋਹਫਾ ਤੁਹਾਡੀ ਇੱਜ਼ਤ ਵਧਾਉਂਦਾ ਹੈ। ਬਾਰ-ਬਾਰ ਇਹ ਜਿਤਾਉਂਦੇ ਰਹਿਣਾ ਕਿ ਇਸ ਦੀ ਤੁਹਾਨੂੰ ਜ਼ਰੂਰਤ ਨਹੀਂ ਸੀ ਚੰਗੀ ਗੱਲ ਨਹੀਂ। ਇੱਕ ਖਾਸ ਗੱਲ ਜਿਸਦਾ ਧਿਆਨ ਰੱਖਣਾ ਚਾਹੀਦਾ ਹੈ ਕਿ ਜੇਕਰ ਕੋਈ ਤੁਹਾਨੂੰ ਤੋਹਫਾ ਦਿੰਦਾ ਹੈ ਤਾਂ ਦੂਜੇ ਦਿਨ ਹੀ ਉਹਦੇ ਘਰ ਕੁਝ ਦੇਣ ਨਾ ਪਹੁੰਚ ਜਾਓ। ਇਹ ਵਾਰੀ ਦਾ ਵੱਟਾ ਨਹੀਂ ਹੁੰਦਾ। ਜਦੋਂ ਅਸੀਂ ਕਿਸੇ ਨੂੰ ਤੋਹਫਾ ਦਿੰਦੇ ਹਾਂ ਤਾਂ ਉਸਦਾ ਮਤਲਬ ਇਹ ਨਹੀਂ ਹੁੰਦਾ ਕਿ ਸਾਨੂੰ ਵਾਪਸੀ ਵਿੱਚ ਕੁਝ ਚਾਹੀਦਾ ਹੈ। ਤੋਹਫਾ

ਤੁਸੀਂ ਵੀ ਜ਼ਰੂਰ ਦਿਓ ਪਰ ਮੌਕੇ ਦਾ ਇੰਤਜ਼ਾਰ ਕਰੋ। ਜ਼ਿੰਦਗੀ ਵਿੱਚ ਬਹੁਤ ਮੌਕੇ ਆਉਂਦੇ ਹਨ ਜਦੋਂ ਤੁਸੀਂ ਦੂਸਰੇ ਨੂੰ ਤੋਹਫਾ ਦੇ ਕੇ ਉਸਦੇ ਖਲੂਸ ਦਾ ਜਵਾਬ ਮੁਹੱਬਤ ਨਾਲ ਦਿੰਦੇ ਹੋ। ਕਈ ਲੋਕ ਦੂਜੇ ਤੀਜੇ ਦਿਨ ਹੀ ਅਗਲੇ ਦੇ ਘਰ ਕੁਝ ਨਾ ਕੁਝ ਲੈ ਕੇ ਪਹੁੰਚ ਜਾਂਦੇ ਹਨ। ਇਹ ਗੱਲ ਚੰਗੀ ਨਹੀਂ। ਥੋੜਾ ਸਬਰ ਰੱਖਣਾ ਚਾਹੀਦਾ ਹੈ। ਹਰ ਗੱਲ ਮੌਕੇ ਮੁਤਾਬਕ ਹੀ ਚੰਗੀ ਲੱਗਦੀ ਹੈ। ਤੋਹਫਾ ਲੈਣ ਵਾਲਾ ਜਦੋਂ ਖੁਸ਼ ਹੋ ਕੇ ਤੋਹਫਾ ਲੈਂਦਾ ਹੈ ਤਾਂ ਦੇਣ ਵਾਲੇ ਨੂੰ ਵੀ ਆਨੰਦ ਮਹਿਸੂਸ ਹੁੰਦਾ ਹੈ। ਉਸ ਦੀ ਖੁਸ਼ੀ ਕਈ ਗੁਣਾ ਵੱਧ ਜਾਂਦੀ ਹੈ। ਪੰਜਾਬੀ ਸੱਭਿਆਚਾਰ ਵਿੱਚ ਲੈਣ ਦੇਣ ਦਾ ਆਪਣਾ ਵਿਸ਼ੇਸ਼ ਸਥਾਨ ਹੈ। ਬਹੁਤ ਲੋਕ ਇਸਨੂੰ ਹੈਸੀਅਤ ਨਾਲ ਜੋੜ ਕੇ ਵੇਖਦੇ ਹਨ। ਸਾਨੂੰ ਦੂਜੇ ਭਾਵਨਾਵਾਂ ਨੂੰ ਦੇਖਣਾ ਚਾਹੀਦਾ ਹੈ ਤੋਹਫੇ ਉਸੇ ਦੀ ਕੀਮਤ ਨੂੰ ਨਹੀਂ। ਤੋਹਫੇ ਦਾ ਕੋਈ ਮੁੱਲ ਨਹੀਂ ਹੁੰਦਾ। ਇਹ ਤਾਂ ਅਪਣੱਤ ਨਿਸ਼ਾਨੀ ਹੈ। ਜਦੋਂ ਅਸੀਂ ਤਿਉਹਾਰਾਂ ਦੇ ਦਿਨਾਂ ਵਿੱਚ ਕਿਸੇ ਲਈ ਕੋਈ ਤੋਹਫਾ ਲੈ ਕੇ ਜਾਂਦੇ ਹਾਂ ਤਾਂ ਉੱਥੇ ਜ਼ਰੂਰ ਕੁਝ ਸਮਾਂ ਬੈਠਣਾ ਚਾਹੀਦਾ ਹੈ। ਅਜਿਹੇ ਮੌਕੇ ਤੇ ਕਿਸੇ ਲਈ ਕੋਈ ਉਪਹਾਰ ਲੈ ਕੇ ਜਾਣ ਦਾ ਮਤਲਬ ਦਰਅਸਲ ਮਿਲਣਾ ਹੁੰਦਾ ਹੈ। ਇੱਕ ਚਾਹ ਦਾ ਕੱਪ ਸਾਂਝਾ ਕਰਨਾ ਕੁਝ ਗੱਲਾਂ ਇਧਰ ਦੀਆਂ ਉਧਰ ਦੀਆਂ ਕਰਨੀਆਂ ਇੱਕ ਦੂਜੇ ਦਾ ਸੁੱਖ ਦੁੱਖ ਸੁਣਨਾ ਇਹ ਬਹੁਤ ਮਹੱਤਵਪੂਰਨ ਹੈ। ਸ਼ਹਿਰੀ ਜੀਵਨ ਵਿੱਚ ਅੱਜ ਕੱਲ ਸਿਰਫ ਤੋਹਫੇ ਦੇਣ ਦੀ ਪ੍ਰਥਾ ਚੱਲ ਪਈ ਹੈ। ਕੋਈ ਕਿਸੇ ਦੇ ਘਰ ਜਾਂਦਾ ਹੈ ਤੋਹਫਾ ਫੜਾਉਂਦਾ ਹੈ ਤੇ ਕਹਿੰਦਾ ਹੈ ਜੀ ਮੈਨੂੰ ਕਾਹਲੀ ਹੈ ਮੈਂ ਕਿਤੇ ਹੋਰ ਵੀ ਜਾਣਾ ਹੈ। ਇਹ ਬਹੁਤ ਅਜੀਬ ਵਰਤਾਰਾ ਹੈ। ਅਸੀਂ ਤਿਉਹਾਰਾਂ ਦੇ ਦਿਨ ਤੋਹਫਿਆਂ ਨੂੰ

ਇੱਕ ਅਜਿਹੀ ਘੁੰਮਣ ਘੇਰੀ ਨਾਲ ਜੋੜ ਦਿੱਤਾ ਹੈ ਜਿਸ ਵਿੱਚ ਮੁਹੱਬਤ ਨਹੀਂ ਹੈ। ਇੱਕ ਸਮਾਂ ਸੀ ਜਦੋਂ ਘਰ ਵਿੱਚ ਬਣਾਈ ਹੋਈ ਮਿਠਾਈ ਨੂੰ ਇੱਕ ਪਲੇਟ ਵਿੱਚ ਪਾ ਕੇ ਗੁਆਂਢੀਆਂ ਦੇ ਘਰ ਦੇਣ ਜਾਇਆ ਜਾਂਦਾ ਸੀ। ਉਹ ਪਲੇਟ ਵਾਪਸ ਕਰਦੇ ਹੋਏ ਆਪਣੇ ਵੱਲੋਂ ਬਣਾਈ ਕੁਝ ਮਿਠਾਈ ਉਸ ਪਲੇਟ ਵਿੱਚ ਪਾ ਦਿੰਦੇ ਸਨ। ਉਸ ਸਮੇਂ ਬਹੁਤ ਕੀਮਤੀ ਤੋਹਫੇ ਨਹੀਂ ਸਨ ਪਰ ਪਿਆਰ ਬਹੁਤ ਸੀ। ਹੁਣ ਤੋਹਫੇ ਵੱਡੇ ਹੁੰਦੇ ਜਾ ਰਹੇ ਹਨ ਤੇ ਪਿਆਰ ਘੱਟਦਾ ਜਾ ਰਿਹਾ ਹੈ। ਬਹੁਤ ਜ਼ਰੂਰੀ ਹੈ ਕਿ ਅਸੀਂ ਇਸ ਚੱਕਰਵਿਊ ਚੋਂ ਬਾਹਰ ਨਿਕਲੀਏ। ਸਾਨੂੰ ਆਪਣੇ ਰਵਾਇਤੀ ਤਰੀਕੇ ਨਾਲ ਹੀ ਤਿਉਹਾਰਾਂ ਨੂੰ ਮਨਾਉਣਾ ਚਾਹੀਦਾ ਹੈ। ਉਸ ਵਿੱਚ ਆਨੰਦ ਹੀ ਵੱਖਰਾ ਹੈ। ਇਹ ਹਮੇਸ਼ਾ ਧਿਆਨ ਵਿੱਚ ਰੱਖੋ ਕਿ ਤੋਹਫੇ ਤੁਹਾਡੀ ਹੈਸੀਅਤ ਨਸ਼ਰ ਕਰਨ ਲਈ ਨਹੀਂ ਹੁੰਦੇ। ਇਹ ਤੁਹਾਡਾ ਪਿਆਰ ਤੁਹਾਡੀਆਂ ਭਾਵਨਾਵਾਂ ਨੂੰ ਨਸ਼ਰ ਕਰਨ ਲਈ ਹਨ। ਜੇਕਰ ਕਿਤੇ ਕੋਈ ਜਨਮਦਿਨ ਤੇ ਤੋਹਫਾ ਦੇਣਾ ਭੁੱਲ ਗਿਆ ਤਾਂ ਕੋਈ ਗੱਲ ਨਹੀਂ ਫਿਰ ਸਹੀ। ਬਈ ਖਾਤਾ ਲੈ ਕੇ ਨਾ ਬੈਠ ਜਾਓ ਕਿ ਮੈਂ ਦਿੱਤਾ ਸੀ ਤੇ ਉਹਨੇ ਮੈਨੂੰ ਨਹੀਂ ਦਿੱਤਾ। ਇਹ ਮੁਹੱਬਤ ਨਹੀਂ। ਇਹ ਤਾਂ ਹਿਸਾਬ ਕਿਤਾਬ ਹੈ। ਤਿਉਹਾਰ ਦੇ ਇਹਨਾਂ ਦਿਨਾਂ ਵਿੱਚ ਅਸੀਂ ਇੱਕ ਦੂਜੇ ਨਾਲ ਖੁਸ਼ੀਆਂ ਵੰਡੀਏ। ਛੋਟੀਆਂ ਛੋਟੀਆਂ ਚੀਜ਼ਾਂ ਨਾਲ ਦੂਜਿਆਂ ਨੂੰ ਵੱਡੀਆਂ ਖੁਸ਼ੀਆਂ ਦੇਈਏ। ਆਪਣੇ ਸੱਭਿਆਚਾਰ ਦੇ ਤੌਰ ਤਰੀਕਿਆਂ ਨੂੰ ਨਾ ਭੁੱਲੀਏ। ਕੋਈ ਜੋ ਦੇਵੇ ਉਸਨੂੰ ਖਿੜੇ ਮੱਥੇ ਪ੍ਰਵਾਨ ਕਰੀਏ। ਜੋ ਬਣਦਾ ਸਰਦਾ ਹੋ ਉਹ ਦੂਜੇ ਨੂੰ ਦਈਏ। ਇੰਨ੍ਹੇ ਕੋਰੇ ਵੀ ਨਾ ਬਣੀਏ ਕਿ ਮੁਹੱਬਤ ਜ਼ਿੰਦਗੀ ਚੋਂ ਮਨਫੀ ਹੋ ਜਾਵੇ।



ਹਰਪ੍ਰੀਤ ਕੌਰ ਸੰਧੂ

# ਕਾਵਾਂ ਰੌਲੀ

ਲਾਲ ਕਿਲ੍ਹੇ ਦੀ ਇਤਿਹਾਸਕ ਕੰਧ ਤੇ ਬੈਠਾ ਇੱਕ ਢੋਡਰ ਕਾਂ, ਕਾਂ ਕਾਂ ਕਰਕੇ ਕਾਵਾਂ ਰੌਲੀ ਪਾਈ ਜਾਵੇ ਹੰਸ, ਮੋਰ, ਘੁੱਗੀਆਂ, ਗਟਾਰਾਂ, ਚਿੱੜ੍ਹੀਆਂ ਅਤੇ ਹੋਰ ਮਿੱਠਬੋਲੜੇ ਸ਼ਰੀਫ ਜਾਨਵਰਾਂ ਦਾ ਐਵੇਂ ਈਂ ਸਿਰ ਖਾਈ ਜਾਵੇ ਕੋਲ ਬੈਠੇ ਬਗਲੇ ਤੇ ਮੱਗਰਮੱਛ ਟਿਕੀਟਕੀ ਲਾ ਦੇਖੀ ਜਾਣ ਕਿ ਸਾਡੇ ਲਈ ਕਿੰਨੀਆਂ ਡੱਡੀਆਂ ਮੱਛੀਆਂ ਦਾ ਪ੍ਰਬੰਧ ਹੋ ਰਿਹੈ ਕੱਛਾਂ ਮਾਰਨ, ਵੱਖੀਆਂ ਵਜਾਉਣ, ਇੱਕ ਦੂਜੇ ਦੇ ਚੁੰਡੀਆਂ ਵੱਢਣ ਕੇ ਸਾਡਾ ਹੀ ਗੁਣਗਾਨ ਹੋ

ਰਿਹੈ ਸੁਘੜ ਤੇ ਸਿਆਣੇ ਪੰਛੀ ਚਿੰਤਾ ਵਿੱਚ ਪੈ ਕੇ ਸੋਚਣ ਲੱਗੇ ਕਿ ਸਮਝ ਨਹੀਂ ਆਉਂਦੀ ਸਾਡੇ ਬੋਟਾ ਦੇ ਖੰਭ ਤਾਂ ਪਹਿਲਾਂ ਹੀ ਕੁਤਰ ਦਿੱਤੇ, ਪਰ! ਇਹ ਹੁਣ ਕਿਸੇ ਨੂੰ ਕੀ ਕਹਿ ਰਿਹੈ? ਵੇਂਹਦਿਆਂ ਵੇਂਹਦਿਆਂ ਹੀ ਢੋਡਰ ਕਾਂ, ਕਾਵਾਂ ਰੌਲੀ ਪਾਉਣੀ ਛੱਡ ਕੇ ਕਿਸੇ ਸਰਮਾਏਦਾਰ ਦੇ ਉੱਚੇ ਮਹਿਲ ਤੇ ਜਾ ਬੈਠਾ ਹੁਣ ਸਾਰੇ ਖਾਮੋਸ਼ ਸੀ ਤੇ ਸਮਝ ਗਏ ਸਨ ਕਿ ਮਹਿਲਾਂ ਦੀਆਂ ਛੱਤਾਂ ਤੋਂ ਚੋਗਾ ਚੁਗ ਕੇ ਕਾਵਾਂ ਰੌਲੀ ਪਾਉਣੀ ਜ਼ਰੂਰੀ ਹੋ ਜਾਂਦੀ ਹੈ।



ਅਮਰਜੀਤ ਸਿੰਘ ਫੌਜੀ  
ਪਿੰਡ ਦੀਨਾ ਸਾਹਿਬ  
ਜ਼ਿਲ੍ਹਾ ਮੋਗਾ ਪੰਜਾਬ  
95011-27033

# ਸਾਮਰਾਜੀ ਤਾਕਤਾਂ ਖਿਲਾਫ਼ ਲਾਮਬੰਦੀ ਜ਼ਰੂਰੀ: ਡਾ. ਕਾਕੜਾ

ਭਵਾਨੀਗੜ੍ਹ (ਮੂਲ ਚੰਦ ਸ਼ਰਮਾ) ਸਾਹਿਤ ਸਿਰਜਣਾ ਮੰਚ ਭਵਾਨੀਗੜ੍ਹ ਵੱਲੋਂ ਸਰਕਾਰੀ ਸੀਨੀਅਰ ਸੈਕੰਡਰੀ ਸਕੂਲ (ਕੁ) ਭਵਾਨੀਗੜ੍ਹ ਵਿਖੇ ਸਾਮਰਾਜੀ ਤਾਕਤਾਂ ਵੱਲੋਂ ਗਾਜ਼ਾ ਵਿਖੇ ਹੋਏ ਮਨੁੱਖਤਾ ਦੇ ਘਾਣ ਖਿਲਾਫ਼ ਹਾਅ ਦਾ ਨਾਅਰਾ ਮਾਰਿਆ ਗਿਆ। ਗਾਜ਼ਾ ਪੱਟੀ ਵਿੱਚ ਹੋਏ ਇਸ ਖੂਨ ਖਰਾਬੇ ਵਿੱਚ ਹੁਣ ਲਗਭਗ 67 ਹਜ਼ਾਰ ਤੋਂ ਵੱਧ ਫਲਸਤੀਨੀ ਮਾਰੇ ਜਾ ਚੁੱਕੇ ਹਨ ਅਤੇ ਤਕਰੀਬਨ ਇੱਕ ਲੱਖ 70 ਹਜ਼ਾਰ ਬੇਕਸੂਰ ਲੋਕ ਜ਼ਖਮੀ ਹੋਏ ਹਨ। ਕਰਮ ਸਿੰਘ ਜ਼ਖਮੀ, ਪ੍ਰਧਾਨ ਮਾਲਵਾ ਲਿਖਾਰੀ ਸਭਾ ਸੰਗਰੂਰ ਦੀ ਪ੍ਰਧਾਨਗੀ ਹੇਠ ਹੋਏ ਇਸ ਸਮਾਗਮ ਵਿੱਚ

ਪ੍ਰਸਿੱਧ ਪੰਜਾਬੀ ਅਲੋਚਕ ਡਾ. ਅਰਵਿੰਦਰ ਕੌਰ ਕਾਕੜਾ ਨੇ ਹਾਜ਼ਰ ਪੰਜਾਬੀ ਸ਼ਾਇਰਾਂ, ਪਾਠਕਾਂ ਅਤੇ ਸਰੋਤਿਆਂ ਨੂੰ ਪੰਜਾਬ, ਭਾਰਤ ਅਤੇ ਅੰਤਰਰਾਸ਼ਟਰੀ ਪੱਧਰ ਤੇ ਹੋ ਰਹੀ ਲੁੱਟ-ਖਸੂੱਟ ਅਤੇ ਜ਼ੁਲਮ ਦੇ ਵਰਤਾਰਿਆਂ ਤੋਂ ਜਾਣੂ ਕਰਵਾਉਂਦਿਆਂ ਇੱਕਮੁੱਠ ਹੋ ਕੇ ਲੁੱਟ ਖਸੂੱਟ ਅਤੇ ਜ਼ੁਲਮ ਦਾ ਸ਼ਿਕਾਰ ਹੋ ਰਹੇ ਆਮ ਲੋਕਾਂ ਲਈ ਆਪਣੀ ਕਲਮ ਚੁੱਕਣ ਅਤੇ ਅਵਾਜ਼ ਬੁਲੰਦ ਕਰਨ ਲਈ ਪ੍ਰੇਰਿਤ ਕੀਤਾ। ਸਮਾਗਮ ਵਿੱਚ ਡਾ. ਅਰਵਿੰਦਰ ਕੌਰ ਕਾਕੜਾ ਜੀ ਵੱਲੋਂ ਸੰਪਾਦਤ ਕੀਤੀ ਗਈ 'ਕਾਵਿ-ਪੁਸਤਕ 'ਮੈਂ ਗਾਜ਼ਾ ਕਹਿਨਾ' ਦੀ ਘੁੰਡ ਚੁਕਾਈ ਵੀ ਕੀਤੀ ਗਈ। ਅਧਿਆਪਨ ਖੇਤਰ ਵਿੱਚ



ਰਾਸ਼ਟਰੀ ਪੁਰਸਕਾਰ ਜਿੱਤਣ ਲਈ ਸਾਹਿਤ ਸਿਰਜਣਾ ਮੰਚ ਦੇ ਮੀਤ ਪ੍ਰਧਾਨ ਮੈਡਮ ਸ਼ਸੀ ਬਾਲਾ ਪੰਜਾਬੀ ਮਿਸਟ੍ਰੈੱਸ ਸਰਕਾਰੀ ਮਿਡਲ ਸਕੂਲ

ਆਲੋਅਰਖ ਨੂੰ ਪ੍ਰਧਾਨਗੀ ਮੰਡਲ ਵੱਲੋਂ ਸਨਮਾਨਿਤ ਕੀਤਾ ਗਿਆ। ਇਸ ਮੌਕੇ ਇੱਕ ਵਿਸ਼ਾਲ ਕਵੀ ਦਰਬਾਰ ਵੀ ਕਰਵਾਇਆ

ਗਿਆ ਜਿਸ ਵਿੱਚ ਜੰਗੀਰ ਸਿੰਘ ਰਤਨ ਪ੍ਰਧਾਨ, ਪੰਜਾਬੀ ਸਾਹਿਤ ਸਭਾ ਸੁਨਾਮ, ਬਹਾਦਰ ਸਿੰਘ ਧੌਲਾ, ਕਰਨੈਲ ਸਿੰਘ ਬੀਬੜ,

ਉਮੇਸ਼ ਕੁਮਾਰ ਘਈ, ਪਵਨ ਕੁਮਾਰ ਹੋਸੀ, ਸੁਰਜੀਤ ਸਿੰਘ ਮੌਜੀ, ਰਜਿੰਦਰ ਸਿੰਘ ਰਾਜਨ, ਬੱਲੀ ਬਲਜਿੰਦਰ ਈਲਵਾਲ, ਚਰਨਜੀਤ ਸਿੰਘ ਮੀਮਸਾ, ਗੁਰਜੰਟ ਸਿੰਘ ਮੀਮਸਾ, ਸਰਬਜੀਤ ਸੰਗਰੂਰਵੀ, ਪੇਂਟਰ ਸੁਖਦੇਵ ਧੂਰੀ, ਹਰਬੰਸ ਸਿੰਘ ਧੂਰੀ, ਬਲਜੀਤ ਸਿੰਘ ਬਾਸਲ ਧੂਰੀ, ਗੁਰੀ ਚੰਦੜ, ਪੰਮੀ ਫੱਗੂਵਾਲੀਆ, ਗੁਰਸੇਵਕ ਸਿੰਘ ਰਾਜਪੁਰਾ, ਬਾਲ ਕਵੀ ਰਾਜਦੀਪ ਕੌਰ, ਗੁਣਤਾਜ ਕੌਰ ਅਤੇ ਭਗਤ ਸਿੰਘ ਨੇ ਆਪਣੀ ਸਾਹਿਤਿਕ ਹਾਜ਼ਰੀ ਲਵਾਈ। ਮੰਚ ਦੇ ਪ੍ਰਧਾਨ ਕੁਲਵੰਤ ਖਨੌਰੀ ਵੱਲੋਂ ਆਏ ਲੇਖਕਾਂ, ਪਾਠਕਾਂ ਅਤੇ ਸਰੋਤਿਆਂ ਦਾ ਧੰਨਵਾਦ ਕੀਤਾ ਗਿਆ। ਮੰਚ ਸੰਚਾਲਨ ਗੁਰਜੰਟ ਬੀਬੜ ਵੱਲੋਂ ਕੀਤਾ ਗਿਆ।

ਸਮਾਜ ਵੀਕਲੀ ਨਿਊਜ਼

## ਨਾਟਕ ਮਿਰਜ਼ਾ ਸਾਹਿਬਾਂ ਦੀ ਵਿਲੱਖਣ ਪੇਸ਼ਕਾਰੀ



ਬਲਵੰਤ ਗਾਰਗੀ ਦੇ ਹੀ ਲਿਖੇ ਨਾਟਕ ਮਿਰਜ਼ਾ ਸਾਹਿਬਾਂ ਨੂੰ ਡਾਇਰੈਕਟ ਰਾਜਿੰਦਰ ਸਿੰਘ ਨੇ ਇੱਕ ਖੂਬਸੂਰਤ ਅੰਦਾਜ਼ ਵਿੱਚ ਪੇਸ਼ ਕੀਤਾ। 14ਵੇਂ ਨਾਟਿਅਮ ਨੈਸ਼ਨਲ ਥੀਏਟਰ ਫੈਸਟੀਵਲ ਦੀ ਬਲਵੰਤ ਗਾਰਗੀ ਐਡੀਟੋਰੀਅਮ ਵਿੱਚ ਇਹ ਤੇਰ੍ਹਵੀਂ ਖੂਬਸੂਰਤ ਸ਼ਾਮ ਸੀ। ਨਾਟਕ ਦਾ ਮਜ਼ਾ ਲੈਣ ਵਾਲੇ ਦਰਸ਼ਕਾਂ ਦੀ ਦੀਵਾਨਗੀ ਦਾ ਇਹ ਹਾਲ ਸੀ ਕਿ ਪ੍ਰਬੰਧਕ ਬਾਹਰੋਂ ਐਕਸਟਰਾ ਕੁਰਸੀਆਂ ਲਿਆਉਂਦੇ ਦੇਖੇ ਗਏ। ਇਸ਼ਕ ਦੇ ਇਸ ਕਿੱਸੇ ਨੂੰ ਵੱਖ ਵੱਖ ਕਿੱਸਾਕਾਰਾਂ ਨੇ ਆਪਣੇ ਆਪਣੇ ਢੰਗ ਨਾਲ



ਪੇਸ਼ ਕੀਤਾ ਹੈ। ਲੇਖਕ ਨੇ ਵੀ ਸਾਹਿਬਾਂ ਤੇ ਲੱਗੇ ਬੇਵਫ਼ਾਈ ਦੇ ਦਾਗ ਧੋਣ ਦੀ ਕੋਸ਼ਿਸ਼ ਕੀਤੀ। ਇੱਕ ਕਿੱਸੇ ਅਨੁਸਾਰ ਸਾਹਿਬਾਂ ਆਪਣੀ ਬੇਗੁਨਾਹੀ ਦਾ ਸਬੂਤ ਉਸ ਜੰਡ ਤੋਂ ਮੰਗਦੀ ਹੈ ਜਿਸ ਤੇ ਉਸਨੇ ਮਿਰਜ਼ੇ ਦਾ ਤਰਕਸ ਟੰਗਿਆ ਸੀ। ਮਿਰਜ਼ੇ ਨੂੰ ਆਪਣੀ ਸੂਰਬੀਰਤਾ ਅਤੇ ਆਪਣੀ ਬੱਘੀ ਦਾ ਖੂਬ ਹੰਕਾਰ ਸੀ। ਸਾਹਿਬਾਂ ਆਪਣੇ ਭਰਾਵਾਂ ਦੀ ਤਾਕਤ ਤੋਂ ਵੀ ਜਾਣੂ ਸੀ। ਸੋ ਇਸ ਕਿੱਸੇ ਦਾ ਅੰਤ ਮਿਰਜ਼ੇ ਦੀ ਮੌਤ ਨਾਲ ਹੁੰਦਾ ਹੈ ਨਾਟਕ ਨੂੰ ਉਸੇ ਪੁਰਾਣੇ ਅੰਦਾਜ਼ ਵਿੱਚ ਅਤੇ ਲੋਕ ਕਿੱਸਿਆਂ ਨੂੰ ਗਾਕੇ ਪੇਸ਼ ਕੀਤਾ ਗਿਆ। ਪਾਤਰਾਂ ਨੇ ਆਪਣੇ ਰੋਲ ਨਾਲ ਪੂਰਾ ਨਿਆਂ ਕੀਤਾ। ਗੈਰ ਪੰਜਾਬੀ ਕਲਾਕਾਰਾਂ ਨੇ ਵੀ ਪੰਜਾਬੀ ਬੋਲਣ ਵਾਲੀ ਧੁੱਕੀ ਕੱਢ ਦਿੱਤੀ। ਬਿਹਾਰ ਉਤਰਾ ਖੰਡ ਦੇ ਕਲਾਕਾਰ ਫਰਾਟੇਦਾਰ ਪੰਜਾਬੀ ਬੋਲ ਰਹੇ ਸਨ। ਨਾਟਕ ਦੇ ਡਾਇਰੈਕਟਰ ਨੇ ਖੁਲ੍ਹੇ ਸ਼ਬਦਾਂ ਵਿੱਚ ਸ਼ਾਨਦਾਰ

ਐਡੀਟੋਰੀਅਮ, ਬਹੁਗਿਣਤੀ ਵਿੱਚ ਹਾਜ਼ਰ ਦਰਸ਼ਕਾਂ ਅਤੇ ਨਾਟਿਅਮ ਪੰਜਾਬ ਦੇ ਪੈਟਰਨ ਡਾ ਕਸ਼ਿਸ਼ ਗੁਪਤਾ, ਡਾਇਰੈਕਟਰ ਕੀਰਤੀ ਕ੍ਰਿਪਾਲ ਦੀ ਤਾਰੀਫ਼ ਕੀਤੀ। ਆਪਣੇ ਆਪ ਨੂੰ ਕੁਝ ਵਿਸ਼ੇਸ਼ ਸਮਝਣ ਵਾਲੇ ਦਰਸ਼ਕ ਅਕਸਰ ਹੀ ਨਾਟਕ ਦੀ ਸਮਾਪਤੀ ਤੇ ਹਾਲ ਤੋਂ ਬਾਹਰ ਜਾਣ ਦੀ ਕੋਸ਼ਿਸ਼ ਕਰਦੇ ਹਨ। ਇਹ ਵੀ ਆਈ ਪੀ ਨੁਮਾ ਇਹ ਦਰਸ਼ਕ ਕਲਕਾਰਾਂ ਦੇ ਸਨਮਾਨ ਨੂੰ ਵੀ ਅਣਦੇਖਿਆ ਕਰਦੇ ਹੋਏ ਘਰ ਭੱਜਣ ਨੂੰ ਕਾਹਲੇ ਨਜ਼ਰ ਆਉਂਦੇ ਹਨ। ਗਿਣਤੀ ਦੇ ਇਹ ਦਰਸ਼ਕ ਹਜ਼ਾਰਾਂ ਨਾਟਕ ਪ੍ਰੇਮੀਆਂ ਦੇ ਅਕਸ ਨੂੰ ਧੁੰਦਲਾ ਕਰਦੇ ਹਨ। ਅੱਜ ਪ੍ਰਬੰਧਕਾਂ ਨੇ ਦਰਵਾਜ਼ੇ ਬੰਦ ਕਰਕੇ ਇਹਨਾਂ ਨੂੰ ਮਿੱਠੀ ਝਿੜਕ ਪਾਈ। ਖੈਰੇ ਇਹ ਚੰਦ ਕੁ ਲੋਕ ਸੁਧਰ ਜਾਣ। ਸਾਹਿਬਾਂ ਦੀ ਬੇਗੁਨਾਹ ਦਾ ਮਸਲਾ ਦਰਸ਼ਕਾਂ ਤੇ ਛੱਡ ਦਿੱਤਾ ਗਿਆ। ਜਿੰਨੀ ਦੇਰ ਮਿਰਜ਼ੇ ਦਾ ਨਾਮ ਸਾਹਿਬਾਂ ਦੇ ਨਾਮ ਤੋਂ ਮੂਹਰੇ ਆਉਂਦਾ ਰਹੇਗਾ। ਸਾਹਿਬਾਂ ਨੂੰ ਗੁਨਾਹਗਾਰ ਹੀ ਮੰਨਿਆ ਜਾਵੇਗਾ।

ਸਮਾਜ ਵੀਕਲੀ ਨਿਊਜ਼

ਰਮੇਸ਼ ਸੇਠੀ ਬਾਦਲ 9876627233

# ਕਿਉਂ ਵੱਧ ਰਹੇ ਮਨੁੱਖ ਤੇ ਪਸ਼ੂ ਹਾਦਸੇ

ਅਜੋਕੇ ਤੇਜ਼ ਰਫ਼ਤਾਰੀ ਯੁੱਗ ਵਿੱਚ ਜਿੱਥੇ ਵਸਤੂਵਾਦ ਨੇ ਜੀਵਨ ਦੀ ਰਫ਼ਤਾਰ ਨੂੰ ਤੇਜ਼ ਕੀਤਾ ਹੈ ਉੱਥੇ ਹੀ ਸੜਕਾਂ 'ਤੇ ਮਨੁੱਖ ਤੇ ਪਸ਼ੂਆਂ ਦੇ ਵੱਧ ਰਹੇ ਹਾਦਸੇ ਦੁਨੀਆ ਭਰ ਵਿੱਚ ਇੱਕ ਗੰਭੀਰ ਸਮੱਸਿਆ ਦੇ ਤੌਰ 'ਤੇ ਉਭਰ ਕੇ ਸਾਹਮਣੇ ਆ ਰਹੇ ਹਨ। ਇਹ ਮਨੁੱਖਾਂ ਅਤੇ ਪਸ਼ੂਆਂ ਦੇ ਹਾਦਸੇ ਨਾ ਸਿਰਫ਼ ਮਾਲ ਸੰਪਤੀ ਨੂੰ ਨੁਕਸਾਨ ਪਹੁੰਚਾਉਂਦੇ ਹਨ ਸਗੋਂ ਮਨੁੱਖਾਂ ਅਤੇ ਪਸ਼ੂਆਂ ਦੀ ਮੌਤ ਦਾ ਕਾਰਨ ਵੀ ਬਣਦੇ ਹਨ। ਕਈ ਵਾਰੀ ਅਜਿਹੇ ਹਾਦਸਿਆਂ ਦੇ ਨਤੀਜੇ ਵਜੋਂ ਗੰਭੀਰ ਮਨੁੱਖੀ ਚੋਟਾਂ ਅਤੇ ਮੌਤਾਂ ਹੁੰਦੀਆਂ ਹਨ। ਬਹੁਤ ਵਾਰੀ ਇਹ ਰਾਸ਼ਟਰੀ ਰਸਤਿਆਂ ਅਤੇ ਹਾਈਵੇਆਂ 'ਤੇ ਆਮ ਟ੍ਰੈਫਿਕ ਨੂੰ ਵਿਘਟਿਤ ਕਰ ਸਕਦੇ ਹਨ। ਇਹ ਮਨੁੱਖਾਂ ਅਤੇ ਪਸ਼ੂਆਂ ਦੇ ਹਾਦਸੇ ਹਾਦਸਾਗ੍ਰਸਤ ਦੇ ਪਰਿਵਾਰਾਂ 'ਤੇ ਵੱਡਾ ਆਰਥਿਕ ਬੋਝ ਪਾਉਂਦੇ ਹਨ।



## ਸਮੱਸਿਆ ਦਾ ਬਿਆਨ ਅਤੇ ਪੈਮਾਨਾ

ਅੱਜਕਲ ਵਾਹਨਾਂ ਅਤੇ ਪਸ਼ੂਆਂ ਦੇ ਵਿਚਕਾਰ ਟਕਰਾਅ ਸੜਕਾਂ 'ਤੇ ਹਾਦਸਿਆਂ ਦਾ ਇੱਕ ਆਮ ਕਾਰਨ ਬਣ ਚੁੱਕਾ ਹੈ। ਅੰਤਰਰਾਸ਼ਟਰੀ ਅਤੇ ਰਾਸ਼ਟਰੀ ਸਰਕਾਰਾਂ ਦੇ ਡਾਟਾ ਅਤੇ ਮੀਡੀਆ ਨੇ ਸੜਕਾਂ 'ਤੇ ਘੁੰਮਣ ਵਾਲੇ ਪਸ਼ੂਆਂ ਨਾਲ ਸਬੰਧਿਤ ਸੈਂਕੜੇ ਮਨੁੱਖੀ ਨੁਕਸਾਨ ਅਤੇ ਕਈ ਦਰਦਨਾਕ ਹਾਦਸਿਆਂ ਦੀ ਰਿਪੋਰਟ ਕੀਤੀ ਹੈ। ਪੁਲਿਸ ਅਤੇ ਪ੍ਰਸ਼ਾਸਕੀ ਰਿਕਾਰਡ ਅਨੁਸਾਰ ਦੁਨੀਆ ਭਰ ਵਿੱਚ ਪਿਛਲੇ ਕੁਝ ਸਾਲਾਂ ਵਿੱਚ ਹੋਏ ਸੜਕ ਹਾਦਸਿਆਂ ਦੇ ਕਾਰਨ ਸੈਂਕੜੇ ਮੌਤਾਂ ਅਤੇ ਗੰਭੀਰ ਸੱਟਾਂ ਫੋਟਾਂ ਦਾ ਹਵਾਲਾ ਦਰਸਾਉਂਦੇ ਹਨ ਜੋ ਕਿ ਵਾਹਨਾਂ ਤੇ ਪਸ਼ੂਆਂ ਦੇ ਟਕਰਾਅ ਨਾਲ ਜੁੜੇ ਹੋਏ ਹਨ।

## ਇੱਕ ਦੁੱਖਦਾਇਕ ਉਦਾਹਰਨ: ਰਾਜਵੀਰ ਜਵੰਦਾ

ਪ੍ਰਸਿੱਧ ਨੌਜਵਾਨ ਪੰਜਾਬੀ ਗਾਇਕ ਰਾਜਵੀਰ ਜਵੰਦਾ ਦੀ ਹਾਲੀਆ ਮੌਤ ਜਿਸ ਵਿੱਚ ਉਹ ਆਵਾਰਾ ਪਸ਼ੂਆਂ ਨਾਲ ਟਕਰਾ ਗਏ ਸਨ ਅਤੇ ਬਾਅਦ ਵਿੱਚ ਆਪਣੇ ਜ਼ਖਮਾਂ ਦੀ ਤਾਬ ਨਾ ਝੱਲਦੇ ਹੋਏ ਅਕਾਲ ਚਲਾਣਾ ਕਰ ਗਏ ਸਨ। ਇਸ ਦਰਦਨਾਕ ਮਨੁੱਖੀ ਹਾਦਸੇ ਨੇ ਇਸ ਖੂਨੀ ਸਮੱਸਿਆ ਦਾ ਜਨਤਕ ਧਿਆਨ ਖਿੱਚਿਆ ਹੈ ਅਤੇ ਨਿਆਂਪਾਲਕਾਂ ਅਤੇ ਪ੍ਰਸ਼ਾਸਕੀ ਧਿਆਨ ਨੂੰ ਉਤਪੰਨ ਕੀਤਾ ਹੈ। ਹਿਮਾਚਲ ਪ੍ਰਦੇਸ਼ ਹਾਈ ਕੋਰਟ ਅਤੇ ਰਾਜ ਅਧਿਕਾਰੀਆਂ ਨੇ ਇਸ ਘਟਨਾ ਤੋਂ ਬਾਅਦ ਆਵਾਰਾ ਪਸ਼ੂਆਂ ਦੀ ਸਮੱਸਿਆ ਬਾਰੇ ਸਰਕਾਰੀ ਏਜੰਸੀਆਂ ਤੋਂ ਜਵਾਬ ਮੰਗਿਆ ਹੈ। ਇਹ ਕੇਸ ਦਰਸਾਉਂਦਾ ਹੈ ਕਿ ਕਿਸ ਤਰ੍ਹਾਂ ਇੱਕ ਇਕੱਲੀ ਘਟਨਾ ਵਿਸ਼ਾਲ ਸ਼ਾਸਕੀ ਖਾਮੀਆਂ (ਗਲੀ ਕੂਚਿਆਂ ਦਾ ਕੂੜਾ ਪ੍ਰਬੰਧਨ, ਹਾਈਵੇਆਂ 'ਤੇ ਪਸ਼ੂਆਂ ਦੀ ਨਿਗਰਾਨੀ, ਐਮਰਜੈਂਸੀ ਰਾਹਤ) ਦੀਆਂ ਖਾਮੀਆਂ ਨੂੰ ਖੋਲ੍ਹ ਸਕਦੀ ਹੈ।

## ਆਵਾਰਾ ਪਸ਼ੂਆਂ ਦੇ ਸੜਕਾਂ 'ਤੇ ਆਉਣ ਦਾ ਕਾਰਨ

ਆਵਾਰਾ ਪਸ਼ੂਆਂ ਦੇ ਸੜਕਾਂ ਦੇ ਰਸਤੇ 'ਤੇ

ਆਉਣ ਦੇ ਕਈ ਕਾਰਨ ਹਨ:

1. ਸ਼ਹਿਰੀ ਕੂੜਾ ਕੱਚਰਾ ਅਤੇ ਖਾਣ-ਪੀਣ ਦੀ ਉਪਲਬਧਤਾ: ਕੂੜੇ ਦੇ ਢੇਰ ਅਤੇ ਖੁੱਲ੍ਹੇ ਕੱਚਰੇ ਨੇ ਸ਼ਹਿਰ ਦੀਆਂ ਗਲੀਆਂ ਵਿੱਚ ਆਵਾਰਾ ਜਾਨਵਰਾਂ ਨੂੰ ਆਪਣੇ ਵੱਲ ਖਿੱਚਿਆ ਹੈ। ਢੰਗ ਨਾਲ ਪ੍ਰਬੰਧਿਤ ਨਾ ਕੀਤਾ ਗਿਆ ਸ਼ਹਿਰ ਦਾ ਕੂੜਾ ਇਸ ਸਮੱਸਿਆ ਦਾ ਮੁੱਖ ਕਾਰਨ ਮੰਨਿਆ ਗਿਆ ਹੈ।

2. ਆਵਾਰਾ ਛੱਡਣਾ: ਆਰਥਿਕ ਦਬਾਅ, ਕੁਝ ਰਾਜਾਂ ਵਿੱਚ ਕਤਲ 'ਤੇ ਨਿਯਮ ਅਤੇ ਅਣਉਪਯੋਗ ਪਸ਼ੂਆਂ ਨੂੰ ਨਾ ਰੱਖਣ ਲਈ ਮਾਲਕਾਂ ਲਈ ਕਮਜ਼ੋਰ ਕਾਨੂੰਨ ਨੇ ਜਾਨਵਰਾਂ ਨੂੰ ਆਵਾਰਾ ਛੱਡਣ ਜਾਂ ਅਣਕਾਬੂ ਚਰਾਈ ਵਿੱਚ ਯੋਗਦਾਨ ਦਿੱਤਾ ਹੈ।

3. ਆਵਾਰਾ ਜਾਨਵਰਾਂ ਲਈ ਰਹਿਣ ਬਸੇਰਿਆਂ ਦੀ ਘਾਟ:

ਨਗਰੀ ਅਧਿਕਾਰੀਆਂ ਕੋਲ ਅਕਸਰ ਘੱਟ ਗਿਣਤੀ ਬਚਾਅ ਟੀਮਾਂ ਅਤੇ ਹਾਈਵੇਜ਼ ਤੋਂ ਪਸ਼ੂਆਂ ਨੂੰ ਸੁਰੱਖਿਅਤ ਤਰੀਕੇ ਨਾਲ ਹਟਾਉਣ ਲਈ ਆਵਾਜਾਈ ਦੀ ਘਾਟ ਹੁੰਦੀ ਹੈ। ਨਿਆਂ ਪਾਲਿਕਾ ਦੇ ਹੁਕਮ ਅਤੇ ਮੀਡੀਆ ਦੀ ਕਵਰੇਜ ਅਕਸਰ ਸਮਰੱਥਾ ਵਾਲੀਆਂ ਹੈਲਪਲਾਈਨਾਂ ਅਤੇ ਸੁਧਾਰ ਯੁਕਤ ਨਗਰੀ ਕਾਰਵਾਈ ਦੀ ਸਿਫਾਰਿਸ਼ ਕਰਦੀ ਹੈ।

4. ਫੈਸਿੰਗ ਰਹਿਤ ਸੜਕ ਡਿਜ਼ਾਈਨ, ਖ਼ਰਾਬ ਰੋਸ਼ਨੀ:

ਰਾਤ ਦੇ ਸਮੇਂ ਤੇਜ਼ ਗਤੀ, ਅਣਉਪਯੋਗ ਹਾਈਵੇ ਫੈਸਿੰਗ ਅਤੇ ਸੀਮਿਤ ਰੋਸ਼ਨੀ ਪਸ਼ੂ-ਵਾਹਨ ਟਕਰਾਵਾਂ ਨੂੰ ਹੋਰ ਵੀ ਖਤਰਨਾਕ ਬਣਾਉਂਦੀਆਂ ਹਨ। ਮਨੁੱਖ, ਪਸ਼ੂ ਅਤੇ ਪ੍ਰਣਾਲੀਕ ਪ੍ਰਭਾਵ ਮਨੁੱਖੀ ਲਾਗਤ:

ਮਨੁੱਖਾਂ ਅਤੇ ਪਸ਼ੂਆਂ ਦੇ ਟਕਰਾਵਾਂ ਦੇ ਨਤੀਜੇ ਵਜੋਂ ਦੋਹਾਂ ਦੀਆਂ ਮੌਤਾਂ ਅਤੇ ਗੰਭੀਰ ਸੱਟਾਂ ਫੋਟਾਂ ਹੁੰਦੀਆਂ ਹਨ (ਖਾਸ ਕਰਕੇ ਦੋ ਪਹੀਆ ਵਾਲੇ ਸਵਾਰੀਆਂ ਵਿੱਚ) ਅਤੇ ਪਰਿਵਾਰਾਂ 'ਦਾ ਆਰਥਿਕ ਨੁਕਸਾਨ ਹੁੰਦਾ ਹੈ। ਉੱਚ-ਪ੍ਰੋਫਾਈਲ ਮੌਤਾਂ ਨੇ ਜਨਤਾ ਦੇ ਗੁੱਸੇ ਨੂੰ ਵੱਧਾਇਆ ਹੈ ਅਤੇ ਜਵਾਬਦੇਹੀ ਦੀ ਮੰਗ ਕੀਤੀ ਹੈ।

## ਪਸ਼ੂਆਂ ਦਾ ਦੁੱਖ

ਬਹੁਤ ਪਸ਼ੂ ਅਕਸਰ ਇਨ੍ਹਾਂ ਟਕਰਾਵਾਂ ਵਿੱਚ ਮਰ ਜਾਂ ਗੰਭੀਰ ਚੋਟਾਂ ਦਾ ਸ਼ਿਕਾਰ ਹੁੰਦੇ ਹਨ। ਮੀਡੀਆ ਦੀਆਂ ਰਿਪੋਰਟਾਂ ਨੇ ਸੜਕ ਹਾਦਸਿਆਂ ਵਿੱਚ ਸੈਂਕੜੇ ਪਸ਼ੂਆਂ ਦੀ ਮੌਤ ਦਾ ਹਿਸਾਬ ਕੀਤਾ ਹੈ।

## ਸਿਸਟਮ ਲਾਗਤ:

ਐਮਰਜੈਂਸੀ ਪ੍ਰਤੀਕ੍ਰਿਆ, ਹਸਪਤਾਲਾਂ ਵਿੱਚ ਟ੍ਰਾਮਾ ਦੇ ਇਲਾਜ, ਸੜਕਾਂ ਦੀ ਬੰਦਿਸ਼ ਅਤੇ ਵਾਹਨਾਂ ਨੂੰ ਹੋਣ ਵਾਲਾ ਨੁਕਸਾਨ ਲੋਕ ਸੇਵਾਵਾਂ ਅਤੇ ਨਿੱਜੀ ਨਾਗਰਿਕਾਂ 'ਤੇ ਵੱਡਾ ਆਰਥਿਕ ਬੋਝ ਪਾਉਂਦਾ ਹੈ।

## ਨੀਤੀ-ਅਧਾਰਿਤ ਹੱਲ

ਇੱਕ ਪ੍ਰਭਾਵਸ਼ਾਲੀ ਜਵਾਬ ਨੂੰ ਇੱਕਠਾ ਕੀਤਾ ਜਾਣਾ ਚਾਹੀਦਾ ਹੈ ਜੋ ਰੋਕਥਾਮ (ਅਧਾਰਭੂਤ ਢਾਂਚਾ ਅਤੇ ਨਗਰੀ ਸੇਵਾਵਾਂ),

ਤੇਜ਼ ਹਟਾਉਣ/ਪੁਨਰਹਥਿਲਿਟੇਸ਼ਨ, ਛੱਡਣ ਦੇ ਲਈ ਕਾਨੂੰਨੀ ਰੋਕਥਾਮ ਅਤੇ ਪਸ਼ੂਆਂ ਨੂੰ ਮਨੁੱਖਤਾ ਨਾਲ ਸਲੂਕ ਕਰਨ ਵਾਲੀਆਂ ਸੁਰੱਖਿਆਵਾਂ ਨੂੰ ਜੋੜਦਾ ਹੈ।

## ਅ. ਢਾਂਚਾ ਅਤੇ ਇੰਜੀਨੀਅਰਿੰਗ

1. ਫੈਸਿੰਗ ਅਤੇ ਨਿਯੰਤਰਿਤ ਪਾਸੇ। ਹਾਈਵੇਜ਼ 'ਤੇ ਫੈਸਿੰਗ, ਜਾਨਵਰਾਂ ਦੇ ਰੋਕਥਾਮ ਲਈ ਪ੍ਰਾਥਮਿਕਤਾ ਦੇਣਾ ਅਤੇ ਜਿੱਥੇ ਸੰਭਵ ਹੋਵੇ ਉੱਥੇ ਢੰਗ ਨਾਲ ਡਿਜ਼ਾਈਨ ਕੀਤੇ ਗਏ ਅੰਡਰਪਾਸ/ਓਵਰਪਾਸ।

2. ਸੁਚੱਜਾ ਪ੍ਰਕਾਸ਼ ਅਤੇ ਪ੍ਰਤੀਬਿੰਬ। ਸੜਕ ਦੀ ਸੁਚੱਜੀ ਰੋਸ਼ਨੀ, ਪ੍ਰਤੀਬਿੰਬਿਤ ਸਾਈਨਜ਼ ਅਤੇ ਨਿਸ਼ਾਨਿਆਂ 'ਤੇ ਲੋਡ-ਕੋਸਟ ਉਪਾਅ (ਜਿਵੇਂ ਕਿ ਲਕੜੀਆਂ ਦੇ ਕੋਣਾਂ ਜਾਂ ਪਸ਼ੂਆਂ ਦੇ ਕਾਲਰ 'ਤੇ ਪ੍ਰਤੀਬਿੰਬਿਤ ਬੈਂਡ) ਰਾਤ ਦੇ ਸਮੇਂ ਟਕਰਾਵਾਂ ਦੇ ਖਤਰੇ ਨੂੰ ਘੱਟਾ ਕਰਦੇ ਹਨ।

3. ਟਰੈਫਿਕ ਸ਼ਾਂਤ ਕਰਨ ਅਤੇ ਚੇਤਾਵਨੀ ਪ੍ਰਣਾਲੀਆਂ। ਰੰਬਲ ਸਟਰਿੱਪ, ਉੱਚ-ਘਟਨਾ ਵਾਲੇ ਖੇਤਰਾਂ ਵਿੱਚ ਘੱਟ ਗਤੀ ਦੀ ਸੀਮਾ ਅਤੇ ਗਤੀਸ਼ੀਲ ਪਸ਼ੂ-ਚੇਤਾਵਨੀ ਸਾਈਨਜ਼ ਇਸ ਸਮੱਸਿਆ ਨੂੰ ਹੱਲ ਕਰਨ ਵਿੱਚ ਅਹਿਮ ਭੂਮਿਕਾ ਅਦਾ ਕਰ ਸਕਦੇ ਹਨ।

## ਬ. ਨਗਰੀ ਸੇਵਾਵਾਂ ਅਤੇ ਪਸ਼ੂ ਪ੍ਰਬੰਧਨ

1. ਖਾਸ ਰਿਪੋਰਟਿੰਗ ਅਤੇ ਤੇਜ਼-ਪ੍ਰਤੀਕ੍ਰਿਆ ਹੈਲਪਲਾਈਨਾਂ। ਇੱਕ ਹੀ ਨੰਬਰ ਰਿਪੋਰਟਿੰਗ ਪ੍ਰਣਾਲੀ ਜੋ ਨਗਰੀ ਪਸ਼ੂ ਸਕਵਾਇਡਾਂ ਅਤੇ ਟ੍ਰੈਫਿਕ ਪੁਲਿਸ ਨੂੰ ਜੋੜਦੀ ਹੈ ਤਾਂ ਕਿ ਆਵਾਰਾ ਛੱਡੇ ਹੋਏ ਪਸ਼ੂਆਂ ਨੂੰ ਜਲਦੀ ਹਟਾਇਆ ਜਾ ਸਕੇ।

2. ਚੰਗੇ ਰਹਿਣ ਬਸੇਰੇ ਅਤੇ ਇਲਾਜ ਕੇਂਦਰ।

ਸਥਾਨਕ ਸਰਕਾਰਾਂ ਨੂੰ ਚੰਗੀ ਤਰ੍ਹਾਂ ਚੱਲ ਰਹੇ ਸ਼ੈਲਟਰ ਜਾਂ ਰਹਿਣ ਬਸੇਰੇ ਚਲਾਉਣੇ ਅਤੇ ਪ੍ਰਮਾਣਿਤ ਕਰਨੇ ਚਾਹੀਦੇ ਹਨ ਜੋ ਪਸ਼ੂਆਂ ਨੂੰ ਰੱਖਣ, ਇਲਾਜ ਕਰਨ ਅਤੇ ਸੰਭਵ ਹੋਣ 'ਤੇ ਮਾਲਿਕਾਂ ਨਾਲ ਮੁੜ ਮਿਲਾਉਣ ਯੋਗ ਹੋਣ।

3. ਕੱਚਰੇ ਦੇ ਪ੍ਰਬੰਧਨ ਵਿੱਚ ਸੁਧਾਰ। ਖੁੱਲ੍ਹੇ ਕੂੜਾ ਘਰਾਂ ਨੂੰ ਰੋਕਣ ਲਈ ਕਾਨੂੰਨੀ ਸੁਧਾਰ ਬਣਾਏ ਜਾਣ ਚਾਹੀਦੇ ਹਨ ਅਤੇ ਸੜਕ-ਸਤਹ ਦੇ ਕੱਚਰੇ ਦੀ ਇਕੱਤਰਤਾ ਵਿੱਚ ਸੁਧਾਰ ਲਈ ਕਦਮ ਚੁੱਕੇ ਜਾਣੇ ਚਾਹੀਦੇ ਹਨ ਜਿਸ ਨਾਲ ਉਹ ਖਾਣ ਪੀਣ ਦਾ ਖੱਚਰਾਂ(ਫੂਡ ਵੈਸਟ) ਹਟਾਇਆ ਜਾ ਸਕਦਾ ਹੈ ਜੋ ਪਸ਼ੂਆਂ ਨੂੰ ਸੜਕਾਂ 'ਤੇ ਆਕਰਸ਼ਿਤ ਕਰਦਾ ਹੈ।

4. ਸਟਰਿਲਾਈਜ਼ੇਸ਼ਨ, ਟੈਗਿੰਗ ਅਤੇ ਰਿਕਾਰਡ।

ਜਿੱਥੇ ਯੋਗ ਹੋਵੇ ਮਾਲਕੀ ਪਸ਼ੂਆਂ ਦੀ ਪਛਾਣ (ਟੈਗ/ਮਾਈਕ੍ਰੋਚਿਪ) ਨਾਲ ਸਟਰਿਲਾਈਜ਼ੇਸ਼ਨ ਨੂੰ ਜੋੜਨਾ ਜਿੱਥੇ ਅਵਾਰਾ ਛੱਡੇ ਹੋਏ ਆਬਾਦੀਆਂ ਵਿੱਚ ਮਾਦਾ ਜਾਨਵਰ ਦਾ ਸ਼ਾਮਲ ਹੋਣਾ ਆਬਾਦੀ ਵਾਧੇ ਵਿੱਚ ਯੋਗਦਾਨ ਦੇ ਸਕਦਾ ਹੈ।

## ਛ. ਸਮੁਦਾਇਕ ਪ੍ਰੋਤਸਾਹਨ ਅਤੇ ਮਾਲਿਕ ਦੀ ਜਵਾਬਦੇਹੀ

1. ਮਾਲਿਕਾਂ ਦੀ ਰਜਿਸਟ੍ਰੇਸ਼ਨ ਅਤੇ

ਜਵਾਬਦੇਹੀ।

ਇਹ ਲਾਜ਼ਮੀ ਬਣਾਇਆ ਜਾਣਾ ਚਾਹੀਦਾ ਹੈ ਕਿ ਜਾਨਵਰਾਂ ਦੇ ਮਾਲਿਕਾਂ ਨੂੰ ਪਸ਼ੂਆਂ ਨੂੰ ਰਜਿਸਟਰ ਕਰਨ ਅਤੇ ਦੇਖਭਾਲ ਯਕੀਨੀ ਬਣਾਉਣ ਦੀ ਲੋੜ ਹੈ; ਜਾਣਬੁੱਝ ਕੇ ਆਵਾਰਾ ਛੱਡਣ ਲਈ ਸਜ਼ਾਵਾਂ ਲਾਗੂ ਕੀਤੀਆਂ ਜਾਣੀਆਂ ਚਾਹੀਦੀਆਂ ਹਨ।

2. ਮਨੁੱਖਤਾ ਨਾਲ ਪਸ਼ੂ ਘਰਾਂ ਵਿੱਚ ਛੱਡਣ ਲਈ ਪ੍ਰੋਤਸਾਹਨ। ਆਵਾਰਾ ਛੱਡਣ ਦੀ ਬਜਾਏ ਪਸ਼ੂਆਂ ਨੂੰ ਪਸ਼ੂ ਘਰਾਂ (ਸ਼ੈਲਟਰ ਘਰਾਂ) ਵਿੱਚ ਛੱਡਣ ਲਈ ਮਾਲਿਕਾਂ ਨੂੰ ਛੋਟੀ ਆਰਥਿਕ ਜਾਂ ਸੇਵਾ ਸੰਬੰਧੀ ਪ੍ਰੋਤਸਾਹਨ ਦਿੱਤੇ ਜਾਣ ਚਾਹੀਦੇ ਹਨ।

ਕਾਨੂੰਨੀ ਅਤੇ ਨਿਯਮਕ ਢਾਂਚਾ — ਹੱਕਾਂ ਅਤੇ ਜਨਤਾ ਦੀ ਸੁਰੱਖਿਆ ਵਿੱਚ ਸੰਤੁਲਨ ਭਾਰਤ ਦੇ ਸੰਵਿਧਾਨਿਕ ਅਤੇ ਕਾਨੂੰਨੀ ਢਾਂਚੇ ਨੇ ਪਹਿਲਾਂ ਹੀ ਪਸ਼ੂਆਂ ਦੀ ਭਲਾਈ ਨੂੰ ਮੰਨਿਆ ਹੈ ਅਤੇ ਰਾਜ ਅਤੇ ਨਾਗਰਿਕਾਂ 'ਤੇ ਕਾਨੂੰਨ ਲਗਾਏ ਹਨ। ਪਸ਼ੂਆਂ ਦੇ ਪ੍ਰਤੀ ਬੇਇਨਸਾਫੀ ਰੋਕਣ ਦੇ ਕਾਨੂੰਨ, ਸਬੰਧਿਤ ਨਿਯਮ (ਜਿਵੇਂ ਕਿ ਕੁੱਤਿਆਂ ਲਈ ਪਸ਼ੂ ਜਨਨ ਨਿਯੰਤਰਣ) ਅਤੇ ਸੰਵਿਧਾਨਿਕ ਨਿਰਦੇਸ਼ ਇੱਕ ਨੈਤਿਕ ਅਤੇ ਕਾਨੂੰਨੀ ਆਧਾਰ ਪ੍ਰਦਾਨ ਕਰਦੇ ਹਨ। ਪਰੰਤੂ ਕਾਰਜਕਾਰੀ ਖਾਮੀਆਂ ਹਨ ਜਿਵੇਂ ਕਿ ਲਾਗੂ ਕਰਨ ਵਿੱਚ, ਅਧਿਕਾਰਾਂ ਦੇ ਅਧਿਕਾਰ (ਪੰਚਾਇਤ, ਰਾਜ ਟਰਾਂਸਪੋਰਟ, ਪਸ਼ੂ ਪਾਲਣ) ਵਿੱਚ ਝਗੜਾ ਅਤੇ ਛੱਡੇ ਹੋਏ ਆਵਾਰਾ ਪਸ਼ੂਆਂ ਲਈ ਸਾਫ਼, ਕਾਰਜਕਾਰੀ ਪ੍ਰੋਟੋਕੋਲ ਦੀ ਘਾਟ।

## ਕਾਨੂੰਨੀ ਤੌਰ 'ਤੇ ਸੁਸੰਗਤ ਪਹੁੰਚ

ਛੱਡੇ ਹੋਏ ਵੱਡੇ ਆਵਾਰਾ ਪਸ਼ੂਆਂ ਦੇ ਪ੍ਰਬੰਧ ਲਈ ਇੱਕ ਮਾਡਲ ਰਾਜ ਕਾਨੂੰਨ ਜਾਂ ਪ੍ਰੋਟੋਕੋਲ।

ਕੇਂਦਰੀ ਮਾਰਗਦਰਸ਼ਨ ਨੂੰ ਵੈਟਰਨਰੀ ਟੀਮਾਂ, ਸ਼ਹਿਰੀ ਪ੍ਰਸ਼ਾਸਕਾਂ ਅਤੇ ਪਸ਼ੂ ਭਲਾਈ ਵਾਲੀਆਂ ਗੈਰ-ਸਰਕਾਰੀ ਸੰਸਥਾਵਾਂ ਨਾਲ ਸਲਾਹ-ਮਸ਼ਵਰਾ ਕਰਕੇ ਤਿਆਰ ਕੀਤਾ ਜਾਣਾ ਚਾਹੀਦਾ ਹੈ ਜੋ ਨਿਯਮਿਤ ਮਿਆਰ ਸਥਾਪਿਤ ਕਰੇਗਾ: (ਕ) ਆਵਾਰਾ ਪਸ਼ੂਆਂ ਨੂੰ ਜਲਦੀ ਹਟਾਉਣਾ; (ਖ) ਮਨੁੱਖੀ ਤਰੀਕੇ ਨਾਲ ਕੈਦ ਕਰਨਾ; (ਗ) ਰਿਕਾਰਡ-ਕੀਪਿੰਗ ਅਤੇ ਟੈਗਿੰਗ; (ਘ) ਛੱਡਣ ਲਈ ਮਾਲਿਕ ਦੀ ਜਵਾਬਦੇਹੀ; ਅਤੇ (ਙ) ਮੌਤ ਜਾਂ ਲੰਬੇ ਸਮੇਂ ਲਈ ਪਸ਼ੂ ਘਰਾਂ (ਸ਼ੈਲਟਰਿੰਗ) ਲਈ ਮਾਪਦੰਡ ਜੋ ਲਾਜ਼ਮੀ ਅਤੇ ਮਨੁੱਖਤਾ ਵਾਲੇ ਹੋਣ।

ਕਾਨੂੰਨੀ ਰਿਪੋਰਟਿੰਗ ਅਤੇ ਡੇਟਾ ਇਕੱਤਰ ਕਰਨ ਦੀ ਲੋੜ।

ਪਸ਼ੂ ਭਲਾਈ ਬੋਰਡ ਤੋਂ ਇਹ ਲਾਜ਼ਮੀ ਹੈ ਕਿ ਉਹ ਪਸ਼ੂ ਸੰਬੰਧੀ ਸੜਕ ਹਾਦਸਿਆਂ ਨੂੰ ਇੱਕ ਮਿਆਰੀ ਕੋਡ ਦੀ ਵਰਤੋਂ ਕਰਕੇ ਲਾਗੂ ਕੀਤੇ ਜਾਣ ਤਾਂ ਜੋ ਹੋਟਸਪੋਟਾਂ ਦੀ ਪ੍ਰਾਥਮਿਕਤਾ ਕਰਨ ਅਤੇ ਨੀਤੀ ਦੇ ਪ੍ਰਭਾਵ ਨੂੰ ਮਾਪਣ ਵਿੱਚ ਸਹਾਇਤਾ ਮਿਲ ਸਕੇ। ਮੁਆਵਜ਼ਾ ਅਤੇ ਪੀੜਤ ਸਹਾਇਤਾ ਯੋਜਨਾ। ਜਿੱਥੇ ਪ੍ਰਮਾਣਿਕ ਬੇਪਰਵਾਹੀ ਨੇ ਕਿਸੇ ਮੌਤ

ਵਿੱਚ ਯੋਗਦਾਨ ਦਿੱਤਾ, ਉੱਥੇ ਪੀੜਤ ਰਾਹਤ ਲਈ ਇੱਕ ਪ੍ਰਸ਼ਾਸਕੀ ਰਸਤਾ ਪ੍ਰਦਾਨ ਕਰਨਾ ਲਾਜ਼ਮੀ ਹੋਣਾ ਚਾਹੀਦਾ ਹੈ ਅਤੇ ਜਿੰਮੇਵਾਰ ਨਾਗਰਿਕ ਤੋਂ ਖਰਚ ਜਾਂ ਮੁਆਵਜ਼ਾ ਲੈਣਾ ਚਾਹੀਦਾ ਹੈ।

ਪਸ਼ੂਆਂ ਦੇ ਹੱਕਾਂ ਲਈ ਸੁਰੱਖਿਆਵਾਂ। ਕਿਸੇ ਵੀ ਕਾਨੂੰਨੀ ਢਾਂਚੇ ਨੂੰ ਪਸ਼ੂਆਂ ਦੇ ਪ੍ਰਤੀ ਬੇਇਨਸਾਫੀ ਰੋਕਣ ਦੇ ਕਾਨੂੰਨ ਦੇ ਨਾਲ ਹਮਦਰਦ ਮਨੁੱਖੀ ਵਿਹਾਰ ਕਰਨ ਦੀ ਲੋੜ ਹੈ ਅਤੇ ਕੈਦ/ਕੈਦ ਕਰਨ ਦੇ ਕਾਰਜਾਂ ਵਿੱਚ ਗੈਰਕਾਨੂੰਨੀ ਕਤਲ ਜਾਂ ਬੇਇਨਸਾਫੀ ਨੂੰ ਰੋਕਣਾ ਚਾਹੀਦਾ ਹੈ। ਪਸ਼ੂ ਘਰਾਂ (ਸ਼ੈਲਟਰਾਂ) ਅਤੇ ਬਚਾਅ ਸਕੂਆਇਡਾਂ ਨੂੰ ਵੈਟਰਨਰੀ ਨਿਗਰਾਨੀ ਦੇ ਤਹਿਤ ਕੰਮ ਕਰਨਾ ਚਾਹੀਦਾ ਹੈ।

ਸੜਕਾਂ 'ਤੇ ਛੱਡੇ ਹੋਏ ਆਵਾਰਾ ਪਸ਼ੂਆਂ ਦੀ ਸਮੱਸਿਆ ਸੜਕ ਸੁਰੱਖਿਆ, ਸ਼ਹਿਰੀ ਪ੍ਰਸ਼ਾਸਨ ਅਤੇ ਪਸ਼ੂ ਭਲਾਈ ਦੇ ਰਾਹ ਵਿੱਚ ਇੱਕ ਨੀਤੀ ਚੁਣੌਤੀ ਦਰਸਾਉਂਦੀ ਹੈ। ਨੌਜਵਾਨ ਗਾਇਕ ਰਾਜਵੀਰ ਜਵੰਦਾ ਦੀ ਦੁਖਦਾਈ ਘਟਨਾ ਇਸ ਸਮੱਸਿਆ ਦੀ ਗੰਭੀਰਤਾ ਨੂੰ ਦਰਸਾਉਂਦੀ ਹੈ। ਸੈਂਕੜੇ ਜੀਵਨ ਇਸ ਕਰਕੇ ਨਹੀਂ ਗੁਆਚੇ ਕਿ ਆਵਾਰਾ ਪਸ਼ੂਆਂ ਸੜਕਾਂ 'ਤੇ ਹਨ ਪਰ ਇਸ ਲਈ ਕਿ ਸਰਕਾਰਾਂ

ਇੱਕ ਯੋਗ ਪ੍ਰਬੰਧਨ ਪ੍ਰਣਾਲੀ ਪ੍ਰਦਾਨ ਕਰਨ ਵਿੱਚ ਅਸਫਲ ਰਹੀਆਂ ਹਨ ਜਿਸ ਨਾਲ ਪਸ਼ੂ ਜਨਨ ਨਿਯੰਤਰਣ, ਹਾਈਵੇ ਸੁਰੱਖਿਆ ਅਤੇ ਕਾਨੂੰਨੀ ਜਵਾਬਦੇਹੀ ਦੀਆਂ ਖਾਮੀਆਂ ਇਸ ਤਰ੍ਹਾਂ ਦੇ ਟਕਰਾਵਾਂ ਨੂੰ ਰੋਕਣ ਵਿੱਚ ਅਸਫਲ ਹਨ। ਇੱਕ ਨੈਤਿਕ, ਮਨੁੱਖੀ ਕਾਨੂੰਨੀ ਢਾਂਚਾ ਜੋ ਕਾਰਜਕਾਰੀ ਸ਼ਹਿਰੀ ਉਪਾਅ (ਹੈਲਪਲਾਈਨਾਂ, ਸ਼ੈਲਟਰ, ਕੂੜਾ ਪ੍ਰਬੰਧਨ (ਵੈਸਟ ਨਿਯੰਤਰਣ), ਖਾਸ ਇੰਜੀਨੀਅਰਿੰਗ (ਫੈਸਿੰਗ, ਰੋਸ਼ਨੀ) ਅਤੇ ਸਮੁਦਾਇਕ ਪ੍ਰੋਤਸਾਹਨ ਨਾਲ ਮਿਲ ਕੇ ਇਸ ਭਾਰ ਨੂੰ ਘੱਟ ਕਰ ਸਕਦਾ ਹੈ। ਐਸਾ ਜਵਾਬ ਮਨੁੱਖੀ ਜੀਵਨ ਅਤੇ ਗਤੀਸ਼ੀਲਤਾ ਦੀ ਸੁਰੱਖਿਆ ਕਰਦਾ ਹੈ ਜਿਸ ਨਾਲ ਪਸ਼ੂਆਂ ਨੂੰ ਧਿਆਨ ਨਾਲ ਸੰਭਾਲਣ ਦੀ ਸੰਵਿਧਾਨਕ ਅਤੇ ਨੈਤਿਕ ਜ਼ਿੰਮੇਵਾਰੀ ਦਾ ਆਦਰ ਕੀਤਾ ਜਾਂਦਾ ਹੈ ਇਹ ਹੀ ਇਸ ਸਮੱਸਿਆ ਦਾ ਇਕੱਲਾ ਟਿਕਾਉ ਹੱਲ ਹੈ।



ਸੁਰਿੰਦਰਪਾਲ ਸਿੰਘ  
ਵਿਗਿਆਨ ਅਧਿਆਪਕ  
ਸ੍ਰੀ ਅਮ੍ਰਿਤਸਰ ਸਾਹਿਬ  
ਪੰਜਾਬ।

# ਤਕਸ਼ਿਲਾ ਬੁੱਧ ਵਿਹਾਰ ਵਿਖੇ ਕਠਿਨ ਚੀਵਰਦਾਨ ਸਮਾਰੋਹ



**ਜਲੰਧਰ (ਪਰਮਜੀਤ ਜੱਸਲ)**-ਅੱਜ ਤਕਸ਼ਿਲਾ ਮਹਾਂਬੁੱਧ ਵਿਹਾਰ, ਕਾਦੀਆਂ ਲੁਧਿਆਣਾ ਵਿਖੇ ਭਿਖਸੂ ਸੰਘ ਦੀ ਪ੍ਰਧਾਨਗੀ ਹੇਠ ਕਠਿਨ ਚੀਵਰਦਾਨ ਧੂਮ ਧਾਮ ਨਾਲ ਮਨਾਇਆ ਗਿਆ। ਇਸ ਸਮਾਗਮ ਦੇ ਮੁੱਖ ਮਹਿਮਾਨ ਭਿਖਸੂ ਸੁਗਤਾ ਨੰਦ ਅਰੁਣਾਚਲ ਪ੍ਰਦੇਸ਼ ਨੇ ਕਿਹਾ ਕਿ ਕਠਿਨ ਚੀਵਰਦਾਨ ਦੀ ਪ੍ਰੰਪਰਾ ਤਥਾਗਤ ਬੁੱਧ ਦੇ ਸਮੇਂ ਤੋਂ ਚੱਲੀ ਆ ਰਹੀ ਹੈ। ਇਹ

**ਸਮਾਜ ਈਕਲੀ ਨਿਊਜ਼**

ਉਤਸਵ ਤਿੰਨ ਮਹੀਨੇ ਦੇ "ਵਰਸ਼ਾਵਾਸ" ਦੀ ਸਮਾਪਤੀ 'ਤੇ ਮਨਾਇਆ ਜਾਂਦਾ ਹੈ। ਜੋ ਹਰੇਕ ਤਰ੍ਹਾਂ ਦੀਆਂ ਕਠਿਨਾਈਆਂ ਨੂੰ ਪਾਰ ਕਰਕੇ ਉਪਾਸਕਾਂ ਵੱਲੋਂ ਭਿਖਸੂਆਂ ਨੂੰ ਸ਼ਰਧਾ ਨਾਲ ਦਿੱਤਾ ਜਾਂਦਾ ਹੈ। ਉਪਰੰਤ ਭੱਤੇ ਪ੍ਰਗਿਆ ਬੋਧੀ, ਭੱਤੇ ਚੰਦਰ ਕੀਰਤੀ ਅਤੇ ਭੱਤੇ ਦਰਸ਼ਨਦੀਪ ਬੋਧੀ ਵਲੋਂ ਸੁਗਤਾ ਨੰਦ ਦਾ ਸਮਾਗਮ 'ਚ ਪਹੁੰਚਣ 'ਤੇ ਨਿੱਘਾ ਸਵਾਗਤ ਕੀਤਾ

ਗਿਆ। ਭਿਖਸੂ ਸੰਘ ਵੱਲੋਂ ਉਪਾਸਕਾਂ ਦੇ ਦਾਨ ਦਾ ਅਨੁਮੋਦਨ ਕੀਤਾ ਗਿਆ। ਇਸ ਮੌਕੇ 'ਤੇ 22 ਭਿਖਸੂਆਂ ਨੇ ਉਪਾਸਕਾਂ ਦਾ ਮਾਰਗ ਦਰਸ਼ਨ ਕੀਤਾ। ਇਸ ਮੌਕੇ 'ਤੇ ਐਡਵੋਕੇਟ ਹਰਭਜਨ ਸਾਂਪਲਾ ਪ੍ਰਧਾਨ ਪੰਜਾਬ ਬੁੱਧਿਸ਼ਟ ਸੁਸਾਇਟੀ (ਰਜਿ) ਪੰਜਾਬ, ਮਨੋਜ ਕੁਮਾਰ ਜਨਰਲ ਸਕੱਤਰ, ਰਾਮ ਦਾਸ ਗੁਰੂ ਖਜ਼ਾਨਚੀ, ਡਾ. ਹਰਭਜਨ ਲਾਲ, ਡਾ. ਹਰਬੰਸ ਬਿਰਦੀ ਯੂਕੇ, ਨੈਣਦੀਪ, ਸੰਤੋਖ ਰਾਮ, ਸੈਨੂ ਅੰਬੇਡਕਰ ਬਸਪਾ, ਅਵਤਾਰ ਸਿੰਘ, ਰਾਮ



ਨਰਾਇਣ ਬੋਧ, ਡਾ.ਤਰੀ ਬੋਧ ਧੰਮਾਂ ਵੇਵਜ, ਇਨਕਲ- ਸੰਗੀਤਾ, ਸ਼੍ਰੀਮਤੀ ਚਰਨਜੀਤ ਭਵਨ, ਸ਼੍ਰੀਮਤੀ ਕਾਨਤਾ ਬ ਸਿੰਘ, ਜਤਿੰਦਰ ਕੁਮਾਰ, ਕੌਰ,ਸ਼੍ਰੀਮਤੀ ਸੁਰਿੰਦਰ ਕੌਰ ਸਾਂਪਲਾ, ਸ਼੍ਰੀਮਤੀ ਮਨਜੀਤ ਵਿਜੇ ਕੁਮਾਰ, ਐਡਵੋਕੇਟ ਬਾਲੀ ਅਤੇ ਹੋਰ ਸੈਂਕੜੇ ਕੌਰ ਸਾਂਪਲਾ, ਸ਼੍ਰੀਮਤੀ ਮੀਨੂੰ ਕੁਲਵੰਤ ਗੁਰੂ, ਸ਼੍ਰੀਮਤੀ ਉਪਾਸਕਾਂ ਨੇ ਭਾਗ ਲਿਆ।


ਬਹੁਜਨ ਸਮਾਜ ਪਾਰਟੀ ਜ਼ਿਲਾ ਸ਼ਹੀਦ ਭਗਤ ਸਿੰਘ ਨਗਰ ਵੱਲੋਂ ਪਿਛਲੇ ਦਿਨੀ ਹਰਿਆਣਾ ਦੇ ਸੀਨੀਅਰ ਪੁਲਿਸ ਅਧਿਕਾਰੀ ਸ਼੍ਰੀ ਵਾਈ ਪੁਰਨ ਕੁਮਾਰ ਆਈ.ਪੀ.ਐਸ. ਨੂੰ ਸਰਕਾਰੀ ਗੁੰਡਿਆਂ ਵਲੋਂ ਜਾਤੀ ਤੌਰ ਤੇ ਤੰਗ ਪਰੇਸ਼ਾਨ ਕਰਨ ਤੇ ਸੁਸਾਈਡ ਕਰ ਲਿਆ ਸੀ ਲ ਉਹਨਾਂ ਜਾਤੀਵਾਦੀ ਗੁੰਡਿਆਂ ਨੂੰ ਸਜ਼ਾ ਦਵਾਉਣ ਦੇ



**ਸਮਾਜ ਵੀਕਲੀ ਨਿਊਜ਼**

ਲਈ ਬਹੁਜਨ ਸਮਾਜ ਪਾਰਟੀ ਪੰਜਾਬ ਦੇ ਦਿਸ਼ਾ ਨਿਰਦੇਸ਼ਾਂ ਦੇ ਅਨੁਸਾਰ ਕੱਲ 13 ਤਰੀਕ ਦਿਨ ਸੋਮਵਾਰ ਨੂੰ ਜ਼ਿਲਾ ਦੇ ਡਿਪਟੀ ਕਮਿਸ਼ਨਰ ਰਾਹੀਂ ਭਾਰਤ ਦੇ ਰਾਸ਼ਟਰਪਤੀ ਨੂੰ ਇੱਕ ਮੈਮੋਰੈਂਡਮ ਦਿੱਤਾ ਜਾਵੇਗਾ! ਸਾਰੇ ਹੀ ਜ਼ਿਲ੍ਹੇ ਦੇ ਤੇ ਸਾਰੀਆਂ ਵਿਧਾਨ ਸਭਾ ਦੇ ਸਤਿਕਾਰਯੋਗ ਸਾਥੀਆਂ ਅਪੀਲ ਹੈ ਠੀਕ ਸਵੇਰੇ 10 ਵਜੇ ਪਾਰਟੀ ਦਫਤਰ ਕੇ.ਸੀ.ਚੰਡੀਗੜ੍ਹ ਰੋਡ ਨਵਾਂਸ਼ਹਿਰ ਵਿਖੇ ਪੁਹੰਚਣ ਦੀ ਅਪੀਲ ਕੀਤੀ ਜਾਂਦੀ ਹੈ।

ਪ੍ਰਵੀਨ ਬੰਗਾ ਜਨਰਲ ਸਕੱਤਰ ਬਸਪਾ ਪੰਜਾਬ ਜੋਨ ਇੰਚਾਰਜ ਲੁਧਿਆਣਾ



“  
ਮੈਂ ਏਸੇ ਖਰਮ ਕੋ ਮਾਨਤਾ ਹੂੰ  
ਜੋ ਸਵਤੰਤਰਤਾ, ਸਮਾਜਤਾ ਐਂਦ  
ਮਾਡਿਚਾਰਾ ਸਿਦਕਾਤਾ ਹੈ.  
”

ਡਾ. ਅੰਮਰਾਠ ਅੰਬੇਡਕਰ

# ਹੁਣ ਸੜਕਾਂ ਦੀ ਰਿਪੇਅਰ ਦੇ ਨੀਂਹ ਪੱਥਰ ਵੀ ਲਾਉਣ ਲੱਗੇ...



**ਸਮਾਜ ਵੀਕਲੀ ਨਿਊਜ਼**

**ਬਲਬੀਰ ਸਿੰਘ ਬੱਬੀ**  
ਪਿਛਲੇ ਸਮੇਂ ਦੇ ਵਿੱਚ ਸਮੁੱਚੇ ਪੰਜਾਬ ਦੇ ਵਿੱਚ ਹੀ ਮੌਨਸੂਨ ਦਾ ਭਾਰੀ ਮੀਂਹ ਪਿਆ ਕਾਫੀ ਲੰਮਾ ਸਮਾਂ ਮੀਂਹ ਪੈਣ ਕਾਰਨ ਸਭ ਪਾਸੇ ਜਲ ਥਲ ਹੋਈ। ਇਸ ਤੋਂ ਇਲਾਵਾ ਇਹਨਾਂ ਦਿਨਾਂ ਵਿੱਚ ਹੀ ਪੰਜਾਬ ਦੇ ਕਈ ਇਲਾਕਿਆਂ ਦੇ ਵਿੱਚ ਹੜ੍ਹ ਆਏ ਜਿਸ ਕਾਰਨ ਲੋਕਾਂ ਦਾ ਬਹੁਤ ਵੱਡਾ ਨੁਕਸਾਨ ਹੋਇਆ। ਘਰ ਮਕਾਨ ਫਸਲਾਂ ਮਾਲ ਡੰਗਰ ਘਰੇਲੂ ਸਮਾਨ ਹੋਰ ਬਹੁਤ ਕੁਝ ਮੀਂਹ ਦੇ ਕਾਰਨ ਹੜ੍ਹਾਂ ਦੀ ਭੇਂਟ ਚੜ ਗਿਆ ਇਸ ਮੀਂਹ ਦੇ ਨਾਲ ਹੀ ਸਮੁੱਚੇ ਪੰਜਾਬ ਦੀਆਂ ਜੋ ਸੜਕਾਂ ਨੇ ਉਹ ਬੁਰੀ ਤਰ੍ਹਾਂ

**ਮਾਣਯੋਗ ਸ. ਭਗਵੰਤ ਸਿੰਘ ਮਾਨ, ਮੁੱਖ ਮੰਤਰੀ ਪੰਜਾਬ ਜੀ**  
ਦੀ ਰਹਿਨੁਮਾਈ ਹੇਠ  
**ਲਿੰਕ ਰੋਡ ਲੁਧਿਆਣਾ ਰਾਹੋਂ ਰੋਡ ਤੋਂ ਗੜੀ ਸ਼ੇਰੂ ਦੀ ਸਪੈਸ਼ਲ ਰਿਪੇਅਰ ਦਾ**  
**ਨੀਂਹ ਪੱਥਰ**  
**ਮਾਣਯੋਗ ਸ. ਹਰਦੀਪ ਸਿੰਘ ਮੁੰਡੀਆਂ**  
ਕੈਬਨਿਟ ਮੰਤਰੀ, ਪੰਜਾਬ ਸਰਕਾਰ ਜੀ  
ਵੱਲੋਂ ਅੱਜ ਮਿਤੀ 10.10.2025 ਨੂੰ ਆਪਣੇ ਕਰ ਕਮਲਾਂ ਨਾਲ ਰੱਖਿਆ।  
ਸ਼੍ਰੀ ਰਵੀ ਭਗਤ ਸਕੱਤਰ  
ਕਿ ਨਿਰਮਾਣ ਵਿਭਾਗ, ਪੰਜਾਬ  
ਸਮੂਹ ਗ੍ਰਾਮ ਪੰਚਾਇਤ ਅਤੇ  
ਇਲਾਕਾ ਨਿਵਾਸੀ

ਟੁੱਟ ਗਈਆਂ ਪੰਜਾਬ ਦੇ ਜਿਹੜੇ ਵੀ ਮਰਜ਼ੀ ਇਲਾਕੇ ਦੇ ਵਿੱਚ ਚਲੇ ਜਾਓ ਪਿੰਡਾਂ ਵਾਲੀਆਂ ਲਿੰਕ ਸੜਕਾਂ ਤਾਂ ਕੀ ਹੋਰ ਵੱਡੀਆਂ ਸੜਕਾਂ ਵੀ ਪਾਣੀ ਦੀ ਮਾਰ ਹੇਠ ਆ ਕੇ ਬੁਰੀ ਤਰ੍ਹਾਂ ਟੁੱਟ ਗਈਆਂ ਹਨ ਇਹਨਾਂ ਟੁੱਟੀਆਂ ਸੜਕਾਂ ਦੀ ਰਿਪੇਅਰ ਮੁਰੰਮਤ ਹੋਣੀ ਬਹੁਤ ਜ਼ਰੂਰੀ ਸੀ ਕਿਉਂਕਿ ਆਉਣ ਜਾਣ ਵਾਲੇ ਲੋਕ ਟੁੱਟੀਆਂ ਸੜਕਾਂ ਤੋਂ ਪਰੇਸ਼ਾਨ ਹਨ ਝੋਨੇ ਦਾ ਸੀਜ਼ਨ ਚੱਲ ਰਿਹਾ ਹੈ ਪਰ ਬੜੀ ਹੈਰਾਨੀ ਹੋਈ ਕਿ ਪੰਜਾਬ ਸਰਕਾਰ ਵੱਲੋਂ ਅਨੇਕਾਂ ਇਲਾਕਿਆਂ ਦੇ ਵਿੱਚ ਇਹਨਾਂ ਟੁੱਟੀਆਂ ਸੜਕਾਂ ਨੂੰ ਬਣਾਉਣਾ ਬਹੁਤ

ਜ਼ਰੂਰੀ ਸੀ ਪਰ ਹੈਰਾਨੀ ਹੋਈ ਕਿ ਪੰਜਾਬ ਸਰਕਾਰ ਨਾਲ ਸੰਬੰਧਿਤ ਮੰਤਰੀ ਸੰਤਰੀ ਐਮ ਐਲ ਏ ਆਦਿ ਇਨ੍ਹਾਂ ਟੁੱਟੀਆਂ ਸੜਕਾਂ ਦੀ ਰਿਪੇਅਰ ਮੁਰੰਮਤ ਕਰਨ ਦੇ ਨੀਂਹ ਪੱਥਰ ਰੱਖਦੇ ਹੋਏ ਨਜ਼ਰ ਆ ਰਹੇ ਹਨ ਮਾੜੀ ਮੋਟੀ ਰਿਪੇਅਰ ਕਰਨ ਤੋਂ ਬਾਅਦ ਇਹ ਸੜਕਾਂ ਫਿਰ ਇਸੇ ਤਰ੍ਹਾਂ ਹੀ ਟੁੱਟ ਜਾਣਗੀਆਂ ਪੰਜਾਬ ਸਰਕਾਰ ਤੇ ਸੜਕਾਂ ਨਾਲ ਸੰਬੰਧਿਤ ਵਿਭਾਗ ਨੂੰ ਬੇਨਤੀ ਹੈ ਕਿ ਇਹਨਾਂ ਸੜਕਾਂ ਦੀ ਮੁਰੰਮਤ ਕਰਨ ਦੀ ਥਾਂ ਇਹਨਾਂ ਨੂੰ ਮੁੜ ਨਵੀਆਂ ਬਣਾਉਣ ਦਾ ਯਤਨ ਕੀਤਾ ਜਾਵੇ।  
ਇੱਥੇ ਇਹ ਵੀ ਗੱਲ ਵਰਨ ਯੋਗ ਹੈ ਕਿ ਜਦੋਂ ਪੰਜਾਬ ਦੇ ਵਿੱਚ ਅਕਾਲੀ ਭਾਜਪਾ ਸਰਕਾਰ ਦਰਮਿਆਨ ਚਰਨਜੀਤ ਸਿੰਘ ਚੰਨੀ ਸਾਬਕਾ ਮੁੱਖ ਮੰਤਰੀ ਵਿਰੋਧੀ ਧਿਰ ਦੇ ਨੇਤਾ ਸਨ ਤਾਂ ਉਹਨਾਂ ਨੇ ਸੜਕਾਂ ਉੱਤੇ ਇੱਕ ਪੈਚ ਵਰਕ ਦੀ ਰਿਪੇਅਰ ਦੀ ਗੱਲ ਕੀਤੀ ਸੀ ਉਸ ਤੋਂ ਬਾਅਦ ਪੰਜਾਬ ਦੀਆਂ ਰਾਜਨੀਤਿਕ ਪਾਰਟੀਆਂ ਅਕਾਲੀ ਭਾਜਪਾ ਆਪ ਸਭ ਉਹਨਾਂ ਦੇ ਇਸ ਕਥਨ ਦੀ ਠਿੱਠੀ ਜਿਹੀ ਲਾ ਕੇ ਮਜ਼ਾਕ ਕਰ ਰਹੀਆਂ ਸਨ ਪਰ ਹੁਣ ਖੁਦ ਪੰਜਾਬ ਸਰਕਾਰ ਸੜਕਾਂ ਦੀ ਮੁਰੰਮਤ ਵੱਲ ਜਾ ਰਹੀ ਹੈ।

Samaj Weekly



ਸਮਾਜ

ਵੀਕਲੀ

Punjabi, Hindi & English Newspaper - UK & EU Edition

ਸਾਡੇ DIGITAL MEDIA ਨਾਲ ਜੁੜੋ

ਸਾਨੂੰ ਫੇਸਬੁੱਕ ਤੇ ਲਾਇਕ ਕਰੋ

facebook

samajweekly

ਸਾਨੂੰ ਐਕਸ ਤੇ ਫਾਲੋ ਕਰੋ



@samajweekly

ਸਾਡੇ ਵਟਸਅੱਪ ਨਾਲ ਜੁੜੋ ਅਤੇ ਪਾਓ ਸਾਹਿਤ ਜਗਤ ਅਤੇ ਦੇਸ਼ ਦੁਨੀਆ ਨਾਲ ਜੁੜੀਆਂ ਬੇਹਤਰੀਨ ਖਬਰਾਂ

ਨਾਲ ਹੀ ਪਾਓ ਸਮਾਜ ਵੀਕਲੀ ਅਖਬਾਰ ਦਾ ਰੋਜਾਨਾ PDF ਉਹ ਵੀ ਬਿਲਕੁਲ ਮੁੱਫਤ

ਅਖਬਾਰ ਵਿੱਚ ਇਸ਼ਤਿਹਾਰ ਦੇਣ ਲਈ ਅਤੇ ਵੈਬਸਾਈਟ ਤੇ ਇਸ਼ਤਿਹਾਰ ਦੇਣ ਲਈ ਸੰਪਰਕ ਕਰੋ।



+44 7878 456484

email:-Samajweekly@gmail.com